

FOR REFERENCE ONLY

॥ श्रीः ॥

उत्तरमीमांसा

नाम

वेदान्तदर्शनम्।



श्रीमद्वेदव्यासप्रणीतम्

स्वामिगोपालन्दानन्दोऽन्नावितया भाष्यरत्नप्रभया आसितेन

श्रीशंडुराचार्यकृत- ०३०

शारीरकनाम्ना भाष्येण संयुतम्।

श्रीमद्बुदासत्तिपरमहंसपुण्डित केशवानन्दस्वामिकृत-

टिप्पणीसमेतं च ।

एतश्च भारतीतीर्थकृताधिकरणमालासमिक्तम्

ऐनापुरे हस्त्युपाख्योऽवाचार्येण च

शोधयित्वा

श्रीकृष्णदासात्मज-


गङ्गाविष्णु, स्वेमराजाभ्यां

मुख्यां

श्रीवेद्बुद्देश्वरमुद्गालयोऽद्वितंम्

संवत् १९४४ शके १८०९

(१८६७ तथा १८६८, २५ कलनियमानुसारेण राजराजपदाकृतो य द्रष्टव्य)



91107 ✓
18148
S.A.S
29.11.75
Cbs
@@@
@@@
S.Sg
Gdh

॥ भूमिका ॥



इह खलुधर्मार्थकाममोक्षेषु चतुर्विधपुरुषार्थेषु मोक्ष एवं परमः पुरुषार्थः तस्यनिखिलदुःखनिवृत्युपरकनिरतिशयानन्दरूपात्मात्मकतम् नित्यत्वेनानावृत्तिरूपत्वात् । एवमेव हि श्रुतिस्मृतीहासपुराणमुज्ज्यनुभवरिद्धम् । स च वेदान्तैकवेदाशनायायतीतापेतब्रह्मक्षत्रादिभेदासंसारिब्रह्मात्मैकत्वनिश्चयसाध्यः । स त्र निश्चयोदेहेन्द्रियादिष्वहंममाभिनिवेशवशादनात्मधर्मान्कर्तृत्वभेदकृत्वादीन्तमनिरन्यमानानां नानाविधकुत्कुलचेतसां दुःसाध्यः न तांसर्कुशलश्रुत्यर्थविवेचकगुरुमनुपादायोपनिषदां सहलाष्यपि यथाभूतमात्मतत्त्वं संबोधयितुमीशते । अतस्मानुदिधीर्षुभर्गवान् वेदव्यासोऽद्वैतब्रह्मात्मकं श्रुत्यर्थं निर्णेतुमनेकन्यायोपबृहिताध्यायचतुष्प्रयात्मिकामुत्तरमीमांसामार्चयांचकार । साप्यतिसंक्षिप्तार्थकतया चिना भाष्यं पुरुषायुषेणापि दुर्विज्ञेयेति विलोच्य परमकारुण्योपेतमानसोभगवान् स्वामिश्रीशंकराचार्यो भाष्यवल्यालंकृतां तां चकार । तदपि गूढगम्भीरार्थकतयाऽनाध्यासेन नार्थवोधकदिति पर्यालोच्य सर्वान् नरानुपचिकीर्षुः स्वामिप्रीगोविन्दानन्दोनुकम्पया रक्षप्रभया भासयांचकार । सापि कंचित् कंचित् गुप्तार्थकेति विलोच्य मया कचित् कचिद्विषयैरलंकृता । यदपि व्यासनिर्मितेष्वेषु सूत्रेभिदानीं नानाविधानि भाष्याप्युपलभ्यन्ते तथा पि शाङ्करभाष्यस्यास्य निष्पक्षार्थप्रतिपादकतया प्रामाणिकेः प्रामाण्याङ्गिकारेण । सर्वाणिक्षयास्याभ्यर्हितत्वमिति सूपादेयमिदमामैः । यद्यप्येतद्वार्ष्यं पूर्वं मुद्रितमभूतयापि यथावृद्धाष्यकारसंप्रदायसिद्धसमग्रपाठकं न मुद्रितमितीदानीं गङ्गाविष्णुविग्रहार्थन्या मया भाष्यकारसंप्रदायसिद्धपाठानुसारेण संशोधितम् । प्रार्थये चादौ विश्वेशं सुद्रणकर्तुः श्रेष्ठश्रीगङ्गविष्णोः प्रयत्नं सफलीकर्तुम् । प्रसीदन्तु चानेन

प्रयत्नेन भगवद्वाच्यकारचरणा इति मुहुरभ्यर्थयेहं श्रीमदुदासीनपरम-
हंसघण्डितकेशवान्मदस्वामी ॥

उपरि तावत्केशवान्मदस्वामिना लिखितं यथायथं ज्ञेयमेव । परं च ।
कलिकातायां एशियाटिकसोसायटीनाम्न्या जनतया मुद्रितपुस्तके
नृतीयाध्यायचतुर्थपादीया रत्नप्रभा न मिलितेति स पादो रत्नप्रभा-
भासितम् । इति केषां चिदाभासः समजनि इति भावित । परं च समान्
अमरकोशटीकाकारमहेश्वरपुस्तकालयतो लब्धशाङ्कुरभाष्ये मिलिते-
ति स पादः पश्चात्तथैवाद्वित्पा पुस्तकचरमभागे निवेशितो विद्यते पर्या-
म्बौ चाधिकरणज्ञानार्थं श्रीभारतीर्थविरचिताधिकरणमालापि संवेशितां
इति । अत्र पुस्तकमुद्रणकाले मनुजनिष्ठनिसर्गव्रेमणोर्विता-
न्प्रमाणादांस्ताक्त्सहन्तामार्या इति प्रार्थितप्रायमेवेत्यशमतिमङ्गलम् ।

ऐनापुरे इत्युपारव्यबालाचार्या-
त्मज उद्घवाचार्यः ।

ब्रह्मसूत्रीयषोडशपादार्थदर्शनम्

निर्वण्टपत्रम्।

प्रतिपाद्यविषयः ।

भाष्यानुदाः

सुस्पष्टब्रह्मबोधकश्रुतिवाक्यानां समन्वयः;	१
उपास्यब्रह्मवाचकास्पष्टश्रुतिवाक्यानां समन्वयः;	१
ज्ञेयब्रह्मप्रतिपादकास्पष्टश्रुतिवाक्यानां समन्वयः;	१
अव्यक्तादिसन्दिधपदमात्राणामेवं समन्वयः;	१

साङ्गचयोगकाणादादिस्मृतिभिः साङ्गचादिप्रयुक्तं तकैश्च	१
वेदान्तसमन्वयस्य विरोधपरिहारः;	२
साङ्गचादिमतानां दुष्टत्वप्रदर्शनम्,	२
पूर्वभागेण पञ्चमहाभूतश्रुतीनां उत्तरभागेण च	२
जीवश्रुतीनां परस्परविरोधपरिहारः;	२
लिङ्गशरीरश्रुतीनां विरोधपरिहारः;	२

जीवस्य परलोकगमनागमनविचारपूर्वकवैराग्यनि-	३
रूपणम्,	३
पूर्वभागेण त्वं-पदार्थस्य उत्तरभागेण तत्-पदार्थस्य	३
च शोधनं,	३
सगुणविद्यासु गुणोपसंहारस्य, निर्गुणे ब्रह्मणि अपुन-	३
रुक्षपदोपसंहारस्य च निरूपणम्,	३
निर्गुणज्ञानस्य बहिसङ्गसाधनभूतानां आश्रमयज्ञा-	३
दीनां, अन्तरङ्गसाधनभूतानां च शमदमश्रवण-	३
मननादीनां निरूपणम्,	३

(२)

तेपाद्यविदयाः ।		अध्यायाङ्काः । पादाङ्काः ।
प्राणायावृत्त्या निर्गुणं, उपासनया सगुणं वा		
ब्रह्म साक्षात् कृतवतो जीवतः पुण्यपापलेपवि-		
क्षाशल्लक्षणाया मुक्तेरभिधानम् ॥ ३ १	३	१
यमाणस्य उत्कलान्तिप्रकारदर्शनम्, ॥ ३ २	३	२
गुणब्रह्मविदो भूतस्योत्तरमार्गाभिगमनम् ॥ ३ ३	३	३
भद्रगेण निर्गुणब्रह्मविदो विदेहकैवल्यप्राप्तेः, उ-		
त्तरभागेण च सगुणब्रह्मविदो ब्रह्मलोकस्थिते-		
निरूपणम्, ॥ ३ ४	३	४

व्यासाधिकरणार्थदर्शनं निर्घण्टपत्रम्

समन्वयार्थः ४३५ ध्यायस्य प्रथमपाठे ।

पतिपादविषयाः ।		स्त्राणाः । ५०
ब्रह्मणो विचार्यत्वम्, :	७
ब्रह्मणो लक्ष्यत्वं	३
ब्रह्मणो वेदकर्तृत्वं, १ वर्णकम्, } ब्रह्मणो वेदैकमेयता, २ वर्णकं, }	३
वेदान्तानां ब्रह्मयोधकत्वं, १ वर्णकं, } वेदान्तानां ब्रह्मण्यवसितत्वं, २ वर्णकम्, }	४
प्रधानस्य जगत्कर्तृत्वाभावकथनम्, ...	५-११;	५
आनन्दमयकोषस्य परमात्मत्वं, १ वर्णकं, } ब्रह्मण आनन्दमयजीवाधारत्वं, २ वर्णकं, }	१२-१३	६
आदित्योन्तर्गतहिरण्मयपुरुषस्येर्वरत्वम्, ...	२०-२१	७
परब्रह्मण आकाशशब्दवाच्यत्वम्, ...	१२२	८
ब्रह्मण आकाशशब्दवत् प्राणशब्दवाच्यत्वं, ...	२३	९
परब्रह्मणो ज्योतिःशब्दवाच्यत्वं, ...	२४-२७	१०
ब्रह्मणः प्राणशब्दप्रतिपाद्यत्वं, ...	२८-३१	११

उक्ताध्यायस्य द्वितीयपादे ।

ब्रह्मण उपास्यत्वम्,	१-८	१
ब्रह्मणो जगत्कर्तृत्वं,	१-१०	३
चेतनयोजीवेश्वरयोह्नुहागतत्वम्,	११-१२	३
छायाजीवान्यदेवान् हित्वा परब्रह्मण			
एवोपस्यत्वम्,	१३-१७	४

(४)

प्रतिपादा विषयः ।	सं	अधि०
प्रधानजीवितरस्यैश्वरस्यैवान्तर्यामिल्लाणं वृत्यत्वं,	१८-२०	५
प्रधानजीवी निराकृत्यैश्वरस्य भूतयोनत्वम्, ...	२१-२३	६
ब्रह्मणो वैश्वानरशब्दवाच्यत्वम्, ...	२४-३२	७

उक्ताध्यायस्य तृतीयपादे ।

सूत्रात्महिरप्यगर्भप्रधानभोक्तुर्जीवेश्वराणां मध्ये

केवलमीश्वरैस्यैव सर्वाधिष्ठानभूतत्वम्, ... १-७ १

प्राणपरेशयोर्मध्ये परिशस्यैव सत्यशब्देन श्रेष्ठत्वम्, ८-९ २

प्रथ्वब्रह्मणोर्मध्ये ब्रह्मण एवाक्षरशब्दवाच्यत्वम्, १०-१२ ३

अपर-पंशब्रह्मणोर्मध्ये परब्रह्मण एव त्रिमात्रेण
प्रणवेन ध्येयत्वम्, १३ ४

दहराकाशत्वेन प्रतीयमानानां वियज्जीवब्रह्मणां

मध्ये ब्रह्मण एव तदाकाशवाच्यत्वम्, ... १४-१६ ५

आक्षिपुरुषत्वेनापाततः प्रतीयमानयोर्जीवपरेशयोः

परेशस्यैव तत्पदवाच्यत्वम्, ... १३-२१ ६

जगत्प्रकाशत्वेनोपलब्धयोः सूर्यादितेजःपदार्थचैतन्ययो-

श्रैतन्यस्यैव तत्प्रकाशत्वम्, २२-२३ ७

जीवात्मपरमात्मनोर्मध्ये परमात्मन एवाङ्गुष्ठमात्रपुरुष-

शब्देन प्रतिपादनम्, २४-२५ ८

देवानां निर्गुणविद्यायामधिकारनिरूपणम्, ... २६-३३ ९.

शूद्राणां वेदानधिकारकथनपूर्वकः शोकाकुलत्वेन

शूद्रनाममात्रधरिणो जानश्रुतेर्वेदविद्याधिगमः, ३४-३८ १०

शाष्ट्रत्वेनाम्नातानां वज्रवायुपरेशानां मध्ये परेशस्यैव

तादृशप्राणशब्दवाच्यत्वम्, ३९ ११

(५)

प्रतिपादविषयाः।

ब्रह्मणः परत्वज्योतिष्ठे,	... ४०	१२
ब्रह्मण आकाशशब्दवाच्यत्वं,	... ४१	१३
ब्रह्मणो विज्ञानमयशब्दवाच्यत्वं,	४२-४३	१४

उक्ताध्यायस्य चतुर्थपादे।

कारणावस्थापनस्य स्थूलशरीरस्यैवाव्यक्तशब्दवाच्यत्वं, १-७ १

श्रुतिप्रमितप्रकृति-स्मृतिसम्मतप्रधानयोर्मध्ये तांदृशम् १

कृतेरेवाजाशब्दवाच्यत्वम्, ... ८-१० २

प्राणचक्षुःश्रोत्रमनोऽन्नानां पञ्चपञ्चजनशब्दवाच्यत्वं, ११-१३ ३

ब्रह्मप्रतिपादकवेदान्तवाक्यसमन्वयानां युक्तियुक्तत्वं, १४-१६ ४

प्राणजीवपरात्मनां मध्ये परात्मन एव कृत्त्वजगत्कर्तृ-

त्वेन बालाकिना ब्रह्मत्वेनोक्तानां षड्ग्रंथपुरुषाणां

कर्तुत्वनिराकरणं, ... १६-१८ ५

संशयितजीवपरमात्मनोर्मध्ये परमात्मन एव श्रव-

णमननादिविषयांकृत्वम्, ... १९-२३ ६

ब्रह्मणो निमित्तोपादानोभयकारणत्वं, ... २३-२७ ७

परमाणुशून्यादीनां श्रुत्युक्तानामपि जगत्कारणत्व-

मपहाय ब्रह्मण एव प्रतिनियतजगत्कारणत्वं, २८ ८

इति प्रथमाध्यायः

(६).

अविरोधाख्यद्वितीयोध्यायस्य प्रथमपादे ।

	सू०	अधि०
प्रतिपाद्यविषयः ।		
साङ्केत्यस्त्या वेदसङ्कोचस्यायुक्तत्वं, १-३	१	
बोगस्मृत्याऽपि वेदसङ्कोचस्यायुक्तत्वं, ३	२	
वैलक्षण्याख्ययुक्तिहाराऽपि वेदान्तवाक्यानामवाध्यत्वं, ४-११	३	
काणादबौद्धादीनां स्मृतियुक्तिभ्यामपि वेदवाक्याना-		
मध्याध्यत्वम्, १२	४	
भोक्तृभौत्त्वभेदवत्तोऽपि पर्वत्स्थाणेऽद्वैतत्वस्यावाधात्वं, १३	५	
ब्रह्मणि भेदाभेदक्षेव्यावहारिकत्वमद्वितीयत्वस्य		
च तात्त्विकत्वम्, १४-२०	६	
सर्वज्ञत्वेन जीवसंसारमिथ्यात्वं च स्वनिर्लेपत्वं च		
पश्यतः परमेश्वरस्य न हिताहितभाग्दोषः, २१-२३	७	
अद्वितीयस्यात्पि ब्रह्मणः क्रमेण नानाकार्याणां		
सृष्टिसम्भावना, २४-२५	८	
ईश्वरस्योपादानरूपपरिणामिकारणत्वव्यवस्थापुनं, २६-२९	९	
ईश्वरस्याशरीरित्वेऽपि मायावित्वम्, ... ३०-३१	१०	
नित्यतृप्तस्येश्वरस्यापि प्रयोजनं विनाऽशेषजगदुत्पादनं, ३२-३३ ११		
कर्मनियन्त्रितानां जीवानां सुखदुःखनिमित्तमात्रस्य		
जगत् संहरतश्च नैर्धृण्यदोषाभावः, ... ३४-३६	१२	
निर्गुणस्यापि ब्रह्मणो विवर्तरूपेण प्रकृतित्वसिद्धिः, ३७	१३	

उक्ताध्यायस्य द्वितीयपादे ।

साङ्केत्यानुमतप्रधाभस्य जगद्वेतुत्वखण्डनं,	... १-१०	१
असद्वशेषवे काणाददृष्टान्तस्यास्तित्वं,	... ११	२
प्रसमाणानां संयोगेन जगदुत्पत्तेर्युक्तिविरूपत्वं,	१२-१७	३

तेषाद्यविषयाः ।

दू० अष्ट

श्वराद्भिन्नानां बाह्यवस्त्वस्त्ववादिबौद्धविशे-

षसम्मतानां परमाणुनां शब्दास्पर्शादीनाच्च

जंगदुत्पादकत्वमतखण्डनं, १८-२७ ४

वेज्ञानवादिबौद्धसमतविज्ञानस्य जगत्कर्तृत्वा-

दिखण्डनं, २८-३२ ५

तीव्रादिसप्तपदार्थवादिनांबौद्धान्तराणां मतखडनं, ३३-३६ ६

पूर्वस्थेश्वरवादस्यायुक्तत्वं, ३७-४१ ७

श्रीवोत्पच्यादेरयुक्तत्वं, ४२-४५ ८

उक्ताध्यायस्य तृतीयपादे ।

वेदान्तवादिमते आकाशस्यानित्यत्वकथनम्, ... १-७ १

खरूपवदो ब्रह्मणो वायोरुत्पत्तिकथनम्, ... ८ २

सद्गुपस्थं ब्रह्मणोऽजन्म्यत्वं जगज्जनकत्वच्च, ... ९ ३

कार्यकारणयौरभेदेन वायुभूतस्य ब्रह्मणस्तेजःसृष्टिः, १० ४

वेदोक्तेजोरुपब्रह्मणो जलोत्पत्तिसिद्धिः, ... ११ ५

छान्दोग्योपनिषदुक्तजलोत्पन्नान्तस्य पृथिव्यर्थकत्वं, १२ ६

पूर्वपूर्वकार्योपाधिकांदब्रह्मण उत्तरोत्तरकार्योत्पत्ति-

सिद्धिः, १३ ७

लयकाले पृथिव्यादीनां विपरीतक्रमकल्पनं ... १४ ८

प्राणादीनां भूसेष्वन्तर्भावान्त तेषां सृष्टिक्रमभङ्गः, १५ ९

वपुषो जन्ममरणयोर्मुख्यत्वेन जीवस्यैतयोर्भाक्तत्वं, १६ १०

जीवजन्मन औपाधिकत्वेन तस्य वस्तुतो नित्यत्वं, १७ ११

जीवस्याचिद्गुपत्वखण्डनपूर्विका तच्चिद्गुपत्वसिद्धिः, १८ १२

जीवस्याणुत्पखण्डनपूर्वकं तत्सर्वगत्वप्रतिपादनं, १९-३२ १३

(८)

	प्रतिपाद्यविषयः ।	सू. ०	अधिः
जीवस्याकर्तृत्वनिस्सनपूर्वकं तत्कर्तृत्वप्रतिपादनं, ३३-३९	१४		
जीवकर्तृत्वस्याध्यस्तत्वेनावास्तुविकर्त्वं, ... ४०	१५		
जीवस्ये श्रवप्रवृत्तत्वेन न रागप्रवृत्तत्वं, ... ४१-४२	१६		
औपाधिककल्पनैर्जीविशेषोर्जीवानाच्च परस्परं व्यवहारव्यवस्था, ... ४३-५३	१७		

उक्ताध्यायस्य चतुर्थपादे ।

इन्द्रियाणामनादौत्वनिराकरणंपूर्वकं तेषामस्तम-			
समुत्पन्नत्वम्, ...	३-४	१	
इन्द्रियाणामेकादशसङ्क्लानकत्वस्य वेदान्तसम्मतत्वं, ५-६	२		
साइरुद्यसम्मतेन्द्रियसर्वगत्वनिराकरणपूर्वकं तेषां प-			
रिच्छिन्नत्वकथनं, ...	७	३	
प्राणस्यानार्दित्वखण्डनपूर्वकं तदुत्पत्तिसंमाधानं,	८		
प्राणवायोः स्वतन्त्रताकथनं, ...	९-१२	५	
प्राणस्य समष्टिरूपेणाधिदैविको विभुता आध्यात्मि-			
की तु तस्याल्पताऽदृश्यता चेन्द्रियवदिति, ...	१३	६	
इन्द्रियगणस्य देवताविशेषाधीनत्वकथनम्, ...	१४-१६	७	
विलक्षणत्वेन प्राणादिन्द्रियाणां पृथक्त्वं, ...	१७-१९	८	
सर्वजगत्सर्जने जीवस्याशक्त्वादीशस्यैव सर्वशक्ति-			
मत्वात् तस्यैव तन्मित्रत्वं, ...	२०-२२	९	
इति द्वितीयाध्यायः ॥			

साधनारूपंतर्तीध्यायस्य प्रथमपादे ।

जीवस्य भाविशारीरवीजरूपसूक्ष्मभूतवेष्टितस्यैवेतो

गमनम्

१-७ १

(९)

प्रतिपाद्यविषयाः।	स०	अधि०
कर्मान्तरैः सानुशयस्य जीवस्य लोकान्तरारोहणम्,	८-११	२
पापिनां याम्यलोकगमनम्, १२-२१	३	
अवरोहिणो जीवस्य वियादादिसमानत्वं, ... २३	४	
स्वर्गादवतरणकाले स्वर्ग-वृष्टि-पृथिवी-पुरुष-योषित्सु		
क्रमशो जनिष्यतो जीवस्य स्वर्गे वृष्टौ च जन्मनि		
त्वरा, तदितरेषु च जन्मनि विलम्ब इति ... २३	५	
सस्यादौ जीवस्य न मुख्यजन्मं किन्तु संभेषमात्रमिति, २४-२५	६	

उक्ताध्यायस्य द्वितीयपादे।

स्वप्रदृष्टैर्मिथ्यात्वकथनम्	७-६	१
सुषुप्तिस्थानरूपस्य हृत्स्थब्रह्मण एकत्वस्थापनम्, ...	७-८	२	
स्वप्रावस्थितस्यैव जीवस्य तस्मात् समुद्दोधो नापरस्येति ९	३		
मूच्छंर्थायां जाग्रदाद्यवस्थान्तरभिन्नत्वं,	१०	४	
ब्रह्मणो नीरूपभावस्य वेदान्तसम्मतत्वं, ... ११-२१	५		
ब्रह्मणो निषेधातीतत्वेन सत्यत्वस्थापनं, ... २२-३०	६		
ब्रह्मणोऽन्यस्यावस्तुत्वव्यवस्थापनं, ... ३१-३७	७		
कर्मफलोत्पत्तिं प्रति ईश्वरस्यैव कर्तृत्वं नापूर्वस्येति, ३८-४९	८		

उक्ताध्यायस्य तृतीयपादे।

छान्दोग्यबृहदारण्यकश्चुत्युक्तयोः पञ्चाग्निविद्योपास-		
नयोः विध्यनुष्ठानफलसाम्येनैकत्वं,	१-४	१
गुणोपसंहारस्य कर्तव्यत्वं,?	५	२
छान्दोग्यकाणवशाखयोरुद्गीथविद्याभेदकथनं, ... ६-८	३	
ब्रह्मदृष्टेहेऽत्त्वेनाक्षरोद्गीथयोरेकत्वसम्पादनं, ...	९	४

नतिपायोविषयः ।		३०	अधि०
वसिंष्टत्वादिमुणानामुपसंहर्तव्यत्वं,	१०	५	
आनन्दसत्यत्वादीनां ब्रह्मगुणानां प्रतिपत्तिफलत्वेन सर्वशास्त्रासु समानत्वात् व्यवस्थापकविध्यभावाच्च			
तेषामुपसंहर्तव्यत्वम् ११-१३	६		
पुरुषज्ञानस्य संसारकारणात्, ज्ञाननिर्वर्तकत्वात् पुरु- षस्यैव वेद्यत्वं, १४-१५	७		
ईश्वरस्यैवात्मशब्दवाच्यत्वं त विराज इति, ... १६-१७	८		
काण्वच्छान्दोग्यपृथ्योर्ध्योर्वस्त्वेकत्वम्, ... १८	९		
शाणोपासनं प्रति प्राणविद्याप्राप्तयोरनग्रतावुद्घाचमन- योः अनग्रतावुद्गेरेव विधेयत्वं, ... १९ १०			
काण्वानामग्निरहस्यब्राह्मणवृहदारण्यकयोः पठितायाः शाणिडल्यविद्याया एकविधात्वं, ... २०-२२ ११			
अहरित्यादित्यं गतस्याहमित्यक्षिगतस्य च वेदपुरुष- स्यैकत्वेऽपि स्थानविशेषे तन्मामविशेषस्य युक्तत्वं, २३ १२			
विद्यैकत्वाभावात् सम्भूत्यादीनां गुणानां शाणिडल्य- विद्यादिषु अनुपसंहर्यत्वम् २४ १३			
तैचिरीयकताणिङ्गोः पुरुषविद्यायाः पृथकत्वम् २५ १४			
वेदमन्त्रप्रवर्ग्यादीनां विद्यानङ्गत्वं, २६ १५			
अर्थवादत्वेन पापपुण्ययोरुपाय- नस्य हानावुपसंहर्तव्यत्वं, १ वर्णकं			
पापपुण्यविधूननस्य हानार्थकत्व- मेव न चालनार्थकत्वं, २ वर्णकं २७-२८ १६			
मरणात् श्राक् उपर्यस्ये साक्षात् रुक्ष- ते सुखतद्विष्टतक्षयः, ३ वर्णकं			
उपासकस्यैवार्चिरादिमार्गो न ज्ञानिनद्वयस्य व्यवस्था, २९-३० १७			

प्रतिपाद्यविषयः ।		स०	अंगि०
सर्वासूपासनासु उत्तरमार्गविधानं, ...	६१	१८	
ब्रह्मतत्त्वज्ञानेनां मुक्तिर्णियता न तु पाक्षिकीत्यस्य प्रति-			
पादनम्, ...	३२	१९	
आत्मस्वरूपलक्षकाणां निवेदानां परस्परोपसंहर्त-			
व्यत्वम्, ...	३३	२०	
ऋतं पिबन्ताविति हा सुपर्णाविति च मन्त्रयोर्वै-			
कृत्वम्, ...	३४	२१	
एकशास्त्रस्थयोः उपस्तकहोलयोब्रह्मणयोर्विशैक्यप्रति-			
पादनम्, ...	३५-३६	२२	
उपासनार्थं पृथक्त्वेनोपास्यस्य द्वैधज्ञानम्, ...	३७	२३	
सत्यविद्याया एकत्वप्रतिपादनम्, ...	३८	२४	
दहराकाशहार्दकाशयोरुपसंहर्तव्यत्वम्, ...	३९	२५	
उपासक्रमस्य भोजने प्राणाहृतिलोपापत्तिः, ...	४०-४१	२६	
उद्गीथकर्माङ्गीभूतदेवतोपासनाया अनियतत्वम्, ४२	२७		
संवर्गविद्योक्ताधिदैववाद्यध्यात्मप्राणयोरनुचिन्तनस्य			
पृथक्त्वम्, ...	४३	२८	
मनश्चिदादीनां स्वतत्त्वविद्यात्वस्वीकारः, ...	४४-५२	२९	
भौतिकस्यात्मत्वनिराकरणपूर्वकतदन्यस्यात्मत्वप्रति-			
पादनम्, ...	५३-५४	३०	
ऐतरेयगतोक्तोपासनायां पृथिव्यादिदृष्टेः कौशीत-			
क्यामपि समानत्वम्, ...	५५-५६	३१	
विराङ्गपवैश्वानरस्य कृत्स्नस्यैव ध्यातव्यत्वं न तदंशस्येति५७	३२		
अनुष्ठातव्य-शाण्डिल्यदहरादिविद्यानां वेयब्रह्मभिन्न-			
त्वेन भिन्नत्वं, ...	५८	३३	
आत्मनः संगुणोपासनायां एकस्य द्वयोर्बहूनाश्च उपास-			

शतिपाण्यपित्रयाः ।	सू. ०	अधि०
नानां वैकल्पिकनियमकथनं,	५९	३४
विकल्पेन समुच्चयेन वा प्रतीकोपासनाया ऐच्छिकत्वं, ६०	३५	
विकल्पसमुच्चययोर्यथाकाम्यं, ६९-६६	३६	

उक्ताध्यायस्य चतुर्थपादे ।

आत्मज्ञानस्य स्वतन्त्रत्वं न क्रत्वर्थत्वं, ... }	१-१७	१
ऊर्ध्वरेतोरुपाश्रमाणामसित्वव्यवस्थापनं, १ वर्णकं } १८-२० २		
लोककामिनामाश्रमिणां ब्रह्मनिष्ठानर्हत्वं, २ वर्णकं १८-२०	२	
उद्गीथावयवस्योङ्कारस्य ध्येयत्वं, २१-२२	३	
औषधिनिषदाख्यानानां विद्यास्तावकत्वं, २३-२४	४	
आत्मबोधस्य क्रमानपेक्षत्वम्, २५	५	
विद्यायाः स्वोत्पत्तौ कर्मसापेक्षत्वम्, २६-२७	६	
आपदि सर्वान्नाभ्युनुज्ञानं २८-३१	७	
विद्यार्थानामाश्रमधर्मणाऽथ यज्ञादीनां सरुदनुष्ठानं, ३२-३५	८	
अनाश्रमिणो ज्ञानसम्भावनम्, ३६-३९	९	
आश्रमिणामवरोहभावनिरूपणम्, ४०	१०	
अष्टोर्ध्वरेतसः प्रायश्चित्तसज्जावः, ४१-४२	११	
अष्टोर्ध्वरेतसः प्रायश्चित्तस्य आमुम्पिकशुद्धिजनकत्वं		
तादशशुद्धिमतो व्यवहारानर्हत्वञ्च, ... ४३	१२	
उपासनस्य क्रत्विक्कर्मत्वम्, ४४-४६	१३	
मौनस्य विधेयत्वम्, ४७-४९	१४	
धाल्यस्य भावशुद्धित्वं न वयःकामचारोभयत्वम्, ५०	१५	
इह वा जन्मान्तरे वा ज्ञानोत्पत्तिरिति ज्ञानोत्पत्तेः		
पाक्षिकत्वम्, ५१	१६	

सातिशयविषयः ।

सालोक्यादिमुकीनां जन्यत्वेन सातिशयत्वं निर्वाणम् ।

केश्र निरतिशयत्वम्, ५२. १७

इति तृतीयाध्यायः

फलाख्यचतुर्थाध्यायस्य प्रथमपादे ।

श्रवणादीनामावर्तनीयत्वम्,	१-२	१
ज्ञात्रा जीवेन स्वात्मतया ब्रह्मणो ग्राहत्वम्	३	२
प्रतीकेऽहंदृष्टयभावः,	४	३
अब्रह्मणि प्रतीके ब्रह्मधियः कर्तव्यत्वम्,	५	४
कर्माङ्गेऽव्यादित्यादिदृष्टीनां कर्तव्यत्वम्,	६	५
उपासनायामासनस्य नियतत्वम्,	७-१०	६
ध्यानसाधनस्यैकाश्रयस्य प्रधानत्वेन दिग्देशकालानाम-			
नियमः,	११	७
उपास्तीनामामरणमावृत्तिः,	१२	८
ज्ञानिनः पापलेपाभावः,	१३	९
ज्ञानिनः पुण्यलेपाभावः,	१४	१०
सञ्चितयोरिवारब्धयोः पुण्यपापयोज्ञानोदयसमये विनाशाभावः,	१५	११
अग्निहोत्रादिनित्यकर्मणो विद्योपयोग्यांशस्याविनाशः, १६-१७	१२		
सोपासनस्य निरुपासनस्य च नित्यकर्मणस्तारतम्येन			
विद्यासाधनत्वम्,	१८	१३
अधिकारिणां मुक्तिसङ्घावः,	१९	१४

उक्ताध्यायस्य द्वितीयपादे ।

वागादीनां मनसि वृत्तिप्रविलयो न स्वरूपेण, ...	१-२	१
मनसः प्राणे वृच्या प्रविलयः,	३	२
प्राणस्य जीवे लयान्तरं पुनर्भूतेषु लयः,	४-६	३
ज्ञान्यज्ञानिनोरुत्कान्तेरपि साम्यम्,	७	४
तेजःप्रभूतीनां परमात्मनि वृच्या लयः,	८-११	५
देहादेव प्राणोत्कान्तेरिवेदः,	१२-१४	६
तत्त्वज्ञानिनो वागादीनां परमात्मनि लयः, ...	१५	७
तत्त्वविदो वागादीनां निःशेषेण परमात्मनि लयः	१६	८
उपासकस्योत्कान्तेर्विशेषवच्चम्,	१७	९
निशायामपि मृतानां रश्मिप्राप्तिः,	१८-१९	१०
दक्षिणायनमृतस्योपासकस्य ज्ञानफलंप्राप्तिः, ...	२०-२१	११

उक्ताध्यायस्य तृतीयपादे ।

अर्चिरादिकस्य ब्रह्मलोकमार्गस्यैकत्वम्, ...	१	१
संवत्सरादित्ययोर्मध्ये देवलोकवायुलोकौ सञ्जिवेशयि-		
तव्यौ,	२	२
वरुणादीनां सञ्जिवेशादर्चिरादिमार्गस्य व्यवस्थापितत्वं,	३	३
अर्चिरादीनामातिवाहिकत्वम्,	४-६	४
उत्तरमार्गेण कार्यब्रह्मगमनम्,	७-१४	५
प्रतीकोपासकानां ब्रह्मलोकाऽप्राप्तणं, ...	१५-१६	६


(१५)

प्रतिपाद्यविषयः ।

सू० अधि०

उक्ताध्यायंस्य चतुर्थपादे ।

मुक्तिरूपस्य वस्तुनः पुरातनत्वम्,	१-३	१
मुक्तस्य ब्रह्मणोऽभिन्नत्वम्,	४	२
मुक्तस्वरूपभूतस्य ब्रह्मणोऽयुगपत् सविशेषत्वनिर्विशे-			
षत्वे,	५-७	३
अर्चिरादिमार्गेण ब्रह्मलोकं प्राप्तस्योपासकस्य भोग्य-			
वस्तुनां सृष्टौ मानससंङ्कल्पस्यैव हेतुत्वं, :	८-९	४
एकस्यापि पुरुषस्य देहभावाभावयोरैच्छकत्वम्, १०-१४		५	
सर्वेषां देहानां सात्मकत्वम्,	१५-१६	६
ब्रह्मलोकगतानामुपासकानां जगत्सृष्टौ स्वातन्त्र्याभा-			
वेऽपि भोगमोक्षयोस्तेषां स्वातन्त्र्यसिद्धिः, १७-२२		७	
इति चतुर्थध्यायं:			



॥ श्रीः ॥

॥ॐ नमो गणेशाय ॥



यमिह कारुणिकं शरणं गतोप्यरिसहोदर आए महत् पदम्
 तमहमाशु हरिं परमीश्रये जनकजाङ्गमनन्तसुखारुतिम् ॥ १ ॥
 श्रीगौर्या सकलर्थदं निजपदाभ्योजेन मुकिप्रदम्
 प्रौढं विघ्ववनं हरन्तमनघं श्रीदुष्टितुष्टासिना ।
 वन्दे चर्मकपालिकोपंकरणैर्भाग्यसौख्यांत् परम्
 नास्तीति प्रदिशन्तमन्तविधुरं श्रीकाशिकेशं शिवम् ॥ २ ॥
 यत्कुपालवमात्रेण मूको भवति पण्डितः ।
 वेदशास्त्रशरीरान्तां वाणीं वीणाकरां भजे ॥ ३ ॥
 कामांक्षीदत्तदुग्धप्रचुरसुरनुतप्राज्यभोंज्याधिपूज्य-
 श्रीगौरीनायकाभित्रकटनशिवरामांर्थलब्धात्मबोधैः
 श्रीमद्भोपालमीर्भिः प्रकटितपरमादैतभासास्मितास्य-
 श्रीमद्भोविन्दवाणीचरणकमलगो निर्वृतोऽहं यथालिः ॥ ४ ॥
 श्रीशङ्करं भाष्यकृतं प्रगम्य व्यासं हरिं सूवरुतं च वच्मि ।
 श्रीभाष्यतीर्थे परहंसतुष्टैः वाञ्जालबन्धच्छिदमभ्युपायम् ॥ ५ ॥
 विस्तृतयन्थवीक्षायामलसं यस्य मानसम् ।
 वंयाख्यां तदर्थमारब्धा भाष्यरत्नप्रभाभिधा ॥ ६ ॥
 श्रीमच्छारीरकं भाष्यं प्राप्य वाकु शुद्धिमाप्नुयात् ।
 इति श्रमों मे सफलो गङ्गां रथयोदकं यथा ॥ ७ ॥

१मोक्षपुर्या श्रीकांच्यां श्रीकामाश्या दत्तं पायसं देवैरपि स्तुतं प्राज्यं सम्पूर्णं प्रकृष्टाज्य
 युक्तं वां यज्ञोज्यमन्तं तेनाधिपूज्याः श्रीशिवरामयोगिनः किञ्च शिवशास्ते रामथेति
 स्वनाक्षा श्रीगौरीनायकव्योरभेदं प्रकटयति तेभ्यो गुह्ययो लब्धात्मबोधे यैः श्रीमद्भोपाल
 सरस्वतीभिस्तैरित्यर्थः । २ अत्र भाष्ये कठिनवाप्नुपेण जालेन यो वंधः जालव
 द्वपक्षिणामिव परमाङ्गसानां क्लेशकरस्त्राशकमभीष्मपुण्यं वृद्धमीत्यर्थः ।

यज्ञदानसमुद्भूतमिन्द्रजालमिदं जगत् ।

सत्यज्ञानभुवानन्तं तदहं ब्रह्म निर्भयम् ॥८॥

इह खलु “स्वाध्यायोऽध्येतव्य” इति नित्याध्ययनविधिनाऽधीत-
साङ्गस्वाध्याये “तद्विज्ञासस्व” “सोऽन्वेष्टव्यः स विज्ञासितव्यः”
“आत्मा वा अरे द्रष्टव्यः श्रोतव्य” इति श्रवणविधिरुपलभ्यते । तस्या-
र्थः, अमृतत्वकामेनादैतात्मविचार एव धेदान्तवाक्यैः कर्तव्य इति ।
तेन काम्येन नियमविधिनाऽर्थादेव भिन्नात्मशास्त्रप्रवृत्तिः वैदिकानां पु-
राणादिप्राधान्यं वा निरस्यतः इति वस्तुगतिः । तत्र कथिदिह जन्मनि-
जन्मान्तरे वा ऽनुष्टुतयज्ञादिभिर्नितान्तं निर्मलस्वान्तोऽस्य श्रवणविधेः
को विषयः? किं फलं? कोऽधिकारी? कः सम्बन्धः? इति जिज्ञासते ।
तं जिज्ञासु मुष्ठलभमानो भगवान् वादरायणस्तदनुबन्धचतुष्टयं श्र-
वणात्मकरांत्रारम्भप्रयोजकं न्यायेन निर्णेतुमिदं सूत्रं रचयात्त्वकार
“अथातो ब्रह्मजिज्ञासा” इति ।

नन्वनुबन्धजातं विधिसन्निहितार्थवांदवाक्यैव ज्ञातुं शक्यम् ।
तथाहि “तथेह कर्मचितो लोकः क्षीयत एवमैवामुत्र पुण्यचितो लो-
कः क्षीयत” इति श्रुत्या यत् कृतकं तदनित्यमिति न्यायवत्या “न
जायते नियते वा विपश्चित्” “यो वै भूमा तदमृतमतोऽन्यदार्तम्” इ-
त्यादिश्रुत्या च भूतात्मा नित्यस्ततोऽन्यदनित्यमिति विवेको लभ्यते ।
कर्मणा कृप्यादिना चितः सम्पादितः सस्यादिलोको भोग्य इत्यर्थः ।
विपश्चित् नित्यज्ञानस्वरूपः । “परीक्ष्य लोकान् कर्मचितान् ब्राह्मणो
निर्वेदमायान्नास्त्यकृतः कृतेन” “आत्मनस्तु कामाय सर्वं प्रियं भव-
ति” इत्यादिश्रुत्या अनात्ममात्रे वैराग्यं लभ्यते । परीक्ष्यानित्यत्वेन नि-
श्चित्य अकृतो मोक्षः कृतेन कर्मणा नास्तीति । कर्मतत्फलेभ्यो वै-

१ अत्रविधौ कालविशेषानुपादानान्तित्यर्थसिद्धम् । २ अधिकारिणीनिशेषः । श्वभ-
वात्मप्रतिपादकशास्त्रप्रवृत्तिरित्यर्थः, अन्वयस्तु अस्य पदस्य निरस्यते इत्यनेन साकम् ।
क० पा०—आत्मशास्त्रप्रवृत्तिः ।

राग्यं प्राप्तवसनित्यर्थः । “शान्तो दान्त उपरतस्तितिक्षुः समाहितः श्रद्धावित्तो भूत्वाऽऽत्मन्येवात्मानं पश्येत्” इति श्रुत्यो शमादिषट्कं लभ्यते । “समाहितो भूत्वा” इति काण्वपाठः । उपरतिः संन्यासः । “न स पुनरावर्तत” इति स्वयं ज्योतिगनन्दात्मकमोक्षस्य नित्यत्वश्रुत्या मुमुक्षा लभ्यते । तथा च विवेकादिविशेषणवानधिकारीति ज्ञातुं शक्यम् । यथा “एता रात्रीरुपयन्ति” इति रात्रिसत्रविधौ प्रतितिष्ठन्तीत्यर्थवादस्थप्रतिष्ठाकामस्तद्वत् । तथा “श्रोतव्य” इत्यत्र प्रत्ययार्थस्य नियोगस्य प्रकृत्यर्थो विचारो विषयः । विचारस्य वेदान्तता विषय इति शक्यं ज्ञातुम् । “आत्मा द्रष्टव्य” इत्यद्वैतात्मदर्शनमुद्दिश्य “श्रोतव्य” इति विचारावेधानात् । न हि विचारः साक्षादर्शनहेतुः अप्रमाणत्वाद् अपि तु प्रमाणविषयत्वेन । प्रमाणं चाद्वैतात्मनि वेदान्तं एव । “तत्त्वौपनिषदं पुरुषं” “वेदान्तविज्ञानसुनिश्चितार्था” इति श्रुतेः । वेदान्तानां च प्रत्यग्ब्रह्मैक्यं विषयः “तत्त्वमसि” “अहं ब्रह्मास्मि” इति श्रुतेः । एवं विचारविधेः फलमपि ज्ञानद्वारा मुक्तिः “तरति शोकमात्मवित्” “ब्रह्मविद् ब्रह्मैव भवति” इत्यादि श्रुतेः । तथा सम्बन्धोऽप्यधिकारिणा विचारस्य कर्त्तव्यतारूपः फलस्य प्राप्यतारूप इति यथायोगं सुवोधः । तस्मादिदं सूत्रं व्यर्थमिति चेत् न, तासामधिकार्यादिशुतीनां स्वार्थे तात्पर्यनिर्णयकन्यायसूत्राभावे किं विवेकादिविशेषणवाभिधिकासि उतान्यः? किं वेदान्ताः पूर्वतन्त्रेण गतार्था अगतार्थावा? किं ब्रह्म प्रत्यग्भिन्नं न वा? किं मुक्तिः स्वर्गादिवत् लोकान्तरम् आत्मस्वरूपा वेति संशयानिवृत्तेः । तस्माद्वागमवाक्यैरपांततः प्रतिपन्नाधिकार्यादिनिर्णयार्थमिदं सूत्रमावश्यकम् । तदुक्तं प्रकाशात्मश्री-

१ अधिकारीतिपदं पूर्ववाक्यादिहाङ्ग्यताम् । नचैतद्विधौ विश्वज्ञिन्यायेन स्वर्गे एव कुतो न फलं कल्पयते इति वाच्यम्, अनुपस्थितस्वर्गफलकल्पे तस्य च प्रकृत-सत्रसंबंधकल्पे गौरवादर्थवादोपस्थितस्यैव प्रसूतसत्रफलत्वकल्पनैचित्यात्, तदुक्तं, “फलमावेयो निर्देशादभुतौ श्वनुमानं स्याद्” इति जै० ।

चरणैः ॥ “अधिकार्यादीनामागमिकत्वेऽपि न्यायेन निर्णयार्थमिदं सूत्रम्”
इति । येषां मते श्रवणे विधिर्नास्ति तेषामविहितश्रवणेऽधिकार्यादि-
निर्णयानपेक्षणात् सूत्रं व्यर्थमित्यापतति इत्यलं प्रसङ्गेन ।

तथा चास्य सूत्रस्य श्रवणविधयपेक्षिताधिकार्यादिश्रुतिभिः स्वा-
र्थनिर्णययोत्थापितत्वात् हेतुहेतुमज्ञावश्रुतिसङ्गतिः । शास्त्रारम्भहेत्व-
नुबन्धनिर्णयकत्थेनोपोद्धारातत्वाच्छास्रादौ सङ्गतिः । अधिकार्यादि-
श्रुतीनां स्वार्थे समन्वयोक्तेः समन्वयाध्यायसङ्गतिः । “ऐतदात्म्यमिदं
सर्वम् तत् सत्यम् स आत्मा तत्त्वमसि” इत्यादिश्रुतीनां सर्वात्म-
त्वादिस्पष्टब्रह्मलिङ्गानां विषयादौ समन्वयोक्तेः पादसङ्गतिः । एवं स-
र्वसूत्राणां श्रुत्यर्थनिर्णयकत्वात् श्रुतिसङ्गतिः । तत्तदध्याये तत्तत्पादे
च समानप्रमेयत्वेन सङ्गतिरूहनीया । प्रमेयं च कृत्स्नशास्रस्य ब्रह्म,
अध्यायानां तु समन्वयाविरोधसाधनफलानि । तत्र प्रथमपादस्य
स्पष्टब्रह्मलिङ्गानां समन्वयः प्रगेयः । द्वितीयतृतीययोरस्पष्टब्रह्मलिङ्गा-
नां । चतुर्थपादस्य पदमात्रसमन्वय इति भेदः । अस्याधिकरणस्य
प्राथम्यान्वाधिकरणसङ्गतिरपेक्षिता ।

अथाधिकरणमारच्यते । “श्रोतव्य” इति विहितश्रवणात्मकं वेदा-
न्तमीमांसाशास्त्रं विषयः । तत् किमारदध्यव्यं न वेति विषयप्रयोजनस-
म्भवासम्भवाभ्यां संशयः । तत्र “नाहं ब्रह्म” इति भेदग्राहिप्रत्यक्षेण
कर्तृत्वाकर्तृत्वादिविरुद्धधर्मवच्चलिङ्गकानुमोनेन च विरोधेन ब्रह्मा-
त्मनोरैक्यस्य विषयस्यासम्भवात्, सत्यबन्धस्य ज्ञानान्विवृतिरूपफ-
लासम्भवान्वारम्भणीयमिति प्राप्ते, सिद्धान्तः “अथातो ब्रह्मजिज्ञा-

१ प्रकृतार्थसिद्ध्यनुकूलचिन्ताविषयत्वं तत्त्वम्, तथा चाह्वः, “चिन्तां प्रकृतसिद्ध्यर्था
मुपोद्घातं विदुव्युगाः” इति । २ यथाक्रमं प्रमेयाणीतिशेषः । ३ क० पा० आरभ्यने ।
अधिकरणलक्षणं तु “विषयो विश्वायश्चैव पूर्वपक्षस्तथोक्तरः । सङ्गतिशेति पञ्चाङ्गं
शालेऽधिकरणं स्मृतम्” इति । ४ सहार्थयोगं तृतीयेयम् । ५ अयमवानुमानप्रयो-
गः जीववशाणी मिथो भिन्ने विरुद्धधर्मवच्चात्मजस्तिमरविति ।

सा” इति । अत्र श्रवणविधिसमानार्थत्वाय “कर्तव्या” इंति पद-
मध्याहर्तव्यम् । अध्याहृतं च भाष्यकृता “ब्रह्मजिज्ञासा कर्तव्या”
इति । तत्र प्रकृतिप्रत्ययार्थयोऽग्निच्छयोः कर्तव्यत्वानन्वयात् प्रकृ-
त्या फलीभूतं ज्ञानमजहलक्षणयोच्यते । प्रत्ययेनेच्छासाध्यो विच्छ्य-
रो जहलक्षणंया । तथा च “ब्रह्मज्ञानाय विचारः कर्तव्यं” इति सू-
त्रस्य श्रौतोर्थः सम्पवते । तत्र ज्ञानस्य स्वतः फलत्वायोगात् प्रमाणात्
त्वकर्तृत्वभोक्त्वात्मकानर्थनिवर्तकत्वेनैव फलत्वं वक्तव्यम् । तु ग्रान-
र्थस्य सत्यत्वे ज्ञानमात्रान्विवृत्यग्रोगादध्यस्तत्वं वक्तव्यमिति बन्ध-
स्याध्यस्तत्वमर्थात् सूचितम् । तं च शास्त्रस्य विषयप्रयोजनवत्त्वसि-
द्धिहेतुः । तथा हि, शास्त्रमारब्धव्यं विषयप्रयोजनवत्त्वाद् भोजनादिवत्
शास्त्रं प्रयोजनवद् बन्धनिवर्तकज्ञानहेतुत्वात् रजुरियम् इत्यादिवा-
क्यवत् । बन्धो ज्ञाननिवर्त्योऽध्यस्तत्वात् रजुसर्पवंत्, इति प्रयोज-
नसिद्धिः । एषमर्थाद् ब्रह्मज्ञानाज्ञीवगवानर्थन्मनिवृत्तिं फलं सूत्रयन्
जीवब्रह्मणोरैक्यं विषयमप्यर्थात् सूचयति । अन्यज्ञानादन्यत्र भ्रमा-
निवृत्तेः । जोवो ब्रह्माभिन्नः तज्ज्ञाननिवर्त्याध्यासाश्रयत्वात्, यदित्थं
तत्त्वं यथा शुक्यभिन्नं इदमंश इति । विषयसिद्धिहेतुरध्यास इत्येवं
विषयप्रयोजनवत्त्वाच्छास्त्रमारभणीयमिति । अत्र पूर्वपक्षे बन्धस्य
सत्यत्वं ज्ञानादनिवृत्तेरूपायान्तरसाध्या मुक्तिरिति फलम् । सिद्धान्ते
ज्ञानादेव मुक्तिरिति विवेकः । इति सर्वं मनसि निधाय ब्रह्मसूत्राणि-
व्याख्यातुकामो भगवान् भाष्यकारः सूत्रेण विचारकर्तव्यतारूपश्रौ-
तार्थान्यथानुपपत्त्याऽर्थात् सूत्रितं विषयप्रयोजनवत्त्वमुपोद्घातत्वात्
तत्सिद्धिहेत्वध्याससाक्षेपसमाधानभाष्याभ्यां प्रथमं वर्णयति “युष्म-
दस्मत्प्रत्ययगोचरयोः” इति । एतेन सूत्रार्थास्पृशित्वादध्यासग्रन्थो
न भाष्यमिति मिरस्तम् आर्थिकार्थस्पर्शित्वात् ।

१ विषयस्व अध्वस्तत्वम् । २ यो यज्ञाननिवर्त्याध्यासश्रयः स तदभिन्न इति स्प
ष्टोऽर्थः । ३ वक्तव्यमाणहेतुना ।

ॐ नमो भगवते वासुदेवाय ॥

युष्मदस्मत्प्रत्ययगोचरयोर्विषयविषयिणोस्त-

यन्तु मङ्गलाचरणाभावादव्याख्येयमिदं भाष्यमिति, तच्च, “सुतरामितरेतरभावानुपपत्तिः” इत्यन्तभाष्यरचनार्थं तदर्थस्य सर्वोपद्रवरहितस्य विज्ञानघनप्रत्ययगर्थस्य तच्चस्य स्मृतत्वात् । अतो निर्दोषत्वादिदं भाष्यं व्याख्येयम् ।

लोके शुक्रावेदं रजतमिति ध्रमः सत्यरजंते इदं रजतमित्यधिष्ठनसामान्यारोप्यविशेषयोरैक्यप्रमाहितसंस्कारजन्यो दृष्टे इति । अत्राभ्यात्मन्यनात्माहङ्काराध्यासे पूर्वप्रमा वाच्या, सा चात्मानात्मनोर्वास्तवैक्यमपेक्षते, न हि तदैस्ति । तथा हि, आत्मानात्मानावैक्यशून्यौ परस्पैक्ययोर्यत्वात् तमःप्रकाशवदिति मत्वा हेतुभूतं विरोधं वस्तुतः प्रतीतितो व्यवहारश्च साध्यति ॥ युष्मदस्मत्प्रत्ययगोचरयोरिति ॥ न च “प्रत्ययोत्तरपदयोश्च” [३।२।९८] इति सूत्रेण “प्रत्यये चोत्तरपदे च परतो युष्मदस्मदोर्मपर्यन्तस्य त्वमादेशौ स्त” इति विधानात् “त्वदीयं मदीयं त्वत्पुत्रो मत्पुत्र” इतिवत् “त्वन्मत्प्रत्ययगोचरयोः” इति स्यादिति वाच्यं, “त्वमावेकवचने” [३।२।९७] इत्येकवचनाधिकारात्, अत्र च युष्मदस्मत्पैदयोरेकार्थवाच्चित्वाभावादनात्मनां युष्मदर्थानां बहुत्वादस्मदर्थचैतन्यस्याप्युपाधितो बहुत्वात् ॥

नन्वेवं सति कथमत्र भाष्ये विग्रहः? न च “यूयमिति प्रत्ययो युष्मत्प्रत्ययः वयमिति प्रत्ययोऽस्मत्प्रत्ययस्तद्वोचरयोरिति विग्रह” इति वाच्यं, शब्दसाधुत्वैप्यर्थासाधुत्वात् । न सहङ्काराव्यनात्मनो यूयमिति

१ आत्मानात्मनोर्वास्तवैक्यम् । २ युष्मदस्मत्प्रत्ययगोचरयोरितिभाष्ये ।

३ क० प० युष्मदस्मदोरेकार्थवाच्चित्वाभावात् ।

मःप्रकाशवद्विरुद्धस्वभावयोरितरेतरभावानुप-

प्रत्ययविषयत्वमस्तीति चेत्, न, गोचरपदस्य योग्यतापरत्वात् । चिदात्मां ग्रावदस्मत्प्रत्यययोग्यः, तत्प्रयुक्तं संशयादिनिवृत्तिफलभाकृत्वात्, “न तावदयं मे कान्तेनाविषयः, अस्मत्प्रत्ययविषयत्वात्” इति भाष्योक्तेश्च । यथप्य हङ्कारादिस्पि तयोग्यस्तथापि चिदात्मनः संकाशादत्यन्तभेदसिद्ध्यर्थं युष्मत्प्रत्यययोग्यं इत्युच्यते ।

आश्रमश्रीचरणास्तु टीकायोजनायामेवमाहुः । “सम्बोध्य चेतनो युष्मत्पदैवाच्यः, अहङ्कारादिविशिष्टचेतनोऽस्मत्पृदवाच्यः, तथा च युष्मदस्मदोः स्वार्थे प्रयुज्य मानयोरेव त्वमादेशनियमो, न लाक्षणिकम्नोः “युष्मदस्मदोः पष्ठीचतुर्थीद्वितीयास्थयोर्वान्नावौ” [८।१।२०] इति सूत्रासाङ्गत्यप्रसङ्गात् अंत्र शब्दलक्षकयोरिव । चिन्मात्रजडमात्रलक्षकयोरपि न त्वमादेशो लक्षकत्वाविशेषाद् ॥ इति । यदि तयोः शब्दयोर्धक्त्वे सत्येव त्वमादेशभाव इत्यनेन सूत्रेण ज्ञापितं, तदाऽस्मिन् भाष्ये युष्मत्पदेन युष्मच्छब्दजन्यप्रत्यययोग्यः परागर्थो लक्ष्यते अस्मत्पदेन अस्मच्छब्दजन्यप्रत्यययोग्यः प्रत्यगात्मा । तथा च लक्ष्यतावच्छेदकतया शब्दोऽपि बोध्यत इति न त्वमादेशः । न च पराकृत्वप्रत्यकृत्ययोरेव लक्ष्यतावच्छेदकत्वं, न शब्दयोग्यत्वांस्य गौरेवादिति वाच्यं, पराकृतीचोर्विरोधस्फुरणार्थं विरुद्धशब्दयोग्यत्वस्यापि वक्तव्यत्वात् । अत एवेदमस्मत्प्रत्ययगोचरयोरिति वक्तव्येऽपीदंशब्दोऽस्मदर्थे लोके वेदे च बहुशः “इमे वयमास्महे” “इमे विदेहाः” “अय महमस्मि” इति च प्रयोगदर्शनात्, नास्मच्छब्दविरोधीति मत्वा युष्मच्छदः प्रयुक्तः, इदं शब्दप्रयोगे विरोधास्फूर्तेः । एतेन चेतनवाचित्वा-

१ अयमात्मा एकान्तेन नियमेनाविषयो न । २ युष्मदस्मदोः षष्ठीस्त्रादिसूत्रे ।

३ समनियतलघुर्धमस्यावच्छेदकत्वे संभवति गुरोर्धर्मस्य तदभाव इति सिद्धिः ।

४ वक्तव्यमाणहेतुईयेन ।

पत्तौ सिद्धायां तद्वर्णामपि सुतरामितरेतर

दस्मच्छब्दः पूर्वं प्रयोक्तव्यः” अभ्यर्हितं पूर्वमितिन्यायात्” “त्युदा-
दीनि सर्वैर्नित्यम्” [१।२।७२] इति सूत्रेण विहित एकशेषश्च
स्पादितिं निरस्तम् “युष्मदस्मदोरिति” सूत्र इवात्रापि पूर्वनिपातैकशे-
षयोऽप्राप्तेः, एकशेषे विवक्षितविरोधास्फूर्तेश्च । वृद्धास्तु “युष्मदर्थाद-
नात्मनो निष्कृष्टं शुद्धंस्य चिद्वातोरध्यारोपापवादन्यायेन ग्रहणं दोत-
यितुमादौ युष्मद्वृहणस्” इत्याहुः । तत्र युष्मदस्मत्पदाभ्यां पराक्र-
त्यक्षेनात्मानात्मनोर्वस्तुतो विरोध उक्तः ॥

प्रत्ययपदेन प्रतीतितो विरोध उक्तः । प्रतीयत इति प्रत्ययोऽह-
ङ्कारादिरनात्मा दृश्यतया भाति, आत्मा तु प्रतीतित्यात् प्रत्ययः स्वप्र-
काशतया भाति । गोचरपदेन व्यवहारतो विरोध उक्तः । युष्मदर्थः
प्रत्यगात्मतिरस्कारेण कर्ताहमित्यादि व्यवहारगोचरः, अस्मदैर्थस्त्व-
नात्मप्रविलापेन “अहं ब्रह्मेति” व्यष्ठहारगोचर इति०विधा विरोधः
स्फुटीकृतः । युष्मच्चास्मच्च युष्मदस्मदी, ते एव प्रत्यगौ च तौ गोचरौ
चेति युष्मदस्मत्प्रत्ययगोचरौ तयोर्क्षिधां विरुद्धस्वभावयोरितरेतरभावो
ऽत्यन्ताभेदसादादात्म्यं वा तदनुपपत्तौ सिद्धायामित्यन्वयः । ऐक्यास-
म्भवेऽपि शुक्लो घट इतिवत्तादादात्म्यं किं न स्यादित्यत आह ॥ विषय
विषयिणोरिति ॥ चिजडयोर्विषयविषयित्वादीपद्वृष्टयोरिव न तादात्म्य
मिति भावः । युष्मदस्मदी पराक्रत्यग्वस्तुनी, ते एव प्रत्ययश्च गो-
चरश्चेति वा विश्रहः । अत्र प्रत्ययगोचरपदाभ्यां आत्मानात्मनोः प्र-
त्यक्षुर्गुग्भावे चिवचित्तं हेतुरुक्तः, तेव्रं हेतुमाह विषयविषयिणोरि-
ति । अनात्मनोऽग्रासूत्वाद्वचित्तं आत्मनस्तु ग्राहकत्वाच्चित्वं वाच्यम् ।
आचित्वे स्वस्मृ स्वेनं ग्रहस्य कर्मकर्तृत्वविरोधेनासम्भवादप्रत्यक्षत्वा-

१ वैतन्यस्य धारकस्य सर्वाधिकानस्येति यावत् । २ अध्यागेषुप्रज्ञानाः । निष्प-
पञ्चं प्रपञ्चते ते न्यायस्वरूपम् । ३ अहकारः । ४ चिदात्मा । ५ चिदचित्ते ।

भावानुपपत्तिरित्यतोऽस्मत्पत्ययगोचरे विषयि-

पत्तेरित्यर्थः । यथेष्टं वा हेतुहेतुमज्जावः । नन्वेवमात्मानात्मनोः पराकृप्रत्यक्षेन चिदचित्त्वेन ग्राहयाहकत्वेन न च विरोधात् तमः प्रकाशवदैक्यस्य तादात्म्यस्य चानुपपत्तौ सत्यां तत्प्रमित्यभावेनाध्यासाभावेऽपि । तद्भर्माणां चैतन्यसुखजाज्बदुःखादीनां विनिमयेनाध्यासोऽस्त्वत्यत् आह ॥ तद्भर्माणामपीति ॥ तयोरात्मानात्मनोर्धर्मस्तद्भर्मासेषामपि इतरेतरभावानुपपत्तिः । इतरत्र धर्म्यन्तरे इतरेषां धर्माणां भावः संसार्गस्तस्यानुपपत्तिरित्यर्थः । न हि धर्मिणोः संसार्ग विना धर्माणां विनिमयोऽस्ति । स्फटिकेऽलोहितवस्तुसानिध्यात् लैहित्यधर्मसंसर्गः । असंगात्मधर्मिणः केनाऽप्यसंसर्गाद्विर्मसंसर्गपूर्वको धर्मसंसर्गः कुतस्त्य इत्यभिप्रेत्योक्तम् ॥ सुतरामिति ॥ नन्वात्मानात्मनोस्तादात्म्यस्य तद्भर्मसंसर्गस्य चाभावेऽप्यध्यासः किं न स्यादित्यत् अह ॥ इत्यत इति ॥ इत्युक्तेरित्या ताद्वांत्स्यायभावेन तत्प्रमाणां अभावादतः प्रमाजन्यसंस्कारस्याध्यासहेतोरभावादध्यासो मिथ्येति भवितुं युक्तमित्यन्वयः । मिथ्याशब्दो द्वयर्थः, अपद्ववचनः अनिर्वचनीयतावच्चनश्चेति । अत्र चापन्हवार्थः । ननु कुत्र कस्याध्यासोऽपद्वयते इत्याशङ्क्य आत्मन्यनात्मतद्भर्माणाम् अनात्मन्यात्मतद्भर्मण्मध्यासों निरस्यत इत्याह ॥ अस्मत्प्रत्ययगोचर इत्यादिना ॥ अहमितिप्रत्यययोग्यत्वं बुद्ध्यादेरप्यस्तीति मत्वा तत आत्मानं विवेचयति ॥ विषयिणीति ॥ बुद्ध्यादिसाक्षिणीत्यर्थः । साक्षित्वे हेतुः ॥ चिदात्मक इति ॥ अहमिति भासमाने चिदंशात्मनीत्यर्थः ॥ युष्मत्प्रत्ययगोचरस्येति ॥ त्वंकारयोग्यस्य इदमर्थस्येति

१ विषयविषयित्वे चिदचित्त्वं हेतुः, चिदचित्त्वे प्रत्यक्षपरागभावो हेतुः । अविषयविषयित्वे पराकृपत्यगभावो हेतुः, प्रत्यक्षपरागभावे चिदचित्त्वं हेतुः । अथवा क्षपरागभावे चिदचित्त्वं हेतुः, चिदचित्त्वे विषयविषयिभावो हेतुः । इतिरीत्या

२ धर्माणां विनिमयो नाम स्वधर्म्यतिरिक्ते भानम् । ३ चकारोऽत्राध्यात्म

णिं चिदात्मके युष्मस्यत्ययगोचरस्य विषयस्य

यावत् ॥ नन्वहमिति भासमानबुद्ध्यादेः कथमिदमर्थत्वमित्यत आह विषयस्येति ॥ साक्षिभास्यस्येत्यर्थः । साक्षिभास्यत्वरूपलक्षणयोगाद् बुद्ध्यादेर्घटादिवदिदमर्थत्वं न प्रतिभासत इति भावः । अथ वा यदात्मनो मुख्यं सर्वान्तरत्वरूपं प्रत्यक्षं प्रतीतित्वं ब्रह्मास्मीति व्यवहारं गोचरत्वं चोक्तं तदसिद्धम्, अहमिति प्रतीयमानत्वात् अहङ्कारवदित्याशङ्क्याहा ॥ अस्मत्प्रत्ययगोचर इति ॥ अस्मज्ञासौ प्रत्ययश्चासौ गोचरश्च तस्मिन्नित्यर्थः । अहंवृत्तिव्यद्भूत्यस्फुरणत्वं स्फुरणविषयत्वं वा हेतुः । औये, दृष्टान्ते हेत्वसिद्धिः । द्वितीये तु, पक्षे तदसिद्धिरित्यात्मनो मुख्यं प्रत्यक्षादि युक्तमिति भावः । ननु यदात्मनो विषयित्वं तदसिद्धम् “अनुभवामि” इति शब्दवन्वाद् अहङ्कारवदित्यत आह ॥ विषयिणीति ॥ वाच्यत्वं लक्ष्यत्वं वा हेतुः । नायः पक्षे तदसिद्धेः । नान्त्यः, दृष्टान्ते तदैकल्यादिति भावः । “देहं जानामि” इति देहाहङ्कारमेविषयविषयित्वेऽपि मनुष्योऽहमित्यभेदाध्यासवदात्माहङ्कारयोरप्यध्यासः स्यादित्यत आह ॥ चिदात्मक इति ॥ तयोर्जाग्यालपन्वाभ्यां सादृश्यादध्यासेऽपि चिदात्मन्यनवच्छिन्ने जडाल्पाहङ्कारदेर्नाध्यास इति भावः । “अहम्” इति भास्यत्वादात्मवहङ्कारस्यापि प्रत्यक्षादिकं मुख्यमेव, ततः पूर्वोक्तपराक्षायसिद्धिरित्याशङ्क्याह ॥ युष्मदिति ॥ अहंवृत्तिभास्यत्वमहङ्कारे नास्ति कर्तृकर्मत्वविरोधात्, चिज्ञास्यत्वं चिदात्मनि नास्ति इति हेत्वसिद्धिः । अतो बुद्ध्यादेः प्रतिभासतः प्रत्यक्षेऽपि पराक्षादिकं मुख्यमेवेति भावः । युष्मत् पराकृतज्ञासौ शतीयत इति प्रत्ययश्चासौ कर्तृत्वादिव्यवहारगोचरश्च तस्येति विग्रहः । तस्य हेयत्वार्थमाह ॥ विषयस्येति ॥ षि-

१ का०पा०:-रप्यभेदाध्यासः २ अहंवृत्तिभास्यत्वं हेतुः, अहंवृत्यभिव्यक्तचिज्ञास्यत्वं वा हेतुस्तत्रेति शेषः । ३ युष्मप्रत्ययगोचरस्य ।

तद्वर्माणां चाध्यासः । तद्विपर्ययेण विषयिण-

अ बन्धने । विसिनोति बद्धाति इति विषयस्तस्येत्यर्थः । आत्मन्य-
नात्मतद्वर्माध्यासो मिथ्या भवतु, अनात्मन्यात्मतद्वर्माध्यासः किं
न स्यात्? “अहं स्फुरामि, सुखी” इत्यायनुभवादित्याशङ्क्याह
. ॥ तद्विपर्ययेणेति ॥ तस्मादनात्मनो विपर्ययो विरुद्धस्वभावश्चैत-
न्यं, इत्थम्भावे तृतीया । चैतन्यात्मना विषयिणसद्वर्माणां च योऽह-
ङ्कारादौ विषयेऽध्यासः स मिथ्येति नासीति. भवितुं युक्तम्, अध्या-
ससामय्यभावात् । न यत्र पूर्वप्रमाणाहितसंस्कारः खादश्यमज्ञानं वा-
इसि । निरवंयवनिर्गुणस्वप्रकाशात्मनि गुणावयवसादश्यस्य चाज्ञान-
स्य चायोग्यात् ।

नन्वात्मनो निर्गुणत्वे तद्वर्माणाभिति भाष्यं कर्थमिति चेद्, उ-
च्यते । बुद्धिवृत्त्यभिव्यक्तं चैतन्यं ज्ञानं विषयाभेदेनाभिव्यक्तं स्फुर-
णम्, :शुभकर्मजन्यवृत्तिव्यक्तमानन्द इत्येवं वृत्त्युपाधिकृतभेदात्
ज्ञानादीनामात्मधर्मत्वव्यपदेशः । तदुकं टीकायाम्, “आनन्दो वि-
षयानुभवो नित्यत्वं चैति सन्ति धर्मा अपृथक्केऽपि चैतन्यात् पृथ-
गिवावभासन्ते” इति । अंतो निर्गुणब्रह्मात्मत्वमते “अहङ्करोमि”
इति प्रतीतेरर्थस्य चाध्यासत्वायोगात् प्रमात्वम्, “अहं नर इति
सामानाधिकरण्यस्य गौणत्वमिति” मतमास्थेयम् । तथा च बन्धस्य
सत्यतया ज्ञानान्विवृत्तिरूपफलासम्भवाद् बद्धमुक्तयोर्जीवब्रह्मणोरै-
क्यायोगेन विषयासम्भवात् शास्त्रं नारम्भणीयमिति पूर्वपक्षभाष्य-
तात्पर्यम् । युक्तयहणात् पूर्वपक्षस्य दुर्वलत्वं सूचयति । तथा हि
किमध्यासस्य नासित्वमयुक्तत्वाद्, अभानाहा, कारणाभा
आय इष्ट इत्याह ॥ तथापीति ॥ एतदनुरोधादाद्

स्तंद्वमीणां च विषयेऽध्यासो मिथ्येति भवितुं यु-
क्तम् । तथाप्यन्योन्यस्मिन्नन्योन्यात्मकताम-

पठितव्यम् । अध्यासस्यासङ्गस्वप्रकाशात्मन्युक्त्वमलङ्घार इति
भावः । न द्वितीय इत्याह ॥ अयमिति ॥ “अज्ञः कर्ता मनुष्योऽहम्”
इति प्रत्यक्षानुभवादध्यासस्याभानमसिद्धमित्यर्थः । न चेदं प्रत्य-
क्षं कर्तृत्वादौ प्रमेति वाच्यम्, अपौरुषेयतया निर्दोषेणोपकमादि-
लिङ्गावधृततात्पर्येण च “तत्त्वमसि” इत्यादिवाक्येनाकर्तृत्ववृल्पत्व-
बोधनेनास्य भ्रमत्वनिश्चयात् । न च ज्येष्ठप्रत्यक्षविरोधादागमज्ञानस्यै-
व बाध इति वाच्यम् देहात्मवादप्रसङ्गात् । “मनुष्योऽहम्” इति प्र-
त्यक्षपिरोधेन “अथायमशरीरः” इत्यादिश्रुत्या देहान्यात्मासिद्धेः ।
“तस्मादिदं रजतम्” इतिवत् सौमानाधिकरण्यप्रत्यक्षस्य भ्रमत्वश-
ङ्गकलङ्गितस्य नागमात् प्राबल्यमित्यास्येयम् । किञ्च ज्येष्ठत्वं पूर्व-
भावित्वं वा? आगमज्ञानं प्रत्युपजीव्यत्वं वा? । आवेन प्राबल्यं । ज्ये-
ष्ठस्यापि रजतभ्रमस्य पैश्चाद्विना शुक्लज्ञानेन बाधदर्शनात् । न
द्वितीयः । आगमज्ञानोत्पत्तौ प्रत्यक्षादिमूलवृद्धंव्यवहारे च संगति-
श्रहद्वारा शब्दोपलग्निद्वारा च प्रत्यक्षादेव्यर्वाहारिकप्रामाण्यस्योपजी-
व्यत्वेऽपि तात्त्विकप्रामाण्यस्यानपेक्षितत्वादनपेक्षितांशस्यागमेन वा-
धसंभवादिति ।

यत्तु क्षणिकयागस्य श्रुतिबलात् कालान्तरभाविफलहेतुत्पवत् “त
था विहान्नामरूपाद्विमुक्तः”, इति श्रुतिबलात् सत्यस्यापि ज्ञानान्ति
वृत्तिसम्भवादध्यासवर्णनं व्यर्थमिति तन्म ज्ञानमात्रनिवर्त्यस्य क्रापि

१ “उपक्रमोपसंदाशवभ्यासोऽपूर्वताफलम् । अर्थवादोपपत्तीच लिङं तात्पर्यनिर्णये”
इतिम्लोकोन्नाः पञ्चपक्षमादयः । २ निश्चित । ३ अज्ञः कर्ता मनुष्योऽहमित्यादि-
ह्यपस्य । ४ उपजीव्यते कार्यायाश्रीयते इत्युपजीव्यं कारणं तस्य भावः तत्प्रम् ।
५ बंधस्येतरोषः ।

न्योन्मधमीश्चाध्यस्येतरेतराविवेकेनात्यन्तविं-

सत्यत्वादर्शनात्, सत्यस्य चात्मनो निवृत्यदर्शनीच्च, अयोग्यतानि-
श्रये सति सत्यबन्धस्य ज्ञानान्विवृतिश्रुतेवर्भाधकत्वायोगात् । न च
सेतुदर्शनात् सत्यस्य पापस्य नाशदर्शनान्मायोग्यतानिश्चयः इति वा-
च्यम् । तस्य श्रद्धानियमादिसापेक्षज्ञाननाश्यत्वात्, बन्धस्य च “ना-
न्यः पन्थाः” इति श्रुत्या ज्ञानमात्रान्विवृतिप्रतीतेः । अतः श्रुतज्ञान-
निवर्त्यत्वनिर्वाहार्थमध्यसत्त्वं वर्णनीयम् । किञ्च ज्ञानैकनिवर्च्यस्य किं
नाम सत्यत्वम्? न तावदज्ञानाज्ञन्यत्वम् । “मायां तुं प्रलृतिं म्” इति
श्रुतिविरोधात् मायाविद्ययोरैक्यात् । नापि स्वाधिष्ठाने स्वाभावशून्य-
त्वम् । “अस्थूलम्” इत्यादि निषेधश्रुतिविरोधात् । नापि ब्रह्मवद्वाच्
धायोग्यत्वं ज्ञानान्विवृतिश्रुतिविरोधात् । अथ व्यवहारक्षले वाधशून्य-
त्वम्, तर्हि व्यावहारिकमेव सत्यत्वमित्यागतमध्यसत्त्वम् । तत्र श्रु-
त्यर्थे योग्यताज्ञानार्थं वर्णनीयमेव यागस्पापूर्वद्वारत्ववत् । न च तदन-
न्यत्वाधिकरणे तस्य वर्णनात् पौनरुक्त्यम् । तत्रोक्ताध्यासस्यैव प्रवृ-
त्यङ्गविषयादिसिद्ध्यर्थमादौ स्मार्यमाणात्यादिति दिक् । अध्यासं हे-
षा दर्शयति ॥ लोकव्यवहार इति ॥ लोकयते मनुष्योऽहमित्याभिम-
न्यत् इति लोकोऽर्थाध्यासः तदिष्यो व्यवहारोऽभिमान इति ज्ञा-
नाध्यासो दर्शितः । द्विविधाध्यासस्वरूपलक्षणमाह ॥ अन्योन्य-
स्मिन्नित्यादिना धर्मधर्मिणोरित्यन्तेन ॥ जाग्वचैतन्यादिधर्माणां
धर्मिणावहङ्कारात्मानौ तयोरत्यन्तं भिन्नयोरितेरतरभेदाग्रहेणान्यो-
न्यस्मिन् अन्योन्यतादात्म्यमन्योन्यधर्मीश्च व्यत्यासेनाध्यस्य लो-
कव्यवहार इति योजना । अतः “सोऽयम्” इति प्रमाया नाध्यास-

१ अयमभिप्रायः यदि बन्धे सत्यत्वस्वीकारस्ते मते तदात्मनिरीदां सहस्रैरपि बन्ध
स्त्रिं शक्षयते बोधवित्तुं, बन्धो न निवृत्तिप्रतियोगी सत्यत्वात्, आस्मवत् । २ च स्व-
तस्य निवृत्यभावबोधनादिति । ३ मायाभासेन जीवेशौ करोति मा । ४ च स्व-
यमेव भवतीतिश्रुतेस्त्ययोरैक्यमवसेयम् । ५ बन्धाध्यसत्यस्य । ६ अस्य विदीपादानात् ।

त्वं तदिदमर्थयोः कालभेदेन कल्पितभेदेऽपि अत्यन्तभेदाभावात्, इति वक्तुमत्यन्तेत्युक्तम् । न च धर्मितादात्म्याध्यासे धर्मध्याससिद्धेः “धर्माश्रेति” व्यर्थमिति वाच्यम् अन्धत्वादीनामिन्द्रियधर्माणां धर्मध्यासास्फुटवेऽप्यन्वोऽहमिति स्फुटोऽध्यास इति ज्ञापनार्थत्वात् । नन्वात्मानात्मनोः परस्पराध्यस्तत्वे शून्यवादः स्यादित्याशङ्क्याह ॥ ॥ सत्यानृते मिथुनीकृत्येति ॥ सत्यमनिदं चैतन्यं, तस्यानात्मनि संसर्गमात्राध्यासो न स्वरूपस्य । अनृतं युष्मदर्थः तस्य स्वरूपतोऽप्यध्यासात् तयोर्मिथुनीकरणमध्यास इति न शून्यतेत्यर्थः । १

नन्वध्यासमिथुनीकरणलोकव्यवहारशब्दानामेकार्थत्वेऽध्यस्य मिथुनीकृत्येति पूर्वकालत्ववाचि “क्ता” प्रत्ययादेशस्य ल्यपः कथं प्रयोगः इति चेन्न, अध्यासव्यक्तिभेदात् । तत्र पूर्वपूर्वाध्यासस्योत्तरोत्तराध्यासं प्रति संस्कारद्वारा पूर्वकालत्वेन हेतुत्वयोत्तनार्थं ल्यपः प्रयोगः । तदेव स्पष्टयति ॥ नैसर्गिक इति ॥ प्रत्यगात्मनि हेतुहेतुमज्ञ-वैनाध्यासप्रवाहोऽनादिरित्यर्थः ॥ ननु प्रवाहस्यावस्तुत्वादर्थासव्यक्तीनां सादिस्वात् कथमनादित्वमिति चेद्, उच्यते । अध्यासत्वावच्छिन्नव्यक्तीनां मध्येऽन्यतमया व्यक्त्या विनाऽनादिकालस्य अवर्तनं कार्यानादित्वमिति, अङ्गीकारात् । एतेन कारणाभावादिति कल्पो निरस्तः संस्कारस्य निमित्तस्य नैसर्गिकपदेनोक्तत्वात् । न च पूर्वप्रमाजन्य एव संस्कारो हेतुरिति वाच्यम्, लाघवेन पूर्वानुभवजन्यसंस्कारस्य हेतुत्वात् । अतः पूर्वाध्यासजन्यसंस्कारोऽस्तीति सिद्धम् । अध्यासस्योपादानमाह ॥ मिथ्याज्ञाननिमित्त इति ॥ मिथ्या च तद्ज्ञानं च मिथ्याज्ञानं तन्मित्तमुपादानं यस्य स तन्मित्तस्तदुपादान इत्यर्थः । ज्ञानस्योपादानंत्वेऽपि संस्फुरदात्मतत्वावरकतया दोषत्वेनाह्वाराध्यासकर्तुरीश्वरस्योपाधित्वेन संस्कारकालकर्मदिनिमित्तपरि-

विक्तयोर्धमधार्मिणोर्मिथ्याज्ञाननिमित्तः सत्या- न्वते मिथुनीकृत्याहमिदं ममेदमिति नैसर्गि-

णामित्केन च निमित्तत्वमिति योतयितुं निमित्तपदम् । स्वप्रकाशात्म-
न्यसङ्गे कथमविद्यासङ्गः इति शङ्कानिरासार्थं मिथ्यापदम् । प्रच-
ण्डमार्तण्डमण्डले पेचकानुभवसिद्धान्धकारवत् “अहमज्ञ” इत्यनुभवं
सिद्धमज्ञानं दुरपङ्कवं कल्पितस्याधिष्ठानास्पर्शित्वात् नित्यस्वरूपज्ञा-
नस्याविरोधित्वाच्चेति । यद्वा अज्ञानं ज्ञानाभाव इति शङ्कानिरासार्थं
मिथ्यापदम् । मिथ्यात्वे सति साक्षाज्ञाननिवर्त्यत्वमज्ञानस्य लक्षणं
मिथ्याज्ञानपूर्वदेनोक्तम् । ज्ञानेनेच्छाप्रागभावः साक्षान्निवर्त्यते इति व-
दुन्तं प्रति मिथ्यात्वे सतीत्युक्तम् । अज्ञाननिवृत्तिद्वारा ज्ञाननिवर्त्यव-
न्धेऽतिव्याप्तिनिरासाय साक्षादिति । अनायुपादानत्वे सति मिथ्यात्वं
वा लक्षणम् । ब्रह्मनिरासार्थं मिथ्यात्वमिति । मृदादिनिससार्थमना-
दीति । अविद्यात्मनोः सम्बन्धनिरासार्थमुपादानत्वे सतीति । संप्रति
अध्यासं द्रढयितुमभिलपति ॥ अहमिदं ममेदमिति ॥ आध्या-
त्मिककार्याध्यासेष्वहमिति प्रथमोऽध्यासः । न चाधिष्ठानारोप्यांश-
द्वयानुपलभ्यात् नायमध्यास इति वाच्यम्, “अयो दहति” इतिवत्
“अहमुपलभ्ये” इति द्वकृश्यांशयोरुपलभ्यात् । ददंपदेनभोग्यः संघा-
त उच्यते । “अत्रअहमिदम्” इत्यनेन “मनुष्योऽहम्” इति तादा-
स्याध्यासो दर्शितः । “ममेदं शरीरम्” इति संसर्गाध्यासः ॥

ननु देहात्मनोस्तादात्म्यमेव संसर्ग इति तयोः को भेद इति चेत्,
सत्यम्, सत्तैक्ये सति मिथोऽभेदस्तादात्म्यम् । तत्र “मनुष्योऽहम्”

१ दिवान्धस्योलूकस्य । २ प्रतियोगिप्रागभावनिवृत्तिः प्रतियोगिस्वरूपात्तिरि-
च्यते इति निरंतनतार्किकं प्रति । तन्मते इच्छाप्रागभावनिवृत्तेरिच्छास्वरूपान् रेत्
या इच्छाया ज्ञानसाध्यत्वांगीकारादेव इच्छाप्रागभावनिवृत्तेरपि ज्ञानसाध्यत्वं
नि बोध्यम् । ३ दर्शित इति पूर्वोक्तमत्रानुवर्त्य चकारं चाध्याहत्य
दर्शित इति योज्यम् ।

कोऽयं लोकव्यवहारः ॥ आह कोऽयमध्यासो
नामेति? उच्यते । स्मृतिरूपः परत्र पूर्वदृष्टाव-
इत्यैक्यांशभानं “ममेदमिति” भेदांशरूपसंसर्गभानमिति भेदः । एवं
सामग्रेसच्चादनुभवसच्चादध्यासोऽस्तीत्यतो ब्रह्मात्मैक्ये विरोधाभा-
वेन विषयप्रयोजनयोः सच्चात् शास्त्रमारम्भणीयमिति सिद्धान्तभा-
प्यतात्परम् । एवं च सूत्रेणार्थात् सूचिते विषयप्रयोजने प्रतिपाद्य त-
द्वेतुमध्यासंलक्षणसम्भावनाप्रमाणैः साध्यितुं लक्षणं पृच्छति ॥ अतः
हेति ॥ किंलक्षणकोऽध्यास इत्याह पूर्ववादीत्यर्थः । अस्य शास्त्रस्य
तत्त्वनिर्णयप्रधानत्वेन वादकथात्वयोत्तर्णार्थं आहेति परोक्तिः । “आ-
हेत्यादि” “कथं पुनः प्रत्यगात्मनीत्यतः” प्रागध्यासलक्षणपरं भाष्यं
तदारम्भ संभावनापरम्, “तमेतमविद्याख्यम्” इत्यारम्भ “सर्वलोक-
प्रत्यक्ष” इत्यन्तं प्रमाणपरमिति विभागः । लक्षणमाह ॥ उच्यते
स्मृतिरूप इति ॥ अध्यास इत्यनुष्ठङ्गः । अत्र परत्रावभास इत्येव
लक्षणम् । शिष्टं पदद्वयं तदुपपादनार्थम् । तथाहि, अवभास्यत इत्यव-
भासो रजतार्थः तस्यायोग्यमाधिकरणं परत्रपदार्थः । अधिकरणस्या-
योग्यत्वमारोप्यात्यन्ताभावत्वं तदत्यं वा? तथा चैकावच्छेदेन स्वँसं-
सृज्यमाने स्वात्यन्ताभाववति अवभास्यत्वमध्यस्तत्वमित्यर्थः । इदं च
साध्यनायध्याससाधारणं लक्षणम् । संयोगेऽतिव्याप्तिनिरासाय एकाव-
च्छेदेनेति । संयोगस्य स्वसंसृज्यमाने वृक्षे स्वात्यन्ताभाववत्यवभास्य-
त्वेऽपि स्वस्वात्यन्ताभावयोर्मूलाश्रावच्छेदकभेदान्नातिव्याप्तिः । पूर्वं
स्वाभाववति भूतले पश्चादानीतो घटो भारीति घटेऽतिव्याप्तिनिरासा-
य स्वसंसृज्यमाने इति पदम् । तेनावभासकाले प्रतियोगिसंसर्गस्य वि-
यमानतोच्यते इति नातिव्याप्तिः । भूत्वावच्छेदेनावभास्यगन्धेऽतिव्या-

१ का० पा० १० सूत्रिते । २ अवशिष्टमित्यर्थः । ३ अभावस्याधिकरणानतिरिक्त-
त्वमते आश्यम्, अतिरिक्तत्वमते हितीश्यम् । ४ स्वसंसर्गवीतीत्यर्थः । ५ पृथिवीत्वा
च्छेदेनेत्यर्थः ।

मिवारणाय स्वात्यन्ताभाववतीति पदम् । शुक्लाविदन्त्वावच्छेदेन रजत-
संसर्गकालेऽत्यन्ताभावोऽस्तीति नाव्यासिः । नन्वस्यलक्षणस्यासम्भवः
शुक्लौ रजतस्य सामग्न्यभावेन संसर्गासन्वात् । न च स्मर्यमाणसत्यर-
जतस्यैव परत्र शुक्लाववभास्यत्वेनाध्यस्तत्वोक्तिरिति वाच्यम्, अन्य-
थाख्यातिप्रसङ्गादित्यत आह ॥ स्मृतिरूप इति ॥ स्मर्यते इति
स्मृतिः सत्यरजतादिः तस्य रूपमिव रूपमस्येति स्मृतिरूपः स्मर्य-
माणसदश इत्यर्थः । सादृश्योक्त्या स्मर्यमाणादारोप्यस्य भेदान्वान्य-
थाख्यातिरित्युक्तं भवति । सादृश्यमुपपादयति ॥ पूर्वदृष्टेति ॥ दृष्टं
दर्शनं संस्कारद्वारा पूर्वदर्शनादवभास्यत इति पूर्वदृष्टावभासः । तेन
संस्कारजन्यज्ञानविषयत्वं स्मर्यमाणारोप्ययोः सादृश्यमुक्तं भवति,
स्मृत्यारोपयोः संस्कारजन्यत्वात् । न च संकारजन्यत्वादारोपस्य स्मृ-
तित्वापत्तिरिति वाच्यम्, दोषसंप्रयोगजन्यत्वस्यापि विवक्षितत्वेन
संस्कारमात्रजन्यत्वाभावात् । अत्र संप्रयोगशङ्केन अधिष्ठानसामान्य-
ज्ञानमुच्यते । अहङ्काराध्यासे इन्द्रियसंप्रयोगालाभात् । एवं च दोष-
संप्रयोगसंस्कारबलाच्छुक्त्यादौ रजतमुत्पन्नमस्तीति परत्र परावभा-
स्यत्वलक्षणमुपपन्नमिति स्मृतिरूपपूर्वदृष्टपदाभ्यामुपपादितम् । अ-
न्ये तु “ताभ्यां दोषादित्रैयजन्यत्वं कार्याध्यासलक्षणमुक्तम्” इत्याहुः ।
अपरे तु “स्मृतिरूपः स्मर्यमाणसदशः, सादृश्यं च प्रमाणाजन्यज्ञान-
विषयत्वं, स्मृत्यारोपयोः प्रमाणाजन्यत्वात् पूर्वदृष्टपदं तज्जातीयप-
रम्, अभिनवरजतादेः पूर्वदृष्टत्वाभावात्; तथा च प्रमाणाजन्यज्ञान-
विषयत्वे सति पूर्वदृष्टजातीयत्वं प्रातीतिकाध्यासलक्षणं ताभ्यामुक्तम्
परत्रावभासशब्दाभ्यामध्यासमात्रलक्षणं व्याख्यातमेव; तत्र स्मर्य-
माणगङ्गादावभिनवघटे चातिव्यासिनिरासाय प्रमणेत्यादिप्रदद्यम्
इत्याहुः । तत्रार्थाध्यासे स्मर्यमाणसदशः परत्र पूर्वदर्शनादवभास-

१ अध्यासलक्षणे इति बोधम् । २ दोषसंप्रयोगसंस्कारा होषादयत्वः ।

भासः । तं केचिद् “अन्यत्रान्यधर्माध्यास” इति-
वदन्ति । केचित्तु “यत्र यदध्यासस्तद्विवेकाग्रह-
निबन्धनो ध्रम” इति । अन्ये तु “यत्र यदध्या-
सस्तस्यैव विपरीतधर्मत्वकल्पनामाचक्षत” इ-
ति । सर्वथापि त्वन्यस्यान्यधर्मावभासतां न व्य-
भिचरति । तथा च लोकेऽनुभवः “शुक्तिका
हि रजतवदवभासते एकश्चन्द्रः सद्वितीयवद्”

इति योजना । ज्ञानाध्यासे तु स्मृतिसदृशः परत्र पूर्वदर्शनादवभास-
त इति बाक्यं योजनीयमिति संक्षेपः । ननु अध्यासे वादिविप्रतिपत्ते:
कथमुक्तलक्षणसिद्धिरित्याशङ्क्याधिष्ठानारोप्यस्वरूपविवादेऽपि “पर-
त्र परावभास” इति लक्षणे संवादाद्युक्तिभिः सत्याधिष्ठाने मिथ्यार्थाव-
भाससिद्धेः सर्वतन्त्रसिद्धान्ते इदं लक्षणमिति मत्वा अन्यथात्मख्याति-
वादिनोर्मतमाह ॥ तं केचिदिति ॥ केचिदत्याख्यातिवादिनोऽन्य-
त्र शुक्त्यादौ वन्यधर्मस्य स्वावयवधर्मस्य देशान्तरस्थरूप्यादेवध्यास इ-
ति वदन्ति । आत्मख्यातिवादिनस्तु वादे शुक्त्यादौ बुद्धिरूपात्मनो ध-
र्मस्य रजतस्याध्यास आन्तरस्य रजतस्य बहिर्वदवभास इति वदन्ती-
त्यर्थः । अख्यातिमतमाह ॥ केचिदिति ॥ यत्र यस्याध्यासो लोक-
सिद्धस्योरर्थयोस्तद्विद्योश्च भेदाग्रहे सति तन्मूलो ध्रमः, इदं रूप्यमिति
विशिष्टव्यवहार इति वदन्तीत्यर्थः । तैरपि विशिष्टव्यवहारान्यथानुप-
पत्त्यां विशिष्टभ्रान्तेः स्वीकार्यत्वात् परत्र परावभाससम्भविरिति भा-
वः । शून्यमतमाह ॥ अन्ये त्विति ॥ तस्यैवाधिष्ठानस्य शुक्त्यादेविर्वि-

१ “आत्मख्यातिरसेत्यातिरख्यातिः ख्यातिरन्यथा । तथा निर्वचनख्यातिरित्येत-
त्यर्थातिपञ्चकम्” इत्येवं पञ्च प्राचीनां विप्रतिपत्तयोः ज्ञेयाः । २ अन्यथाख्यातिवादि-
नस्तार्ककस्य आत्मख्यातिवादिनो बोद्धस्य च मतमाहेत्यर्थः । ३ अख्यातिवादिनां
जीमांसकानां मतमाहेत्यर्थः ।

इति । कथं पुनः प्रत्यगात्मन्यविषयेऽध्यासो विषयतद्वर्णाणाम् ? सर्वो हि पुरोऽवस्थिते विषये विषयान्तरमध्यस्यति । युष्मप्रत्ययापेतस्य

परीतधर्मत्वकल्पनां विपरीतो विरुद्धो धर्मो यस्य तद्वावस्तस्य रजता-देरत्यन्तास्तः कल्पनामाचक्षते इत्यर्थः । एतेषु मतेषु परत्र परांवभ्य-सत्त्वलक्षणसंवादमाह ॥ सर्वथापि त्विति ॥ अन्यथाख्यातिंत्वादि-प्रकारविवादेऽप्यध्यासः परत्र प्रावभासत्वलक्षणं न जहातीत्यर्थः । शुक्लवपरोक्षस्य रजतस्य देशान्तरे कुद्धौ वा संज्ञायोगात् शून्यत्वे प्रत्यक्षत्वायोगात्, शुक्लौ सत्त्वे बाधायोगान्मिथ्यात्वमेवति भावः । आं-रोप्यमिथ्यात्वेन युक्त्यपेक्षा तस्यानुभवसिद्धत्वादित्याह ॥ तथा चेति ॥ १०- बाधानन्तरकालीनोऽयमनुभवः, तत्पूर्वं शुक्लिकात्वज्ञानायोगाद् रज-तस्य बाधप्रत्यक्षसिद्धं मिथ्यात्वं वच्छब्देनाच्यते । आत्मनि निरुपा-धिकेऽहङ्काराध्यासे दृष्टान्तमुक्ता^१ ब्रह्मजीवान्तरभेदस्याबिवायुपाधिः-कस्याध्यासे दृष्टान्तमाह ॥ ११ एकं इति ॥ द्वितीयचन्द्रसहितवदेक ए-वाङ्गुल्या दिधा भातित्यर्थः । लक्षणप्रकरणोपसंहारार्थं 'इति'शब्दः । भवत्वध्यासः शुक्त्यादौ, आत्मनि तु न संभवतीत्याक्षिपति ॥ कथं-पुनरिति ॥ यत्रापरोक्षाध्यासाधिष्ठानत्वं तत्रेन्द्रियसंयुक्तत्वं विषयत्वं चेति व्याप्तिः शुक्त्यादौ दृष्टा । तत्र व्यापकाभावादात्मनोऽधिष्ठानत्वं न संभवतीत्यभिप्रेत्याह ॥ प्रत्यगात्मनीति ॥ प्रतीचि पूर्ण इन्द्रिया-ग्रासे विषयस्याहङ्कारादेसद्वर्णाणां चाध्यासः कथमित्यर्थः । उक्तव्यामि-माह ॥ सर्वोह्नीति । पुरोऽवस्थितत्वमिन्द्रियसंयुक्तत्वम् । नन्वात्मनोऽप्यधिष्ठानत्वार्थं विषयत्वादिकमस्तिवत्यत आह ॥ युष्मदिति ॥ इदं प्रत्ययानर्हस्य प्रत्यगात्मनो “न चक्षुषा गृह्णते” इत्यादि श्रुतिमनुस-

१ सत्त्वात्मनिवादिनां मुरारिमिश्रादीनां मतं खण्डयति । २ अपरोक्षाध्यासाधिष्ठानत्वं व्याप्त्यम्, इन्द्रियसंयुक्तत्वं विषयत्वं चेति व्यापकम् ।

(२०) * MALDA * रत्नप्रभाभासिते [अ०१। पा०१।

च प्रत्यगात्मनोऽविषयत्वं ब्रवीषि । उच्यते । न
तावद्यमेकान्तेनाविषयः । अस्मत्प्रत्ययविषय-
त्वात्, अपरोक्षत्वाच्च प्रत्यगात्मप्रसिद्धेः । न चा-

त्य त्वमविषयत्वं ब्रवीषि । संप्रत्यध्यासलोभेन विषयत्वाङ्गीकारे शु-
तिर्सेहान्तयोर्बाधिः स्यादित्यर्थः । आत्मन्यध्याससंभावनां प्रतिजानी-
ते ॥ उच्यते इति ॥ अधिष्ठानारोप्ययोरेकस्मिन् ज्ञाने भासमानत्व-
मात्रमध्यासव्यापकम्, तंश्च भानप्रयुक्तसंशयनिवृत्यादिफलभात्कम्,
तदेव भानभिन्नत्वघटितं विषयत्वम्, तन्मव्यापकं गौरवादिति मत्वा-
ह ॥ न तावदिति ॥ अयमात्मा नियमेनाविषयो न भवति तत्र हेतु-
माह ॥ अस्मदिति ॥ अस्मत्प्रत्ययोऽहमित्यध्यासस्तत्र भासमानत्वा-
दित्यर्थः । अस्मदर्थश्रिदात्मा प्रतिबिम्बितत्वेन यत्र प्रतीयते सोऽस्म-
त्प्रत्ययोऽहङ्कारस्तत्र भासमानत्वादिति वार्थः । न चाध्यासे सति भा-
समानत्वम्, तस्मिन् सति स इति परस्पराश्रय इति वाच्यम्, अना-
दित्यतात् । एर्वाध्यासे भासमानात्मन उत्तराध्यासाधिष्ठानत्वसम्भवात् ।

नन्वहमित्यहङ्कारविषयकभानरूपस्यात्मनो भासमानत्वं कथम्?
तद्विषयत्वं विना तत्फलभात्कायोगादित्यत आह ॥ अपरोक्षत्वाच्चे-
ति ॥ चशब्दः शङ्कानिरासार्थः । स्वप्रकाशत्वादित्यर्थः । स्वप्रकाशत्वं
साधयति ॥ प्रत्यगिति ॥ आबालपणितमात्मनः संशयादिशून्यत्वेन
प्रसिद्धेः स्वप्रकाशत्वमित्यर्थः । अतः स्वप्रकाशत्वेन भासमानत्वादा-
त्मनोऽध्यासाधिष्ठानत्वं संभवतीति भावः । यदुक्तमपरोक्षाध्यासाधि-
ष्ठानत्वस्येन्द्रियसंयुक्त्या ग्राद्यत्वं व्यापकमिति तत्राह ॥ न चायमिति ॥
तप्र हेतुमाह ॥ अप्रत्यक्षेऽपीति ॥ इन्द्रियाश्राह्येऽपीत्यर्थः । बाला
अविवेकिनः तलमिन्द्रनीलकटाहकल्पं नभो मलिनं पीतमित्येवमप-

यमस्ति नियमः “पुरोऽवस्थित एव विषये विषयान्तरमध्यसितव्यमिति” । अप्रत्यक्षेऽपि त्वाकाशे बालास्तलमलिनताध्यध्यस्यन्ति । एवं मविरुद्धः प्रत्यगात्मन्यप्यनात्माध्यासः । तमेतमेवंलक्षणमध्यासं पण्डिता “अविद्या” इति मं-

रोक्षमध्यस्यन्ति । तंत्रेन्द्रियग्रासत्वं नासीति व्यभिचारान्व्याप्तिः । एतेनात्मानात्मनोः सादृश्याभावान्नाध्यास इत्यपास्तम्, नीलंभसोंसदभावेऽप्यध्यासदर्शनात् । सिद्धान्तं आलोकाकारचुक्षुषवृत्तिव्यक्तसाक्षिवेद्यत्वं नभस इति ज्ञेयम् । संभावनां निगमयति ॥ एवमिति ॥ ननु ब्रह्मज्ञानानाश्यत्वेन सूत्रितामविद्यां हित्वा अध्यासः किमिति वर्णते इत्यतं आह ॥ तमेतमिति ॥ ओक्षितं समाहितं मुक्तलक्षणलक्षितमध्यासमविद्याकार्यत्वादविद्येति मन्यस्त इत्यर्थः । विद्यानिवर्च्यत्वाच्चास्यांविद्यात्वमित्याह ॥ तंद्वेकेनेति ॥ अध्यस्तर्निषेधेनाधिष्ठानस्वरूपनिधरिणं विद्यामध्यासानिवर्त्तिकामाहुरित्यर्थः । तथापि कारणाविद्यां त्यक्ता कार्याविद्या किमिति वर्णते तत्राह ॥ तत्रेति ॥ तस्मिन्नध्यासे उक्तन्यायेनाविद्यात्मके सतीत्यर्थः । मूलाविद्यायाः सुशावनर्थत्वादर्शनात् कार्यात्मना तस्या अनर्थत्वज्ञापनार्थं तद्वर्णनमिति भावः । अध्यस्तकृतगुणदोषाभ्यां अधिष्ठानं न लिप्यते इत्यक्षरार्थः । एवमध्यासस्य लक्षणसंभावने उक्ता प्रमाणमाह ॥ तमेतमिति ॥ तं वर्णितमेतं साक्षिप्रत्यक्षसिद्धं पुरस्तुत्य हेतुं कृत्वा लौकिकः कर्मशास्त्रीयो मोक्षशास्त्रीयश्चेति त्रिविधे व्यवहारः प्रवर्तते इत्यर्थः । तत्र विधिनिषेधपराणि कर्मशास्त्राण्युग्मेदादीनि, विधिनिषेधशून्यप्रत्यग्रहत-

१ न भसि । २ तथा च परदण्डेन परस्ताडनीय इति न्यायमनुसृत्य परमतमिदमा काशास्याप्रत्यक्षत्वमुक्त्वा भाष्यकृद्धिः प्रतिहारः कृत इति बोधकम् । ३ कार्या विद्या तच्छब्दार्थः ।

न्यन्ते, तद्विवेकेन च वस्तुस्वरूपावधारणं “विद्याम्” आहुः । तत्रैवं सति यत्र यदध्यासस्तकृतेन दोषेण गुणेन वाऽणुमात्रेणापि सन्त सम्बध्यते । तमेतमविद्यारूप्यमात्मानात्मनोरितिरेतराध्यासं पुरस्कृत्य सर्वे प्रमाणप्रमेयव्यवहारा

पराणि मोक्षशास्त्राणि वेदान्तवाक्यानीति विभागः । एवं व्यवहारहेतुत्वेनाध्यासे प्रत्यक्षसिद्धेऽर्थं प्रमाणान्तरं पृच्छति ॥ कथं पुनरिति ॥ अविद्यावानहमित्यध्यासवानात्मा प्रमाता संविषय आश्रयो येषां तानि अविद्यावद्विषयाणीति विग्रहः । तत्त्वप्रमेयव्यवहारहेतुभूतायाः प्रमाया अध्यासात्मकप्रमात्राश्रितत्वात् । प्रमाणानामविद्यावद्विषयत्वं यथापि प्रत्यक्षं, तथापि मुँनरपि कथं केन प्रमाणेनाविद्यावद्विषयत्वमिति योजना । यद्वाऽविद्यावद्विषयाणीपि कथं प्रमाणानिः स्युः? आश्रयदोषादप्रामाण्यापत्तेरित्याक्षेपः । तत्र प्रमाणप्रश्ने व्यवहारार्थापत्तिं तल्लिङ्गकानुमानं चाह ॥ “उच्यते” इत्यादिना “तस्मात्” इत्यन्तेन ॥ देवदत्तकर्तृको व्यवहारसदायदेहादिष्वहंममाध्यासमूलसदन्वयव्यतिरेकानुसारित्वात्, यदित्यं तत्था, यथा मृन्मूले घट इति प्रयोगः । तत्र व्यतिरेकं दर्शयति ॥ देहेति ॥ देवदत्तस्य सुषुप्तावेध्यासाभावे व्यवहाराभावो दृष्टः । जायत्स्वप्नयोरध्यासे सति व्यवहार इत्यन्वयः स्फुटत्वान्तोक्तः । अनेन लिङ्गेन कारणतयाध्यासः सिद्ध्यति, व्यवहाररूपकार्यानुपपत्त्या वेति भावः । ननु मनुष्यत्वादिजातिमति देहऽहमित्यभिमानमात्राद्वयवहारः सिद्ध्यतु, किमिन्द्रियादिषु ममाभिमानेत्याशङ्क्याह ॥ न हीति ॥ इन्द्रियपदं लिङ्गादेहप्युपलक्षणं प्रत्यक्षादीत्यादिपदप्रयोगात् । तथा च प्रत्यक्षलिङ्गादिप्रयुक्तो यो व्यवहारो द्रष्टा

१ यो यदन्वयव्यतिरेकानुसारी स तन्मूल इत्यर्थः ।

लौकिका वैदिकाश्च प्रवृत्ताः । सर्वाणि च शास्त्राणि विधिप्रतिषेधमोक्षपराणि । कथं पुनरविद्यावद्विषयाणि प्रत्यक्षादीनि प्रमाणानि शास्त्राणि चेति ? उच्यते । देहेन्द्रियादिष्वहंममाभिमानरहितं स्य प्रमातृत्वानुपत्तौ प्रमाणप्रवृत्त्यनुपत्तेः । न हीन्द्रियाण्यनुपादाय प्रत्यक्षादिव्यवहारः सम्भवति । न चाधिष्ठानमन्तरेष्टेन्द्रियाणां व्यवहारः सम्भवति । न चानध्यस्तात्मभावेन देहेन ।

अनुमाता श्रोताऽहमित्यादिरूपः स इन्द्रियादीनि ममतास्पदान्यगृहीत्वा न सम्भवतीत्यर्थः । यदा तानि समत्वेनानुपादाय यो व्यवहारः स नेति योजना । पूर्वत्रानुपादानासम्भवाद्ययोरेको व्यवहारः कर्ता इति त्वाप्रत्ययः साधुः । उज्जरत्रानुपादानव्यवहारयोरेकात्मकर्तृकत्वात् तत्साधुत्वमिति भेदः । इन्द्रियादिषु ममेत्यध्यासाभावेऽन्धोदरिव द्रष्टृत्वादिव्यवहारे न स्यादिति भावः । इन्द्रियाध्यासैनैव व्यवहारादलं देहाध्यासेनेत्यत आह ॥ न चेति ॥ इन्द्रियाणामधिष्ठानम् आश्रम्भः शरीरमित्यर्थः । नन्वस्त्वात्मना संयुक्तं शरीरं तेषामाश्रयः किमध्यासेनेत्यत्राह ॥ न चानध्यस्तात्मभावेनेति ॥ अनध्यस्त आत्मभवः आत्मतादात्म्यं यस्मिन् तेनेत्यर्थः । “असङ्गो हि” इति श्रुतेराध्यासिक एव देहात्मनोः सम्बन्धो न संयोगादिरिति भावः । नन्वात्मनो देहादिभिराध्यासिकसम्बन्धोऽपि मास्तु । स्वतश्चेतनतयां प्रमातृत्वोपपत्तेः, न च सुशुप्तौ प्रमातृत्वापत्तिः करणोपरमादिति तत्राह ॥ न चैतस्मिन्निति ॥ प्रमाश्रयत्वं हि प्रमातृत्वं प्रमातृत्वं च । यदि वृत्तिमात्रं, जगदाक० पा० व्यापारः । ३ करणानां शमनस्तेष्टिवाजामुपरमाइविद्यायां विलयादित्यर्थः ।

किं अङ्गभाषा अंगभाषा शुल्क
 (१४) रत्नप्रभाभासिते [अ० १। पा० १।
 (५)]

**कश्चिद् व्याप्रियते । न चेतस्मिन् सर्वस्मिन्नस-
 त्यासङ्गस्यात्मनः प्रमातृत्वमुपपद्यते । न च प्र-
 मातृत्वमन्तरेण प्रमाणप्रवृत्तिरस्ति । तस्मादवि-
 द्यावद्विषयाण्येव प्रत्यक्षादीनि प्रमाणानि शा-**

न्ध्यप्रसङ्गः वृत्तेजडत्वात्, अतो वृत्तीङ्गो बोधः प्रमा, तदाश्रयत्वमस-
 ङ्गस्यात्मनो वृजिसन्मत्सादात्म्याध्यासं विना न सम्भवतीति भावः ।
 देहाध्यासे, तद्वामाध्यासे चासतीत्यक्षरार्थः, लक्ष्यात्मनः प्रमातृत्वं मास्तु
 इति वदन्तं प्रत्याह ॥ न चेति ॥ तस्मादात्मनः प्रमातृत्वादिव्यवहा-
 रार्थमध्यासोऽङ्गीकर्तव्य इत्यनुमानार्थपत्त्योः फलमुपसंहरति ॥ त-
 स्मादिति ॥ प्रमाणसन्त्वादित्यर्थः । यद्या प्रमाणप्रश्नं समाधायाक्षेपं
 परिहरति ॥ तस्मादिति ॥ १ अहमित्यध्यासस्य प्रमात्रन्तर्गतत्वेनादो-
 पत्वादविद्यावदाश्रयाण्यपि प्रमाणान्केवेति योजना । सति प्रमातरि
 पश्चात्तद्वन्दोष इत्युच्यते यथा काचादि, अविद्या तु प्रमात्रन्तर्गतत्वा-
 न दोषः, येन प्रत्यक्षादीनामप्रामाण्यं भवेदिति भावः । ननु यदुक्तम-
 न्वयव्यतिरेकाभ्यां व्यवहारोऽध्यासकार्य इति तदयुक्तं, विदुषामध्या-
 साभावेऽपि व्यवहारदैरेतित्यत आह ॥ पश्चादिभिश्चेति ॥ “ऽ”श-
 ब्दः शङ्कानिरासार्थः । किं विद्वन्वं “ब्रह्मास्मीति” साक्षात्कारः? उत-
 यौक्तिकमास्मानात्मभेदज्ञानम्? आये “बाधिताध्यासानुवृत्त्या ल्यव-
 हार” इति समन्वयसूत्रे वक्ष्यते । द्वितीये परोक्षज्ञानस्यापरोक्षध्यान्त्य-
 निवर्त्तकत्वात् विवेकिनामपि व्यवहारकाले पश्चादिभिरविशेषादध्यास-
 वच्चेन तुल्यत्वाद्यवहारोऽध्यासकार्यं इति युक्तमित्यर्थः । अत्रायं प्र-
 योगः विवेकिनोऽध्यासवन्तो व्यवहारवत्त्वात् पश्चादिवदिति । तत्र सं-

१ केन प्रमाणेनविद्यावद्विषयाणि प्रत्यक्षादीनीति प्रश्नम् । २ अविद्यावद्विषयाणि
 चेत्यमाणानि कर्त्त्वं स्युरिति स्फण्डनम् । ३ व्यवहारदर्शनात् ।

स्थाणि. च । पश्वादिभिश्चाविशेषात् । यथा हि प-
 श्वादयः शब्दादिभिः श्रोत्रादीनां सम्बन्धे सति
 शब्दादिविज्ञाने प्रतिकूले जाते ततो निवर्तन्ते, अं
 नुकूले च प्रवर्तन्ते, यथा दण्डोद्यतकरं पुरुषं मधिः-
 मुखमुपलभ्य माँ हन्तुमयमिच्छतीति पलायि-
 तुमारभन्ते, हरिततृणपूर्णपाणिमुपलभ्य तं प्र-
 त्यभिमुखीभवन्ति, एवं पुरुषा. अपि व्युत्पन्न-
 चित्ताः कूरदृष्टीनाक्रोशतः खड़ोद्यतकरान् ब-
 ल्वत उपलभ्य ततो निवर्तन्ते, तद्विपरीतान् प्र-
 ति प्रवर्तन्ते । अतः समानः पश्वादिभिः पुरु-
 षाणां प्रमाणप्रमेयव्यवहारः । पश्वादीनां च प्र-
 सिद्धं एवाविवेकं पूर्वकं प्रत्यक्षादिव्यवहारः त-

थवाक्यं व्याकुर्वन् दृष्टान्ते हेतुं स्फुटयति ॥ यथाहीति ॥ विज्ञान-
 स्यानुकूलत्वं प्रतिकूलत्वं चेष्टानिष्टसाधनगोचरत्वम्, तदेवोदाहरति
 ॥ यथेति ॥ अयं दण्डो मदनिष्टसाधनं दण्डत्वात् अनुभूतदण्डवत् ।
 इदं तृणमिष्टसाधनम् अनुभूतजातीयत्वात् अनुभूततृणवत् इत्यनुमा-
 य व्यवहरन्तीत्यर्थः । अधुना हेतोः पक्षधर्मतामाह ॥ एवामिति ॥
 व्युत्पन्नचित्ता अपीत्यन्वयः । विवेकिनोऽपीत्यर्थः । फलितमाह ॥
 ॥ अत इति ॥ अनुभवबलादित्यर्थः । समान इति अध्यासकार्यत्वेन
 तुल्य इत्यर्थः । नन्वस्माकं प्रवृत्तिरध्यासादिति न पश्वादयो ब्रुवन्ति,
 नापि परेषामेतत् प्रस्त्यक्षम्, अतः साध्यविकलो दृष्टान्त इति नेत्याह
 ॥ पश्वादीनां चेति ॥ तेषामात्मानात्मनोऽर्जन्मात्रमस्ति, न विवेकः

१. क० पा० चेति । २. क० पा० अभिमुखीभवन्ति ।

त्सामान्यदर्शनाद्युत्पत्तिमतामपि पुरुषाणां प्र-
त्यक्षादिव्यवहारस्तत्कालः समान इति निश्ची-
यते । शास्त्रीये तु व्यवहारे यद्यपि बुद्धिपूर्वकारी
नाविदित्वात्मनः परलोकसम्बन्धमधिक्रियते,
तथापि न वेदान्तवेद्यमशनायाद्यतीतमपेतब्रह्म-
क्षत्रादिभेदमसंसार्यात्मतत्त्वमधिकारेऽपेक्ष्यते ।
अनुपयोगादधिकारविरोधाद्वा । प्राक् तथाभूता-

उपदेशाभावात्, अतः सामग्रीसच्चादध्यासस्तेषां प्रसिद्ध इत्यर्थः ।
निर्गमयति ॥ तत्सामान्येति ॥ तैः पश्चादिभिः सामान्यं व्यवहारव-
च्चं तस्य दर्शनाद्विवेकिनामप्ययं व्यवहारः समान इति निश्चीयत इति
सम्बन्धः । समानत्वं व्यवहारस्याध्यासकार्यत्वेनेत्युक्तं पुरस्तात् । त-
त्त्वोक्तान्वयव्यतिरेकौ स्मारयति ॥ तत्काल इति ॥ तस्याध्यासस्य
काल एव कालो यस्य स तत्कालः । यदा अध्यासस्तदा व्यवहारः । त-
दभावे सुषुप्तौ तदभाव इत्युक्तान्वयादिभानिति यावत् । अतो व्यवहा-
रलिङ्गाद्विवेकिनामपि देहादिष्वहंममाभिमानोऽस्तीत्यनवयम् । ननु
लौकिकव्यवहारस्याऽध्यासिकत्वेऽपि ज्योतिष्ठोमादिव्यवहारस्य ना-
ध्यासजन्यत्वं, तस्य देहातिरिक्तात्मज्ञानपूर्वकत्वादित्याशङ्कृच्य हेतुम-
ङ्गीकरोति ॥ शास्त्रीये त्विति ॥ तर्हि कथं वैदिककर्मणोऽध्यासज-
न्यतत्त्वसिद्धिरित्याशङ्कृच्य किं तत्र देहान्यात्मधीमात्रमपेक्षितमुत आ-
त्मतत्त्वज्ञानम्? आये तस्याध्यासाबाधकत्वात् तस्मिन्निरित्याह ॥ त-
थापीति ॥ न द्वितीय इत्याह ॥ न वेदान्त इति ॥ क्षुत्पिपासादिग्र-
स्तो जातिविशेषवोनहं संसारीति ज्ञानं कर्मण्यपेक्षितं न तद्विपरीता-
त्मतत्त्वज्ञानम्, अनुपयोगात् प्रवृत्तिबाधाच्चेत्यर्थः । शास्त्रीयकर्मणोऽ-

त्मविज्ञानात् प्रवर्तमानं शास्त्रमविद्यावद्विषयत्वं-
नातिवर्तते । तथा हि ब्राह्मणो यजेतेत्यादीनि-
शास्त्राणि आत्मनि वर्णाश्रमवयोऽवस्थादिविशे-
षाध्यासमाश्रित्य प्रवर्तन्ते । अध्यासो नामं
“अतस्मिंस्तदुद्धिरिति” अवोचाम । तद्यथा पु-
त्रभार्यादिषु विकलेषु सकलेषु वा अहमेव वि-
कलः सकलो वेति बात्यधर्मासात्मन्यध्यस्यति ।
तथा देहधर्मान् स्थूलोऽहं कृशोऽहं गौरोऽहं ति-

ध्यासजन्यत्वं निगमयति ॥ प्राक् तथेति ॥ अध्यासे आगमं प्रमा-
णयति ॥ तथा हीति ॥ यथा प्रत्यक्षानुमानार्थपञ्चयोऽध्यासे प्रमाणं
तथाऽगमोऽपीत्यर्थः । “ब्राह्मणो यजेत्” ॥ एहैव सात्वा भिक्षेत्” “अ-
ष्टवर्षेब्राह्मणमुपनयीत” “कृष्णकेशोऽग्नीनादधीत” इत्यागमो ब्राह्मण-
दिपदैरर्थिकारिणं वर्णाद्यभिमानिनमनुवदन् अध्यासं गमयतीति
भावः । एवमध्यासे प्रमाणास्तेऽपि कस्य कुत्राध्यास इति जिज्ञासा-
यां तमुदाहर्तुं लक्षणं स्मारयति ॥ अध्यासो नामेति ॥ उदाहरति ॥
॥ तद्यथेति ॥ तलक्षणं यथा स्पष्टं भवति तथोदाहियत इत्यर्थः ।
स्वदेहाङ्गेदेन प्रत्यक्षाः पुत्रादयो बाह्याः, तद्वर्मान् साकल्यादीन् देह-
विशिष्टात्मन्यध्यस्यति, तद्वर्मज्ञानात् स्वर्णमसतुल्यधर्मान्यध्यस्यतीत्य-
र्थः । भेदापरोक्षज्ञाने तद्वर्माध्यासायोगाद् अन्यथाख्यात्यनुडीकारा-
त्वेति द्रष्टव्यम् । देहेन्द्रियधर्मान् भग्नोविशिष्टात्मन्यध्यस्यतीत्याह ॥ तथे-
ति ॥ कृशत्वादिधर्मवतो देहादेरात्मनि तादात्म्येन कल्पितत्वात्मद्व-
र्माः साक्षादात्मन्यध्यस्ता इति मन्तव्यम् । अज्ञाते प्रत्यश्रूपे साक्षि-

१. ज्ञानमत्र समावर्तनम्, तथा च ब्रह्मवर्यान्त्यस्तानमनुष्ठाय गाहस्थ्ये भिक्षाटनं न
कार्यमिति भावः ।

श्रुमि गच्छामि लङ्घयामि चेति । तथेन्द्रियधर्म-
 न् मूकः कणः छीबो बधिरोऽन्धोऽहमिति । त-
 थान्तःकरणधर्मान् कामसङ्कल्पविचिकित्साध्य-
 वसायादीन् । एवमहम्प्रत्ययिनमशेषस्वप्रचार-
 साक्षिणि प्रत्यगात्मन्यध्यस्य तं च प्रत्यगात्मा-
 नं सर्वसाक्षिणं तद्विपर्ययेणान्तःकरणादिष्व-
 ध्यस्यति । एवमेयमनादिरनन्तो नैसर्गिकोऽध्या-
 णि मनोधर्माध्यास्तमाह ॥ तथान्तःकरणेति ॥ धर्माध्यासमुक्ता त-
 द्वदेव धर्माध्यासमाह ॥ एवमिति ॥ अन्तःकरणं साक्षेष्यभेदेना-
 ध्यस्य तद्वर्मान् कामादीन् अध्यस्यतीति मन्तव्यम् । स्वप्रचारा म-
 नोवृत्तयः प्राप्तिलोभ्येनासज्जङ्गदुःखात्मकाहङ्कारादिविलक्षणतया स-
 चित्तसुखात्मकत्वेनाश्चति प्रकाशत इति प्रत्यक् । एवमात्मन्यात्म-
 तद्वर्माध्यासमुदाहत्यानात्मनोऽपि संसृष्टत्वेनाध्यासमाह ॥ तं-
 चेति ॥ अहमित्यध्यासे चिदात्मनो भानं वाच्यम्, अन्यथा जगदा-
 न्ध्यापत्तेः । न चानध्यस्तस्याभ्यासे भानमस्ति । तस्माद्रजतादाविद-
 म इवात्मनः संसर्गाध्यास एष्टव्यः । “तद्विपर्ययेण”ति तस्याध्यस्तस्य
 जडस्य विपर्ययोऽधिष्ठानत्वं चैतन्यं च तदात्मना स्थितमिति यावत् ।
 तत्राज्ञाने केवलात्मनः संसर्गः, मनस्यज्ञानोपहितस्य देहादौ मनुष्य-
 हितस्येति विशेषः । एवमात्मनि बुद्ध्यायध्यासात् कर्तृत्वादिलाभः ।
 बुद्ध्यादौ चात्माध्यासाच्चैतन्यलाभ इति भावः । वर्णितव्यासमुपसं-
 हरति ॥ एवमयमिति ॥ अनायविबात्मकतया कार्याध्यासस्याना-
 दित्वम् । अध्यासादै संस्कारस्तोध्यास इति प्रवाहतो नैसर्गिकत्वम् ॥
 एवमुपादानं निमित्तं चोकं भवति । ज्ञानं विना ध्वंसाभावादानन्त्यम् ।
 तदुकं भगवद्वीतासु, “न रूपमस्येह तथोपलभ्यते नान्तो न चादर्द्दि-

सो मिथ्याप्रत्ययरूपः कर्तृत्वभोकृत्वप्रवर्तकः
सर्वलोकप्रत्यक्षः । अस्यानर्थहेतोः प्रहाणाय
आत्मैकत्वविद्याप्रतिपत्तये सर्वे वेदान्ता आंर-
भ्यन्ते । यथा चायमर्थः सर्वेषां वेदान्तानां तंथां

च सम्प्रतिष्ठेति” । हेतुमुक्तां स्वरूपमाह ॥ मिथ्येति ॥ मिथ्या मा-
या तया प्रतीयते इति प्रत्ययः कार्यप्रपञ्चः, तत्प्रतीतिश्रेत्येवंस्वरूपः
इत्यर्थः । तस्य कार्यमाह ॥ कर्तृत्वेति ॥ प्रमाणं निगमयति ॥ स-
र्वति ॥ साक्षिप्रत्यक्षमेवाध्यासंधार्मग्राहकमानम्, अनुमानादिकं
तु सम्भावनार्थमित्यभिप्रेत्य प्रत्यक्षोपसंहारः कृतः । एवमध्यासं वर्ण-
यित्वा तत्साध्ये विषयप्रयोजने दर्शयति ॥ अस्येति ॥ कर्तृत्वार्थनर्थ-
हेतोरध्याससं समूलस्याऽत्यन्तिकनाशरे मोक्षः सं केनेत्यत आह
॥ आत्मेति ॥ ब्रह्मात्मैक्यसाक्षात्कारस्य प्रतिपत्तिः श्रवणादिभिरप्र-
तिबन्धेन् लाभस्तस्या इत्यर्थः । विद्यायां कारणमाह ॥ सर्व इति ॥
आरभ्यन्ते अधीत्य विचार्यन्ते इत्यर्थः । विचारितवेदान्तमनां ब्रह्मा-
त्मैक्यं विषयो, मोक्षः फलमित्युक्तं भवति । अर्थात्तदिचारात्मकशास्त्र-
स्यापि ते एव विषयप्रयोजने इति ज्ञेयम् । ननु वेदान्तेषु प्राणायुपा-
स्तीनां भानादात्मैक्यमेव तेषामर्थ इति कथमित्यत आह ॥ यथा
चेति ॥ शरीरमेव शरीरकं कुत्सितत्वात्तन्निवासी शारीरको जीवस्तस्य
ब्रह्मत्वविचारो मीमांसा तस्यामित्यर्थः । उपास्तीनां चित्तैकाग्र्यद्वारा-
त्मैक्यज्ञानार्थत्तात्तद्वाक्यानामपि महातात्पर्यमैक्ये इति विवक्ष्यते ।
एवमध्यासोक्त्या ब्रह्मात्मैक्ये विरोधाभावेन विषयप्रयोजनवत्वाच्छास्त्र
मारभणीयमिति दर्शितम् ॥ इति प्रथमवर्णकम् ॥ विचारस्य सा

१ का० पा० बक्ष्यते । २ प्रथमसूत्रस्य हि चत्वारि वर्णकानि, तत्राध्यासवर्णकं प्र-
थमम् । अगतार्थवर्णकं द्वितीयम् । अधिकारिवर्णकं तृतीयम् । ब्रह्मण आपातप्रसिद्धि-
वर्णकं चतुर्थम् । वर्णयति गहनमर्थमिति वर्णकं व्याख्यानमिति यावत् ।

च वयमस्यां शारीरकमीमांसायां प्रदर्शीयिष्या-
मः । वेदान्तेमीमांसाशास्त्रस्य व्याचिख्यासित-
स्येदमादिमं सूत्रम् । ७॥०२

अथातो ब्रह्मजिज्ञासेति ॥ १ ॥

तत्राथशब्द आनन्तर्यार्थः परिगृह्यते नाधि-
कारार्थः, ब्रह्मजिज्ञासाया अनधिकार्यत्वात् ।

क्षादिषया वेदान्ताः, तेषां गतार्थत्वागतार्थत्वाभ्यामारम्भसन्देहे कु-
त्स्लस्य वेदस्य विधिपरत्वाद्विधेश्च “अथातो धर्मजिज्ञासो” इत्यादि-
ना पूर्वतन्त्रेण विचारितत्वादवगतार्था एव वेदान्ता इत्यव्यवहितविष-
याभावान्तारम्भ इति प्राप्ते ब्रूते ॥ वेदान्तेति ॥ वेदान्तविषयकपूजि-
तविचारात्मकशास्त्रस्य व्याख्यातुमिष्टस्य सूत्रसन्दर्भस्येदं प्रथमसूत्रमि-
त्यर्थः । यदि विधिरेव वेदार्थः स्यान्तदा सर्वज्ञो वादरायणो ब्रह्मजिज्ञासां न
ब्रूयात्, ब्रह्मणि मानाभावात् । अतो ब्रह्मणो जिज्ञास्यत्वोन्त्या केनापि
तन्त्रेण नवगतब्रह्मपरवेदान्तविचार आरम्भणीय इति सूत्रकृदर्शयति ।
तत्र “व्याचिख्यासितस्य” इति पदेन भाष्यकारो बभाषे ॥ ॥ इति
द्वितीयवर्णकम् ॥ ॥ एवं वर्णकद्वयेन वेदान्तविचारस्य कर्तव्यतायां वि-
षयप्रयोजनवच्चम् आगतार्थत्वं चेति हेतुद्वयं सूत्रस्यार्थिकार्थं व्याख्या-
याक्षरव्याख्यामारम्भमाणः पुनरप्यधिकारिभावाभावाभ्यां शास्त्रारम्भस-
न्देहे सति अथशब्दस्यानन्तर्यार्थकत्वोन्त्या अधिकारिणं साधयति
॥ “तत्राथशब्द” इति ॥ सूत्र इत्यर्थः । “मङ्गलानन्तरारम्भप्रश्नकास्त्वन्ये
व्यथो अथेति” अथशब्दस्य बहवोऽर्थाः सन्ति । तत्र “थ योगानुशासनम्”
इत्यत्र सूत्रे यथा अथशब्द आरम्भार्थकः योगशास्त्रमारम्भ्यत इति
तद्वद्व किं न स्पादित्यत आह ॥ नाधिकारार्थ इति ॥ अयमाशयः ।

मङ्गलस्य च वाक्यार्थे समन्वयाभावात् । अर्था-
न्तरप्रयुक्त एव हि अथशब्दः श्रुत्या मङ्गलश्रयो-
जनो भवति । पूर्वप्रकृतापेक्षायाश्च फलत आन-

किं जिज्ञासापदं ज्ञानेच्छापरम्, उत विचारलक्षकम्? आयेऽर्थं शब्दस्या-
रम्भार्थत्वेन ब्रह्मज्ञानेच्छाऽऽरम्भत इति सूत्रार्थः स्यात् स चासङ्गतंः, .
तस्या अनारम्भत्वात् । न हि प्रत्यधिकरणम् इच्छा क्रियते किंतु तया वि-
चारः । ज्ञ द्वितीयः । कर्तव्यपदाध्याहारं विना॑ विचारलक्षकत्वायो-
गात् । अध्याहृते च तेनैवारम्भोक्तेरथं शब्दवैयर्थ्यात् क्रिन्त्वा धिकारिसि-
द्वयर्थमानन्तर्यार्थतैव युक्तेति । अधुना सम्भावितमर्थान्तरं दूषयति
॥ मङ्गलस्येति ॥ वाक्यार्थो विचारकर्तव्यता । न हि तत्र मङ्गलशब्द-
स्य कर्तृत्वादिनाऽन्वयोऽस्तीत्यर्थः । ननु सूत्रकृता शास्त्रादौ मङ्गलं का-
र्यमिति अथ शब्दः प्रयुक्त इति चेत् सत्यम्; न तस्यार्थं मङ्गलं किं-
तु तच्छ्रवणमुच्चारणं च मङ्गलकृत्यं करोति तदर्थस्त्वानन्तर्यमेवे-
त्याह ॥ अर्थान्तरेति ॥ आर्यान्तरम् आनन्तर्यम् । श्रुत्या ध्रवणेन श-
खवीणादिनादश्रवणवदोङ्गाराथशब्दयोः श्रवणं मङ्गलफलकम् ।

“अँकारश्चाथशब्दश्च द्वावेतौ ब्रह्मणः पुरा ।

कण्ठं भिन्ना विनिर्यातौ तस्मान्माङ्गलिकाविमौ ॥”

इति स्मरणादिति भावः । ननु प्रपञ्चो मिथ्येति प्रकृते सति, अर्थैत-
न्मतम् ‘प्रपञ्चः’ सत्य इत्यत्र पूर्वप्रकृतार्थादुत्तरार्थस्यार्थान्तरत्वार्थोऽथश-
ब्दो दृष्टः । तथात्र किं त तस्यादित्यत आह ॥ पूर्वेति ॥ फलतः फल-
स्येत्यर्थः । ब्रह्मज्ञासायाः पूर्वमर्थविशेषः प्रकृतो नास्ति यस्मात्त-
स्या अर्थान्तरत्वमथश्वेनोच्येत । यतः कुतश्चिदर्थान्तरं सूत्रकृता न
वक्तव्यं, फलभावात् । यदि फलस्य जिज्ञासापदोक्तकर्तव्यविचारस्य

१ अध्याद्वतकर्तव्यपदेन । २ मङ्गलकार्यम् । ३ ‘वुभौ’ इत्यपि पाठः क्वचित् ।

न्तर्याव्यतिरेकात् । सति चानन्तर्यार्थत्वे यथा
धर्मजिज्ञासापूर्ववृत्तं वेदाध्ययनं नियमेनापेक्ष-
ते, एवं ब्रह्मजिज्ञासाऽपि यत् पूर्ववृत्तं नियमेना-
पेक्षते तद्वक्तव्यमास्वाध्यायानन्तर्यं तु समानम् ।
नन्विह कर्मावबोधानन्तर्यं विशेषः । नैः । धर्मजि-

हेतुत्वेन यत्पूर्वं प्रकृतं तदपेक्षास्तीति अपेक्षाबलात् प्रकृतहेतुमाक्षिण्यं
ततोऽर्थान्तरत्वमुच्येतं, तदीर्थान्तरत्वमानन्तर्येऽन्तर्भवति हेतुफलभा-
वज्ञानायानन्तर्यस्यावश्यं वाच्यत्वात् । तस्मादिदमर्थान्तरमित्युके
तस्य हेतुत्वाप्रतीतिः । तस्मादिदमनन्तरमित्युके भवत्येव हेतुत्वप्रती-
तिः । न चाश्वादनन्तरो गौरित्यत्र हेतुत्वभानापत्तिरिति वाच्यम्, त-
योर्देशतः कालतो वा व्यवश्वानेनानन्तर्यस्यामुख्यत्वात् । अतः साम-
ग्रीफलयोरेव मुख्यमानन्तर्यम्, अव्यवधानात् । तस्मिन्नुके सत्यर्थान्त-
रत्वं न वाच्यम्, ज्ञातत्वादैफल्याद्येतिभावः । फलस्य विचारस्य पूर्वप्र-
कृतहेतुपेक्षाया बलाद्यर्थान्तरत्वं तस्यानन्तर्याभेदात्, न पृथग्य-
शब्दार्थत्वमित्यध्याहत्य भाष्यं योजनीयम् । यद्वा पूर्वप्रकृतेऽपेक्षा
यस्या अर्थान्तरतायासस्याः फलं ज्ञानं तद्वाराऽनन्तर्याव्यतिरेकात्-
ज्ञाने तस्याः ज्ञानतोऽन्तर्भविन्नाथशब्दार्थतेत्यर्थः । नन्वानन्तर्यार्थ-
कत्वेऽप्यानन्तर्यस्यावधिः क इत्याशङ्क्याह ॥ सति चोति ॥ यन्नियमे-
न पूर्ववृत्तं पूर्वभावि पुष्कलकारणमिति यावत्, तदेवावधिरिति वक्त-
व्यमित्यर्थः । नन्वस्तु धर्मविचार इव ब्रह्मविचारेऽपि वेदाध्ययनं पु-
ष्कलकारणमित्यत आह ॥ स्वाध्यायेति ॥ समानं ब्रह्मविचारे सा-
धारणकारणम्, ने पुष्कलकारणमित्यर्थः । ननु संयोगपृथक्कन्यायेन
“यज्ञेन दानेन” इत्यादिश्चुत्या “यज्ञादिकर्माणि ज्ञानाय विधीयन्ते”

ज्ञासायाः प्रागप्यधीतवेदान्तस्य ब्रह्मजिज्ञासो-
पपत्तेः । यथा च हृदयाद्यवदानानामानन्तर्यनि-
यमः क्रमस्य विवक्षितत्वात्, न तथेह क्रमो वि-
वक्षितः । शेषशेषित्वेऽधिकृताधिकारे वा प्रमाणा-

इति सर्वपिक्षाधिकरणे वक्ष्यते । तथा च पूर्वतन्त्रेण तदवबोधःऽपुष्क-
लकारणमिति शङ्कते ॥ नन्विति ॥ इह ब्रह्मजिज्ञासायाम् । विशेषो-
ऽसाधारणम् कारणम् । घरिहरति ॥ नेत्यांदिना ॥ अयमाशंयः । न
तावत् पूर्वतन्त्रस्थन्यायसहस्रं ब्रह्मज्ञानेतद्विचारे वा पुष्कलकारणम्,
तस्य धर्मनिर्णयमात्रहेतुत्वात्, नापि कर्मनिर्णयः, तस्यानुष्ठानहेतुत्वा-
त् । न हि धूमाश्योरिव धर्मब्रह्मणोर्व्यामिरसि, यथा धर्मज्ञानाद् ब्रह्म-
ज्ञानं भवेत् । यद्यपि शुद्धिविवेकादिवारा कर्माणि हेतवस्तथापि तेषां ना-
धिकारिविशेषणत्वम्, अज्ञातान्म तेषां जन्मान्तरकृतानामपि फलहे-
तुत्वात् । अधिकारिविशेषणं ज्ञायमानं प्रवृत्तिपुष्कलकारणमानन्तर्याव-
धित्वेन वक्तव्यम् । अतः कर्माणि तदवबोधस्तन्यायविचारो वा नावधि-
रिति न ब्रह्मजिज्ञासाया धर्मजिज्ञासानन्तर्यमिति । ननु धर्मब्रह्मजि-
ज्ञासये: कार्यकारणत्वाभावेऽप्यानन्तर्योक्तिद्वारा क्रमज्ञानार्थोऽथश-
ब्दः । “हृदयस्याग्रेऽवदत्यथ जिह्वाया अथ वक्षस” इत्यवदानांनां क्रम-
ज्ञानार्थार्थशब्दविदित्याशङ्क्याह ॥ यथेति ॥ अवदानानामानन्तर्य-
नियमः क्रमो यथाथशब्दार्थस्तस्य विवक्षितत्वाद् न तथेह धर्म-
ब्रह्मजिज्ञासयोः क्रमो विवक्षितः । एककर्तुकत्वाभावेन तयोः क-

१ एकस्य तूभयत्वे संयोगपृथक्त्वमिति जैमिन्यूपिसूत्रम् । संयोगो वाक्यं तस्य पृथ-
क्त्वं भेद एकस्योभयार्थत्वे नियामक इत्यर्थः । यथा दंभाजुङ्गादितिफलासंयुक्तवा-
क्येन क्रत्वर्थवेन विहितस्यापि दधः दधेन्द्रियकामस्य जुहुयादित्यनेन फलायविधाना-
त्पुरुषार्थवेन । तथा ज्योतिष्ठामारीनां स्वर्गार्थवेन विहितानामपि “यज्ञेन दानेन”
इत्यादि वाक्यैङ्गानि साधनत्वमपिस्यादिति भावः । २ अवदानं खण्डनम् ।

(३४).

रत्नप्रभाभासिते [अ० १ । पा० १]

मानपेक्षणात् । अतो न क्रमार्थोऽथशब्द इत्यर्थः । ननु तयोरेककर्तृक त्वं कुतो नास्तीत्यत आह ॥ इषेति ॥ येषामेकप्रधानशेषतायथावदानानां प्रयाजादीनां च , ययोश्च शेषशेषित्वं यथा प्रयाजदर्शयोः , यस्य चाधिकृताधिकारत्वं यथा अपां प्रणयनं दर्शपूर्णमासाङ्गमाश्रित्य “गो-दोहनेन पशुकामस्य ” इति विहितस्य गोदोहनस्य, यथा वा “ दर्श-पूर्णमासाभ्यामिष्टा सोमेन यजेत् ” इति “ दर्शायुत्तरकाले विहितस्य सोमयागस्य दर्शायधिकृताधिकारत्वं , तेषामेककर्तृकत्वं भवति । ततश्चैकप्रश्नोग्वचनगृहीतानां तेषां युगपदनुष्ठानासम्भवात् क्रमाकाङ्क्षा यां श्रुत्यादिभिर्हैं क्रमो बोध्यते; नैव जिज्ञासयोः शेषशेषित्वश्रुतिलिङ्गांदिकं मानमस्ति । ननु “ ब्रह्मचर्यं समाप्य गृही भवेत् गृहादनीभूत्वा प्रवजेत् ” इति श्रुत्या,

“अंधीत्य विधिवदेदान् पुत्रांश्चोत्पाद्य धर्मतः ।

इष्टा च शक्तिर्यज्ञार्मनो मोक्षे निवेशयेत्” ॥

इति स्मृत्या चाधिकृताधिकारत्वं भातीति । तच । “ब्रह्मचर्यादेव प्रवजेत्”,

“आसादयति शुद्धात्मा मोक्षं वै प्रथमाश्रमे” ।

इति श्रुतिस्मृतिभ्यां । त्वयोदाहृतश्रुतिस्मृत्योरशुद्धचिन्ताविषय-त्वावगमाद् एतदुक्तं भवति “यदि जन्मान्तरकृतकर्मभिः शुद्धं चित्तं तदा ब्रह्मचर्यादेव संन्यस्य ब्रह्म जिज्ञासितव्यं, यदि न शुद्धमिति रागेण ज्ञायते तदा गृही भवेत्, तत्राप्यशुद्धौ वनी भवेत्, तत्राप्य-शुद्धौ तथैव कालमाकलयेत्, वने शुद्धौ प्रवजेदिति” । तथा च श्रुतिः “यदहरेव विरजेत् तदहरेव प्रवजेत्” इति तस्मान्नानयोरधिकृताधिकारत्वे किञ्चिन्मानमिति भावः । ननु मीमांसयोः शेषशेषित्वमधिकृताधिकारत्वं च मास्तु, एकमोक्षफलकत्वैनककर्तृकत्वं स्यादेव । वदन्ति हि “ज्ञानकर्मभ्यां मुक्तिः” इति समुच्चयवादिनः । एवमेकवेदा-

भावाद्भर्मब्रह्मजिज्ञासयोः; फलजिज्ञास्यभेदात् ।
 अभ्युदयफलं धर्मज्ञानं, तच्चानुष्टानापेक्षम् । नि-
 श्रेयसफलं तु ब्रह्मविज्ञानं न चानुष्टानान्तरांपे-
 क्षमाभव्यश्च धर्मोजिज्ञास्योन ज्ञानकालेऽस्ति,
 पुरुषव्यापारतन्त्रत्वात् । इह तु भूतं ब्रह्म जिज्ञां-

थजिज्ञास्यकत्वाचैककर्तृकत्वम् । तथा चाग्रेयादिष्ट्यागानामेकस्व-
 गफलक्वनां द्वादशाध्यायानां चैकधर्मजिज्ञास्यकानां क्रमवत्तयोः क्रमो
 विवक्षित इति क्रमार्थोऽथशब्द इत्याशङ्क्याह ॥ फलेति ॥ फलभे-
 दाजिज्ञास्यभेदात् न क्रमो विवक्षित इत्यनुषङ्गः । यथा सौर्यार्यम्ण-
 प्राजापत्यचर्लुणां ब्रह्मवर्चसं स्वर्गायुः फलभेदात्, यथा वा कामीचि-
 कित्सातन्वयोर्जिज्ञास्यभेदान्न क्रमापेक्षा तद्वन्मीमांसायोर्नक्रमापेक्षेति
 भावः, तत्र फलभेदं विवृणोति ॥ अभ्युदयेति ॥ विषयाभिमुख्येनो-
 देतत्यभ्युदयो विषयाधीनं सुखं स्वर्गादिकं तत्र धर्मज्ञानंहेतोर्मीमां-
 सायाः फलमित्यर्थः । न केवलं फलस्य स्वरूपतो भेदः किन्तु हे-
 तुतोऽपीत्याह ॥ तच्चेति ॥ ब्रह्मज्ञानहेतोर्मीमांसायाः फलं तु तद्वि-
 रुद्धमित्याह ॥ न चेति ॥ स्वरूपतो हेतुतश्च फलभेदान्न समुच्चय इति
 भावः । जिज्ञास्यभेदं विवृणोति ॥ भव्यश्चेति ॥ भवतीति भव्यः
 साध्य इत्यर्थः । साध्यत्वे हेतुमाह ॥ नेति ॥ तर्हि तु उच्छत्वं नेत्याह ॥
 पुरुषेति ॥ पुरुषव्यापारः प्रयत्नस्तन्त्रं हेतुर्यस्य तत्त्वादित्यर्थः । कृति-
 साध्यत्वात् कृतिजनकज्ञानकाले धर्मस्यासत्त्वं; न तु उच्छत्वादित्यर्थः ।
 ब्रह्मणो धर्मादैलक्षण्यमाह ॥ इह त्विति ॥ उत्तरमीमांसायामित्यर्थः ।

स्यं नित्यनिर्वृत्तत्वात्, न पुरुषव्यापारतन्त्रं, चो-
 दनाप्रदृतिभेदात् । या हि चोदना धर्मस्य लक्ष-
 णं सा स्वविषये नियुज्ञानैव पुरुषमवबोधयति ।
 ब्रह्मचोदना तु पुरुषमवबोधयत्येव केवलम्, अ-
 वबोधस्य चोदनाजन्यत्वात् पुरुषोऽवबोधे नियु-
 ज्यते । यथा अक्षार्थसन्निकर्षणार्थविवोधे तद्वत् ।
 तस्मात् किमपि भक्तव्यं यदनन्तरं ब्रह्मजिज्ञा-
 भूतमसाध्यम् । तब हेतुः ॥ नित्येति ॥ सदा सन्वादित्यर्थः । साध्या-
 साध्यत्वेन धर्मब्रह्मणोः स्वरूपभेदमुक्ता हेतुतोऽप्याह ॥ नेति ॥ ध-
 र्मवर्त् कृत्यधीनं नेत्यर्थः । मानतोऽपि भेदमाह ॥ चोदनेति ॥ अ-
 ज्ञातज्ञापकं वाक्यमत्र चोदना । तस्याः प्रवृत्तिर्वेदकत्वं तद्वैलक्षण्या-
 च जिज्ञास्यभेद इत्यर्थः । सहश्रहवाक्यं विवृणोति ॥ या हीति ॥ लक्षणं-
 प्रमाणं “स्वर्गकामो यजेत्” इत्यादिवाक्यं हि स्वविषये धर्मे यागादि-
 करणस्वर्गादिफलकभावनारूपे फलहेतुयागादिगोचरनियोगे वा हि-
 तसाधने यागादौ वा पुरुषं प्रवर्तयेदेवावबोधयति । “अयमात्मा ब्रह्म”
 इत्यादि वाक्यं तु त्वमर्थं केवलमप्रपञ्चं ब्रह्म बोधयत्येव न प्रवर्त-
 यति, विषयाभावादित्यर्थः । नन्ववबोध एव विषयस्तत्राह ॥ न पुरु-
 ष इति ॥ ब्रह्मचोदनया पुरुषोऽवबोधे न प्रवर्त्यत, इत्यत्र हेतुं पूर्व-
 वाक्येनाह ॥ अवबोधस्येति ॥ स्वजन्यज्ञाने स्वयं प्रमाणं न प्रवर्त-
 कमित्यत्र दृष्टान्तमाह ॥ यथेति ॥ मानादेव बोधस्य जातत्वात् जा-
 ते च विध्ययोगात् न वाक्यार्थज्ञाने पुरुषप्रवृत्तिः । तथा च प्रवर्तक-
 मानमेयो धर्मः, उदासीनमानमेयं ब्रह्म, इति जिज्ञास्यभेदात् न त-
 न्मीमांसयोः क्रमार्थोऽथशब्द इति भावः । एवमधशब्दस्यार्थान्तरा-
 सस्भवादानन्तर्यवाच्चित्वे सति तदवधित्वेन पुष्कलकारणं वक्तव्य-

सोपदिश्यत इति । उच्यते । नित्यानित्यवस्तुविवेकः, इहामुत्रार्थभोगविरागः, शमदमादिसाधनसम्पत्, मुमुक्षुत्वं च । तेषु हि सत्सु प्रागपि धर्मजिज्ञासाया ऊर्ध्वं च शक्यते ब्रह्म जिज्ञासितुं ज्ञातुं च, न विपर्यये । तस्मादथशब्देन यथोक्तसाधनसम्पत्यानन्तर्यमुपदिश्यते । अतः शब्दो हेत्वर्थः । यस्माद्वेद एवाग्निहोमादीनां श्रेयःसामित्याह ॥ तस्मादिति ॥ उपांदिश्यते सूत्रं कृतेति शेषः । तस्मित्यत आहं ॥ उच्यत इति ॥ विवेकादीनामगमिकत्वेन प्रामाणिकत्वं पुरस्तादेवोक्तम् । लौकिकव्यापारान्मनस उपरमः शमः । वास्करणानामुपरमो दमः । ज्ञानार्थं विहितनित्यादिंकमसंन्यास उपरतिः । शीतोष्णादिवन्दसहनं, तितिक्षा । निद्रालस्यप्रमादत्यागेन मनःस्थितिः समाधानम् । सर्वत्रास्तिकता श्रद्धा । एतत्षट्कप्राप्तिः शमादिसम्पत् । अत्र विवेकादीनामुत्तरोत्तरहेतुत्वेनाधिकारिविशेषणत्वं मन्तव्यम् । तेषामन्वयं व्यतिरेकाभ्यां ब्रह्मजिज्ञासाहेतुत्वमाह ॥ तेष्विति ॥ अथ कथंचित् कुतूहलितया ब्रह्मविचारे प्रवृत्तस्यापि फलपर्यन्तं तज्ज्ञानानुदयाव्यतिरेकसिद्धिः । अथशब्दव्याख्यामुपसंहरति ॥ तस्मादिति ॥ न नूकविवेकादिकं न सम्भवति । “अक्षयं ह वै चातुर्मास्याजिनः सुकृतम्” इत्यादिश्रुत्या कर्मफलस्य नित्यत्वेन ततो वैराग्यासिद्धेः । जीवस्य ब्रह्मस्वरूपमोक्षश्चायुक्तः, भेदात्, तस्य लोष्टादिवत् पुरुषार्थत्वायोगाच्च ततो न मुमुक्षासम्भव इत्याक्षेपपरिहारार्थोऽतःशब्दः, तं व्याचष्टे ॥ अतः शब्द इंति ॥ अथशब्देनानन्तर्याच्चिना तदवधित्वेनार्थाद्विवेकादिचतुष्यस्य ब्रह्मजिज्ञासाहेतुत्वं

धनानामनित्यफलतां दर्शयति, “तद्यथेह कर्म-
चितोलोकः क्षीयत एवमेवामुत्र पुण्यचितोलोकः
क्षीयते” इत्यादिः, तथा ब्रह्मविज्ञानादपि परं
पुरुषार्थं दर्शयति, “ब्रह्मविदाप्नोति परम्” इ-
त्यादिः, तस्माद्यथोक्तसाधनसंपत्यनन्तरं ब्रह्म-
जिज्ञासाकर्तव्या । ब्रह्मणो जिज्ञासा ब्रह्मजिज्ञा-
सा । ब्रह्म च वक्ष्यमाणलक्षणं “जन्माद्यस्य म-
यद्गुं तस्यार्थिकहेतुत्वस्याक्षेपनिरासायानुवादकोतशब्द इत्यर्थः ।
उक्तं विवृणोति ॥ यस्मादिति ॥ तस्मादित्युत्तरेण सबन्धः । “यदल्पं
तन्मर्त्यं यत् कृतकं तदनित्यम्” इति न्यायवती “तद्यथेह” इत्यादिश्चुतिः
कर्मफलाक्षयत्वश्चुतेर्वाधिका । तस्मात् “अतोऽन्यदार्तम्” इति श्रुत्या
अनात्ममात्रस्यानित्यत्वविवेकादैराग्यलग्नभ इति भावः । मुमुक्षां स-
भावयति ॥ तथेति ॥ यथा वेदः कर्मफलानित्यत्वं दर्शयति, तथा
ब्रह्मज्ञानात् प्रशान्तशोकानलमपारं स्वयंज्योतिरानन्दं दर्शयतीत्यर्थः ।
जीवत्वादेरध्यासोन्त्या ब्रह्मत्वसम्भव उक्तं एवेति भावः । एवमथातः
शब्दाभ्यां पुष्कलकारणवतोऽधिकारिणः समर्थनाच्छाखमारब्धव्य
मित्याह ॥ तस्मादिति ॥ सूत्रवाक्यपूरणार्थमध्याहृतकर्तव्यपदान्व-
यार्थं ब्रह्मजिज्ञासापदेन विचारं लक्षयितुं तस्य स्वाभिमतसमासकथने-
नावयवार्थं दर्शयति ॥ ब्रह्मण इति ॥ ननु “धर्माय जिज्ञासा” इ-
तिवत् “ब्रह्मणे जिज्ञासा” इति चतुर्थीसमासः किं न स्यादिति चेत्,
उच्यते । जिज्ञासापदस्य हि मुख्यार्थं इच्छा, तस्याः प्रथमं कर्मकार-
कमपेक्षितं पश्चात् फलं, ततश्चादौ कर्मज्ञानार्थं षष्ठीसमासो युक्तः ।
कर्मण्युक्ते सत्यर्थात् फलमुक्तं भवति, इच्छायाः कर्मण एव फल-

त इति ॥ । अत एव न ब्रह्मशब्दस्य जात्याद्यर्था-
न्तरमाशङ्कितव्यम् । ब्रह्मण इति कर्मणि षष्ठी
न शेषे । जिज्ञास्यापेक्षत्वाजिज्ञासायाः, जिज्ञा-
स्यान्तरानिर्देशाच्च । ननु शेषषष्ठीपरिग्रहेऽपि ब्र-
ह्मणो जिज्ञासाकर्मत्वं न विरुद्ध्यते, सम्बन्धसा-
त्वात् ।

यथा “स्वर्गस्येच्छा” इत्युके स्वर्गस्य फूलत्वं लभ्यते तद्वत् ।
अत एव “धर्मजिज्ञासा” इत्यत्रापि .सा हि तस्य ज्ञातुमिच्छेति इ-
च्छां गृहीत्वा षष्ठीसमासों दर्शितः । विचारलक्षणीयां तु विचारस्य
क्लेशात्मकतया प्रथमं फलाकाङ्क्षत्वात् धर्माय जिज्ञासेति चतुर्थी-
समासउक्तः, तथा वृत्तिकारैः: “ब्रह्मणे जिज्ञासा” इत्युक्तं चेदस्तु ज्ञात-
त्वेन ब्रह्मणः फलत्वादिति । अधुना ब्रह्मपदार्थमाह ॥ ब्रह्म चेति ॥
ननु “ब्रह्म क्षत्रमिदं ब्रह्म आयाति. ब्रह्म स्वयम्भुव्रह्म प्रज्ञापति” रिति.
श्रुतिषु लोके च ब्राह्मणत्वजातौ जीवे वेदे कमलासने च ब्रह्मशब्दः
प्रयुज्यत इत्याशङ्क्याह ॥ अते एवेति ॥ जगत्कारणत्वलक्षणप्रति-
पादकसूत्रासाङ्कृत्यप्रसङ्गादेवेत्यर्थः ॥ वृत्त्यन्तरे शेषे षष्ठीत्युक्तं दूषयति.
॥ ब्रह्मण इतीति ॥ सम्बन्धसामान्यं शेषः जिज्ञासेत्यत्र सन्प्रत्य-
यवाच्याया इच्छाया ज्ञानं कर्म । तस्य ज्ञानस्य ब्रह्म कर्म । तत्र
सकर्मकक्रियायाः कर्म ज्ञानं विना ज्ञातुमशक्यत्वात् । इच्छाया
विषयज्ञानजन्यत्वाच्च प्रथममापेक्षितं कर्मैव षष्ठ्या वाच्यं न शेष इ-
त्यर्थः । ननु प्रमाणादिकमन्यदेव तैत्र कर्मस्तु ब्रह्म तु शेषितया
सम्बन्धतां तत्राह ॥ जिज्ञास्यान्तरेति ॥ श्रुतं कर्म त्यक्तान्यदश्रुतं
कल्पयन् “पिण्डमुत्सृज्य करं लेण्ठि” इति न्यायमनुसरतीति भावः ।
गुदाभिसन्धिः शङ्कते ॥ नन्विति ॥ “षष्ठीशेषे” [२।३।५०]

१ ब्राह्माभिताशेषप्रमाणादिविचारप्रतिज्ञानार्था शेषषष्ठी स्वीकार्यत्याशयवान् ।

मान्यस्य विशेषनिषुत्वात्, एवमपि प्रत्यक्षं ब्रह्म-
णः कर्मत्वमुत्सृज्य सामान्यद्वारेण परोक्षं कर्मत्वं
कल्पयतो व्यर्थः प्रयासः स्यात्, न व्यर्थो ब्रह्मा-
श्रितांशेषविचारप्रतिज्ञानार्थत्वादिति चेद्, न ।
प्रधानपरिग्रहे तदपेक्षितानामर्थाक्षितत्वात् । ब्र-
ह्म हि ज्ञानेनासु मिष्टतमत्वात् प्रधानम् । तस्मि-
न् प्रधाने जिज्ञासाकर्मणि परिगृहीते यैर्जिज्ञा-
सितैर्विना ॥ ब्रह्म जिज्ञासितं न भवति तान्यर्था-
क्षितान्येवेति न पृथक् सूत्रयितव्यानि । यथा
इति विधानासु षष्ठ्या सम्बन्धमात्रं प्रतीतमपि विशेषाकांक्षायां स-
कर्मकक्रियासन्निधानात् कर्मत्वे पर्यवस्थतीत्यर्थः । अभिसन्धिम-
जानन्निवोत्तरमाह ॥ एवमपीति ॥^१ कर्मलाभेऽपि प्रत्यक्षं “कर्तृक-
र्मणोः लृती”^२ ति [२।३।५] सूत्रेण जिज्ञासापदस्य अकांरान्त-
त्वेन कुदन्तंस्य योगे विहितं प्रथमापेक्षितं कर्मत्वं त्यक्ता परोक्षमशा-
ब्दं कल्पयत इत्यर्थः । शेषवादी स्वाभिसन्धिमुद्भाटयति ॥ न व्यर्थ-
इति ॥ शेषषष्ठ्यां ब्रह्मसम्बन्धिनी जिज्ञासा प्रतिज्ञाता भवति ।
तत्र यानि ब्रह्माश्रितानि लक्षणप्रमाणयुक्तिज्ञानसाधनफलानि तेषा-
मपि विचारः प्रतिज्ञातो भवति । तजिज्ञासाया अपि ब्रह्मज्ञानार्थ-
त्वेन ब्रह्मसम्बन्धित्वात् । कर्मणि षष्ठ्यां तु ब्रह्मकर्मक एव विचारः
प्रतिज्ञातो भवतीत्यभिसन्धिना शेषषष्ठीत्युच्यंते । अतो मत्प्रयासो
न व्यर्थः । ब्रह्मतत्सम्बन्धिनां सर्वेषां विचारप्रतिज्ञानमर्थः फलं यस्य
तत्त्वादित्यर्थः । तत्प्रयासस्येदं फलं न युक्तम् सूत्रेण मुखतः प्रधान-
स्य ब्रह्मणो विचारे प्रतिज्ञाते सति तदुपकरणानां विचारस्यार्थिकप्र-

^१ “अः प्रत्यवा” दिवि सूत्रेण अकारपत्रयो विहित इति बोध्यम् ।

“रजाऽसौ गच्छति” इत्युक्ते सपरिवारस्य राज्ञो
 गमनमुक्तं भवति तद्वत् । श्रुत्यनुगमीच्च । “यतो
 वा इमानि भूतानि जायन्ते” इत्याद्याः श्रुतयः;
 “तद्विजिज्ञासस्व तद्वत्प्र” इति प्रत्यक्षमेव ब्रह्म-
 णो जिज्ञासाकर्मत्वं दर्शयन्ति तत्र कर्मणि पष्ठीप-
 रियहे सूत्रेणानुगतं भवति । तस्माद्वल्लण इति
 कर्मणि पष्ठी । ज्ञातुमिच्छा जिज्ञासां । अवगति-
 पर्यन्तं ज्ञानं सन्त्वाच्याया इच्छायाः, कर्मफ-
 लविषयत्वादिच्छायाः ज्ञानेन हि प्रमाणेनावग

तिज्ञाया उदितत्वादित्याह सिद्धान्ती ॥ न प्रधानेति ॥ संगृहीतमर्थं
 सदृष्टान्तं व्याकरोति ॥ ब्रह्म हीत्यादिना ॥ “तद्विजिज्ञासस्व” इति
 मूलश्रुत्यनुसाराच्च कर्मणि पष्ठीत्याह ॥ श्रुत्यनुगमाच्चेति ॥ श्रुति-
 सूत्रयोरेकार्थत्वालाभाच्चेत्यर्थः । जिज्ञासापदस्यावयवार्थमाह ॥ ज्ञातु-
 मिति ॥ नन्वनवगते वस्तुनीच्छाया अदर्शनात्तस्या मूलं विषयज्ञानं
 वक्तव्यं, ब्रह्मज्ञानं तु जिज्ञासायाः फलं, तदेव मूलं कथमित्याशङ्कया-
 ह ॥ अवगतीति ॥ आवरणनिवृत्तिरूपाभिव्यक्तिमच्चैतन्यमवगतिः
 पर्यन्तोऽवधिर्यस्याखण्डसाक्षात्कारवृत्तिज्ञानस्य तदेव जिज्ञासायाः क-
 र्म; तदेव फलम् । मूलं त्वापातज्ञानमित्यधुना वक्ष्यत इति फलमूल-
 ज्ञानयोर्भेदान्तं जिज्ञासानुपपत्तिरित्यर्थः । ननु गमनस्य ग्रामः कर्म,
 तत्प्राप्तिः फलमिति भेदात् कर्म एव फलमित्युक्तं तत्राह ॥ फलेति ॥
 क्रियान्तरे तंयोर्भेदेऽपि इच्छायाः फलविषयत्वात् कर्मैव फलमि-
 त्यर्थः । ननु ज्ञानावगत्योरैक्याङ्गेदोक्तिरयुक्तेत्यतआह ॥ ज्ञानेनेति ॥

१ प्राप्तिकर्मणोः ।

न्तुमिष्टं ब्रह्म । ब्रह्मावगतिर्हि पुरुषार्थः । निःशे
षसंसारबीजाविद्याद्यनर्थनिबर्हणात् । तस्माद्ब्र-
ह्म जिज्ञासितव्यम् । तत् पुनर्ब्रह्म प्रसिद्धमप्रसि-
द्धं वा स्यात् ? यदि प्रसिद्धं, न जिज्ञासितव्यं,
अथाप्रसिद्धं, नैव शक्यं जिज्ञासितुमिति ।

उच्यते । अस्ति तावन्नित्यशुद्धबुद्धमुक्तस्व-

ज्ञानं वृत्तिः अवगतिस्तत्फलम् इति भेदं इति भावः । अवगन्तुमभि-
व्यञ्जयितुम् । अवगतेः फलत्वं स्फुट्यति ॥ ब्रह्मेति ॥ हिशब्दोक्तं हे-
तुमाह ॥ निःशेषेति ॥ बीजमविद्या आदिर्यस्यानर्थस्य तन्नाशकत्वादि-
त्यर्थः । अवयवार्थमुक्त्रा सूत्रवाक्यार्थमाह ॥ तस्मादिति ॥ अत्र स-
न्प्रत्ययस्य विचारलक्षकत्वं तव्यप्रत्ययेन सूचयति । अथातःशब्दा-
स्यामधिकारिणः साधितत्वात् तेन ब्रह्मज्ञानाय विचारः कर्तव्य इ-
त्यर्थः ॥ इति तृतीयवर्णकम् ।

प्रथमवर्णके बन्धस्याध्यास्त्वोन्त्या विषयादिसिद्धावपि ब्रह्मप्रसि-
द्ध्यप्रसिद्ध्योर्विषयादिसम्भवासम्भवाभ्यां शास्त्रारम्भसन्देहे पूर्वपक्ष-
माह ॥ तत् पुनरिति ॥ पुनःशब्दो वर्णकान्तरयोत्तरार्थः ॥ यदि वेदान्त-
विचारात् प्रागेव ब्रह्म ज्ञातं, तर्यज्ञातत्वरूपविषयत्वं नास्ति । अज्ञाना-
भावेन तन्निवृत्तिरूपफलमपि नास्तीति न विचारयितव्यम् । अथाज्ञा-
तं केनापि तर्हि तदुद्देशेन विचारः कर्तुं न शक्यते, अज्ञातस्योदेशायो-
गात् । तथा च बुद्धावनारूढस्य विचारात्मकशास्त्रेण वेदान्तैश्च प्रति
पादनायोगात् । तत्प्रतिपादत्वरूपः सम्बन्धो नास्तीति ज्ञानानुत्पत्तेः
फलमपि नास्तीत्यनारम्भं शास्त्रमित्यर्थः ।

आपातप्रसिद्ध्या विषयादिलाभादारम्भणीयमिति सिद्धान्तयति

भावं सर्वज्ञं सर्वशक्तिसमन्वितं ब्रह्म । ब्रह्मशब्दं-
स्य हि व्युत्पाद्य मानस्य नित्यशुद्धत्वादयोऽर्थाः
प्रतीयन्ते, वृहतेर्धातोरथार्थानुगमात्, सर्वस्यात्म-

॥ उच्यते इत्यादिना ॥ प्रसिद्धं तावदित्यर्थः । अस्तित्वस्याप्रकृत-
त्वेनास्तिपदस्य प्रसिद्धिपरत्वात् । ननु केन मानेन ब्रह्मणः प्रसिद्धिः ।
न च “सत्यं ज्ञानमनन्तं ब्रह्म” इति श्रुत्या सेति वाच्यम्, ब्रह्मप-
दस्य लोकै सङ्गतिश्रावाभावेन तद्वितवाक्यस्यावोधकंत्वादित्याशङ्क्य
ब्रह्मपदव्युत्पन्न्या प्रथमं तस्य निर्गुणस्य सगुणस्य च प्रसिद्धिरित्याह
॥ ब्रह्मशब्दस्य हीति ॥ अस्यार्थः । श्रुतौ सूत्रे ब्रह्मशब्दस्य प्रयो-
गान्यथानुपपन्न्या कश्चिदर्थोऽस्तीति ज्ञायते, प्रमाणवाक्ये निरर्थक-
शब्दप्रयोगादर्शनात् । स चार्थो “महत्त्वरूप” इति व्याकरणान्तिश्री-
यते, “वृहि वृद्धाविति” स्मरणात् । सा च वृद्धिनिरवधिकमहत्त्वमिति
सङ्कोचकाभावात् श्रुतावनन्तपदेन सह प्रयोगज्ञ ज्ञायते । निरवधि-
कमहत्त्वं चान्तवच्चादिदोषवच्चेऽसर्वज्ञत्वादिगुणहीनत्वे च न सम्भवति ।
लोके गुणहीनदोषवतोरल्पत्वप्रसिद्धेः । अतो बृहूणाद् ब्रह्मेति व्युत्प-
न्न्यादेशकालवस्तुतः परिच्छेदाभावरूपं नित्यत्वं प्रतीयते । अविद्यादिदो-
ष शून्यत्वं शुद्धत्वम् । जाड्यराहित्यं शुद्धत्वम् । बन्धकालेऽपि स्वतो ब-
न्धाभावो मुक्तत्वं च प्रतीयते । एवं सकलदोषशून्यं निर्गुणं प्रसिद्धम्
तथा सर्वज्ञत्वादिगुणकं च तत्पदवाच्यं प्रसिद्धम् । ज्ञेयस्य कार्यस्य चा-
परिशेषेऽल्पत्वप्रसङ्गेन सर्वज्ञत्वस्य सर्वकार्यशक्तिमन्वस्य चालाभा-
दिति । एवं “तत्पदात्प्रसिद्धेन प्रमाणत्वेनापातत्वादज्ञानानिवर्तकत्वा-
जिज्ञासोपपत्तिः” इति उक्ता त्वंपदार्थात्मनापि ब्रह्मणः प्रसिद्ध्या त-
दुपपत्तिरित्याह ॥ सर्वस्य लोकस्य योऽयमात्मा तदभेदाद्

त्वाच्च ब्रह्मास्तित्वप्रसिद्धिः । सर्वो हि आत्मा-
स्तित्वं प्रत्येति, न नाहमस्मीति । यदि हि नात्मा-
स्तित्वप्रसिद्धिः स्यात् सर्वो लोको नाहमस्मीति
प्रतीयात् । आत्मा च ब्रह्म । यदि लोके ब्रह्मात्म-
त्वेन प्रसिद्धमस्ति ततो ज्ञातमेवेत्यजिज्ञास्यत्वं
पनरापन्नम्, न । तद्विशेषं प्रति विप्रतिपत्तेः ।
“देहमात्रं चैतन्यविशिष्टमात्मा” इति प्राकृता
ब्रह्मणः प्रसिद्धिरित्यर्थः । नन्वात्मनः प्रसिद्धिः केत्यत आह ॥ सर्वो
हीति ॥ “अहमस्मीति” न प्रत्येति इति न, किन्तु प्रत्येत्येव, सैव
सच्चिदात्मनः प्रसिद्धिरित्यर्थः ।

आत्मनः कुतः सत्तेति शून्यमतमाशङ्काह ॥ यदि हीति ॥
आत्मनः शून्यस्य प्रतीतौ “अहं नास्मि” इति लोको जानीयात् । लो-
कस्तु “अहमस्मि” इति जानाति, तस्मादात्मनोऽस्तित्वप्रसिद्धिरित्यर्थः ।
आत्मप्रसिद्धावपि ब्रह्मणः किमायातं तत्राह ॥ आत्मा चेति ॥ “अ-
यमात्मा ब्रह्म” इत्यादि श्रुतेरितिभावः । प्रसिद्धिपक्षोक्तं दोषं पूर्वपक्षेण
स्मारयति ॥ यदीति ॥ अज्ञातत्वाभावेन विषयाद्यभावादविचार्यत्वं
प्राप्तमित्यर्थः । यथा “इदं रजतम्” इति वस्तुतः शुक्रप्रसिद्धिसदृश-
“अहमस्मि” इति सच्च चैतन्यरूपात्मत्वसामान्येन वस्तुतो ब्रह्मणः
प्रसिद्धिः, नेयं पूर्णानन्दब्रह्मत्वरूपविशेषगोचरा, वादिनां विवादा-
भावप्रसङ्गात् । न हि शुक्रित्वविशेषदशने सति “रजतं रङ्गमन्यदा” इ-
ति विप्रतिपत्तिरस्ति । अतो विप्रतिपत्त्यन्यथानुपपन्ना सामान्यतः प्रसि-
द्धावपि विशेषस्याज्ञातत्वाद्विषयादिसिद्धिरिति सिद्धान्तयति ॥ नेत्यादि-
ना ॥ सामान्यविशेषभावस्त्वात्मनि सच्चित्रपूर्णादिपदवाच्यभेदात् क-
ल्पित इति मन्तव्यम् । तत्र स्थूलसूक्ष्मकमेण विप्रतिपत्तीरुपन्यस्यति

जना लोकायतिकाश्च प्रतिपन्नाः । “इन्द्रियाण्येव चेतनान्यात्मा” इत्यपरे । “मन” इत्यन्ये “इन्द्रियाणिमनोवा” इति तदेकदेशिनः । “विज्ञानमात्रं क्षणिकम्” इत्येके । “शून्यम्” इत्यपरे । “अस्ति देहादिव्यतिरिक्तः संसारी कर्ता भोक्ता” इत्यपरे । “भोक्तैव केवलं न कर्ता” इत्येके । “अस्ति तद्वयतिरिक्त ईश्वरः सर्वज्ञः सर्वशक्तिः” इति केचित् ।

“आत्मा स भोकुः” इत्यपरे । एवं बहवो

॥देहमात्रमित्यादिना ॥ शास्त्रज्ञानशून्याः प्रारुताः । वेदबाह्यमतान्युक्ता तार्किकादिमतमाह ॥ अस्तीति ॥ सतङ्ग्यमतमाह ॥ भोक्तेति ॥ किमात्मा देहादिरूपः उत तद्दिन इति विप्रतिपत्तिकोटित्वेन देहेन्द्रियमनोबुद्धिशून्यान्युक्ता तद्दिनोऽपि कर्तृत्वादिमान् वेति विप्रतिपत्तिकोटित्वेन तार्किकसाङ्ग्यपक्षावृपन्यस्याकर्तापीश्वराद्दिनो न वेति विवादकोटित्वेन योगिमतमाह ॥ अस्ति तद्वयतिरिक्त ईश्वर इति ॥ निरतिशयसञ्च गृहीत्वा ईश्वरः सर्वज्ञत्वादिसम्पन्न इति योगिनो वदन्ति ।

भेदकोटिमुक्ता सिद्धान्तकोटिमाह ॥ आत्मा स भोकुरिति ॥ भोक्तुर्जीवस्याकर्तुः साक्षिणः स ईश्वर आत्मा स्वरूपमिति वेदान्तिनो वदन्तीत्यर्थः, विप्रतिपत्तीरूपसंहरति ॥ एवं बहव इति ॥ विप्रतिपत्तीनां प्रपञ्चो निरासश्च विवरणोपन्यासेन दर्शितः सुखबोधायेतीहोपरम्यते; तत्र युक्तिवाक्याश्रयाः सिद्धान्तिनो “ जीवो ब्रह्मैव आत्मत्वाद्

१ विविधवादिषु ।

विप्रतिपन्ना युक्तिवाक्यतदाभाससमाश्रयाः
सन्तः । तत्राविचार्य यत् किंचित् प्रतिपद्मानो
निःश्रेयसात् प्रतिहन्येतानर्थं चेयात् । तस्माद्
ब्रह्मजिज्ञासोपन्यासमुखेन वेदान्तवाक्यमी-

“ब्रह्मवत्” इत्यादियुक्तेः, “तत्त्वमसि” इत्यादिश्रुतेश्वाबाधितायाः स-
न्वात् । अन्ये तु देहादिरात्माऽहंप्रत्ययगोचरत्वाद्यतिरेकेण घटादिव-
दित्यादियुक्त्याभासम्, “स वा एष पुरुषोऽन्नरसमयः” इन्द्रियसंवादे
“चक्षुरादयः ते ह-वाचमूचुः, मन उवाच, योऽयं विज्ञानमयः, असदे-
वेदमग्र आसीत् कर्ता बोद्धा, अनश्वन्नन्यःआत्मानमन्तरोऽयमयति”
इति वाक्याभासं चाश्रिता इति विभागः । “देहादिरनात्मा भौतिक-
त्वादृश्यत्वात्” इत्यादिन्यागैः “आनन्दभयोऽभ्यासात्” इत्यादिसूत्रै-
श्वाभासत्वं वक्ष्यते । ननु सन्तु विप्रतिपत्तयस्यापि यस्य यन्मते श्र
द्धा-तदाश्रयणात्तस्य स्वार्थः सेत्यति, किं ब्रह्मविचारारम्भेणेत्यत आ
ह ॥ तत्राविचार्येति ॥ ब्रह्मात्मैक्यज्ञानादेव मुक्तिरिति वस्तुगतिः ।
मतान्तराश्रयणे तदभावान्मोक्षासिद्धिः । किंचात्मानमन्यथा ज्ञात्वा त-
त्पापेन संसारान्धकूपे पतेत् ॥ “अन्धं तमः प्रविशन्ति ये के चात्म-
हनो जनाः” इति श्रुतेः ।

“योऽन्यथा सन्तमात्मानमन्यथा प्रतिपद्यते ।

किं तेन न कृतं पापं चोरेणात्मापहारिणा” ॥

इति वचनाच्चेत्यर्थः । अतः सर्वेषां मुमुक्षुणां निःश्रेयसफलाय वेदा-
न्तविचारः कर्तव्य इति सूत्रार्थमुपसंहरति ॥ तस्मादिति ॥ बन्ध-
स्याध्यस्तत्वेन विषयादिसज्जावादगतार्थत्वादधिकारिलभादापातप्रसि-
द्ध्याविषयादिसम्भवाच्च वेदान्तविषया मीमांसापूजिता विचारणा वेदा-
न्ताविरोधिनो ये तर्कासान्तरस्थान्युपकरणानि यस्याःसा निःश्रे-

मांसा तदविरोधितकोपकरणा निःश्रेयसप्रयो-
जना प्रस्तृयते ॥ १ ॥

“ब्रह्म जिज्ञासितव्यम्” इत्युक्तम् । किंलक्ष-
णकं पुनस्तद्ब्रह्म? इत्यत आह भगवान् सूत्रकारः ।

जन्माद्यस्य यत इति ॥ २ ॥

जन्मोत्पत्तिरादिरस्येति तदुणसंविज्ञानो व-

यसायारभ्यत इत्यर्थः । ननु सूत्रे विचारवाचिपदाभावात्तदारम्भः कथं
सूत्रार्थं इत्यत आह ॥ ब्रह्मोति ॥ ब्रह्मज्ञानेच्छेकिद्वारा विचारं ल-
क्षयित्वा तत्कर्तव्यतां ब्रवीतीति भावः । एवं प्रथमसूत्रस्य चत्वारो
ऽर्था व्याख्यानचतुष्टयेन दर्शिताः । सूत्रस्य चानेकार्थत्वं भूषणम् । न-
न्विदं सूत्रं शास्त्राद्वाहिः स्थित्वा शास्त्रमारम्भयति अन्तर्भूत्वां वा ? आ-
ये तस्य हेयता, शास्त्रासम्बन्धात् । द्वितीये तस्यारम्भकं वाच्यम् न च
स्वयमेवारम्भकं स्वस्मात् स्वोत्पत्तेरित्यात्माश्रयात्, न चारम्भकान्तरं
पश्याम इति । उच्यते । श्रवणविधिना आरब्धमिदं सूत्रं शास्त्रान्तर्ग-
तमेव शास्त्रारम्भं प्रतिपादयति । यथाऽध्ययनविधिवेदान्तर्गतं एव कृ-
त्स्वेदस्याध्ययने प्रयुक्ते तद्वित्यनवव्यम् ॥ १ ॥ प्रथमसूत्रं समाप्तम् ॥

प्रथमसूत्रेण शास्त्रारम्भमुपपाद शास्त्रमारभमाणः पूर्वोत्तराधिक-
रणयोः सङ्गतिं वकुं वृत्तं कीर्तयति ॥ ब्रह्मोति ॥ मुमुक्षुणा ब्रह्मज्ञाना-
य वेदान्तविचारः कर्तव्य इत्युक्तम् ब्रह्मणो विचार्यत्वोन्नया अर्थात्
प्रमाणादिविचारणां प्रतिज्ञातत्वेऽपि ब्रह्मप्रमाणं ब्रह्मयुक्तिरित्यादि-
विशिष्टविचारणां विशेषेण ब्रह्मज्ञानं विना कर्तुमशक्यत्वात्तत्त्वरूप-
ज्ञानायादौ लक्षणं वक्तव्यं तच्च सम्भवतीत्याक्षिप्य सूत्रकृतं पूजयन्वेव
लक्षणसूत्रमवतारयति ॥ किंलक्षणकमिति ॥ किमाक्षेपे, नास्त्येव

हुव्रीहि: । जन्मस्थितिभङ्गं समासार्थः । जन्मन-
श्चादित्वं श्रुतिनिर्देशापेक्षं वस्तुवृत्तापेक्षं च । श्रु-
तिनिर्देशस्तावत्, “यतो वा इमानि भूतानि जा-
यन्ते” इत्यस्मिन् वाक्ये जन्मस्थितिप्रलयानां
क्रमदर्शनात् । वस्तुवृत्तमपि जन्मना लब्धसत्ता-
कस्य धर्मिणः स्थितिप्रलयसम्भवात् । “अस्य”

लक्षणमित्यर्थः । आक्षेपेणास्योत्थानादाक्षेपसङ्गतिः । लक्षणयोत्तिवे-
दान्तानां स्पष्टब्रह्मलिङ्गानां लक्ष्ये ब्रह्मणि समन्वयोक्तेः श्रुतिशास्त्राध्या-
यपादसङ्गतयः । तथा हि । “यतो वा इमानि भूतानि जायन्ते” इ-
त्यादिवाक्यं विषयः ॥ तर्तुक ब्रह्मणो लक्षणं वक्ति न वेति सन्देहः ।
तत्र पूर्वपक्षे ब्रह्मस्वरूपासिद्ध्या मुक्त्यसिद्धिः फलं सिद्धान्ते तत्सि-
द्धिरिति भेदः । यदप्याक्षेपसङ्गतौ पूर्वाधिकरणफलमेव फलमिति रु-
त्वा पृथक् न वक्तव्यम् तदुक्तम्.

“आक्षेपे चापवादे च प्राप्त्यां लक्षणकर्मणि ।

प्रयोजनं न वक्तव्यं, यच्च रुत्वा प्रवर्तते” इति ॥

तथापि स्पष्टार्थमुक्तमिति मन्तव्यं, यत्र पूर्वाधिकरणसिद्धान्तेन
पूर्वपक्षः तत्रापवादिकी सङ्गतिः । प्राप्तिस्तदर्था चिन्ता । तत्र न व-
क्तीतिप्राप्तम् । जन्मादेर्जगद्वर्मत्वेन ब्रह्मलक्षणत्वार्योगात् । न च
जगदुपादानत्वे सति कर्तृत्वं लक्षणमिति वाच्यम् कर्तुरूपादानत्वे ह-
ष्टान्ताभावेनानुमानप्रवृत्तेः । न च श्रौतस्य ब्रह्मणः श्रुत्यैव लक्षण-
सिद्धेः किमनुमानेनेति वाच्यम् अनुमानस्य श्रुत्यनुग्राहकत्वेन तद-
भावे तद्विरोधे वा श्रुत्यर्थासिद्धेः । न च जगत्कर्तृत्वमुपादानत्वं वा
प्रत्येकं लक्षणमस्त्विति वाच्यम्, कर्तृमात्रस्योपादानाद्विभृत्य ब्रह्म-

^१ लक्षणमकस्येतिक्षित्पाठः ।

त्वायोगात् । वस्तुतः परिच्छेदादिति प्राप्ते पुरुषाभ्यूहमात्रस्यानुमान-स्याप्रतिष्ठितस्यातीन्द्रियार्थे स्वातन्त्र्यायोगात् । अपौरुषेयतया निर्दोषश्रुत्युक्तोभयकारणत्वस्यसुखादिष्टान्तेन सम्भावयेतुं शक्यत्वात् । तदेव लक्षणमिति सिद्धान्तयति ॥ जन्माद्यस्य यत इतीति ॥ अत्र यद्यपि जगज्ञन्मस्थितिलयकारणत्वं लक्षणं प्रतिपादते तथाप्य-ग्रे “प्रकृतिश्च” इत्यधिकरणे तत्कारणत्वं न कर्तृत्वमात्रं किन्तु कर्तृत्वोपादानत्वोभयरूपत्वमिति वक्ष्यमाणं सिद्धवत्कृत्वोभयकारणत्वं लक्षणमित्युच्यत इति न पौनरुक्त्यम् । ननु जिज्ञास्यनिर्गुणब्रह्मणः कारणत्वं-कथं लक्षणमिति चेद्, उच्यते । यथा रजतं शुक्तेलक्षणं यद्रजतं सा शुक्तिरिति, तथा यज्ञगत्कारणं तद्ब्रह्मेति कल्पितं कारणत्वं तटस्थं सदेव ब्रह्मणो लक्षणमित्यनवद्यम् । सूत्रं व्याचष्टे ॥ जन्मेत्यादिमा ॥ बहुवीहौ पदार्थः सर्वे वाक्यार्थस्यान्यपदार्थस्य विशेषणानि । यथा चित्रगोदैवदत्तस्य चित्रा गावः तद्वदत्रापि । जन्मादीति न पुंसकैकवचनयोतितस्य समाहारस्य जन्मस्थितिभङ्गस्य जन्मविशेषणं, तथा च जन्मनः समासार्थेकदेशस्य गुणत्वेन संविज्ञानं यस्मिन् बहुवीहौ स तद्विषयेन संविज्ञान इत्यर्थः । तत्र यज्ञनंकारणं तद् ब्रह्मेति ब्रह्मत्वविधानमयुक्तम्, स्थितिलयकारणाद्विन्नत्वेन ज्ञाते ब्रह्मत्वस्य ज्ञातुमशक्यत्वात् । अतो जन्मस्थितिभङ्गर्निरूपितानि त्रीणि कारणत्वानि मिलितान्येव लक्षणमिति मत्वा सूत्रे समाहारो योतित इति ध्येयम् । नन्यादित्वं जन्मनः कथं ज्ञातव्यं संसारस्यानादित्वादित्यत आह ॥ जन्मनश्चेति ॥ मूलश्रुत्या वस्तुगत्या चादित्वं ज्ञात्वा तदपेक्ष्य सूत्रवृत्ता जन्मन आदित्वमुक्तमित्यर्थः । इदमः प्रत्यक्षार्थमात्रवाचित्वमाशङ्क्योपस्थितसर्वकार्यवाचित्वमाह ॥ अस्येतर्तीति ॥ वियदादि-

१ यथा तार्किकमते अदृष्टवदात्मनः कार्यमनेन निमित्तत्वात् तीकारण सुखस्यापि कार्यत्वात् तत्प्रतिनिमित्तत्वमात्मनः समवायिकारणाख्यमुपादानत्वं च स्पष्टमेव तथा च यथा सुखं प्रति निमित्तत्वमुपादानत्वं चात्मनस्था ब्रह्मणेषि घटेतैवैतदिति भावः।

(५०).

रत्नप्रभाभासितें अ० ३। पा० १।

इति प्रत्यक्षादिसन्निधापितस्य धर्मिण इदमा
निर्देशः । षष्ठी जन्मादिधर्मसम्बन्धार्था । “य-
त इति” कारणनिर्देशः । अस्य जगतो नाम-
रूपाभ्यां व्याकृतस्यानेककर्तृभोक्तृसंयुक्तस्य
प्रतिनियतदेशकालनिमित्तक्रियाफलाश्रयस्य

जगतो नित्यत्वान्न जन्मादिसम्बन्ध इत्यत आह ॥ षष्ठीति ॥ वि-
यत्पदे मंहाभूतानां जन्मादिसम्बन्धो वक्ष्यत इति भावः । ननु जग-
तो जन्मादेवा ब्रह्मसम्बन्धाभावान्न लक्षणत्वमित्याशङ्क्य तत्कारणत्वं
लक्षणमिति पञ्चम्यर्थमाह ॥ यत इतीति ॥ यच्छब्देन सत्यं ज्ञानमनन्त-
मानन्दरूपं वस्तुच्यते “आनन्दाद्येवेति” निर्णीतत्वात् तथा च स्वरूप-
लक्षणसिद्धिरिति मन्तव्यमाषदार्थमुक्ता पूर्वसूत्रस्थब्रह्मपदानुषङ्गेण त-
च्छब्दाध्याहारेण च सूत्रवाक्यार्थमाह ॥ अस्येत्यादिना ॥ कारणस्य सर्व-
ज्ञत्वादिसम्भावनार्थानि जगतो विशेषणानि । यथा कुम्भकारः प्रथमं
कुम्भशब्दाभेदेन विकल्पितं, पृथुबुद्धोदराकारस्वरूपं बुद्धावालिख्य
तदात्मना कुम्भं व्याकरोति वहिः प्रकटयति, तथा परमकारणमपि
स्वेक्षितं नामरूपात्मना व्याकरोति इत्यनुमीयत इति मत्वाह ॥ ना-
मरूपाभ्यामिति ॥ इत्थम्भावे तृतीया । आयकार्यं चेतनजन्यं का-
र्यत्वात् कुम्भवदिति प्रधानशून्ययोर्निरासः । हिरण्यगर्भादिजीवजन्य-
त्वं निरस्यति ॥ अनेकेति ॥ श्राद्धवैश्वानरेष्टचादौ पितापुत्रयोः कर्तृ-
भोक्त्रोभेदात् पृथगुक्तिः । “यो ब्रह्माणं विदधाति पूर्वं सर्वं एत आ-
त्मानो व्युच्चरन्ति” इति श्रुत्या स्थूलसूक्ष्मदेहोपाधिद्वारा जीवानां का-
र्यत्वेन जगन्मध्यपतित्वान्न जगत्कारणत्वमित्यर्थः । कारणस्य सर्व-
ज्ञत्वं सम्भावयति ॥ प्रतिनियतेति ॥ प्रतिनियतानि व्यवस्थितानि

१ विकल्पाल्यवृत्त्या विषयीकृतम् ।

मनसाप्यचिन्त्यरचनारूपस्य जन्मस्थितिभङ्गं
यतः सर्वज्ञात् सर्वशक्तेः कारणाङ्गवति तद्व्यो-
ति वाक्यशेषः । अन्येषामपि भावविकाराणां
त्रिष्वेवान्तर्भाव इति जन्मस्थितिनाशानामिह
ग्रहणम् । यास्कपरिपठितानां तु “जायते अ-
स्ति” इत्यादीनां ग्रहणे तेषां जगतः स्थितिका-
ले । सम्भाव्यमानत्वात् मूलकारणादुत्पत्तिस्थि-
तिनाशा जगतो न गृहीताः स्युरित्याशङ्क्येत त-

देशकालनिमित्तानि येषां क्रियाफलानां तदाश्रयस्येत्यर्थः । स्वर्गस्य
क्रियाफलस्य मेरुपृष्ठं देशः । देहपातादूर्ध्वं काल उत्तरायणमरणादिनि-
मित्तं च प्रतिनियतम् । एवं राजसेवाफलप्रामादेदेशादिन्यवस्था ज्ञेया ।
तथा च यथा सेवाफलं देशाभ्यमिज्ञदातृकं तथा कर्मफलं फलत्वा-
दिति सर्वज्ञत्वसिद्धिरिति भावः । सर्वशक्तिवं सम्भावयति ॥ मन-
सापीति ॥ नन्वन्येऽपि विपरिणामादयो भावविकाराः सञ्चीति कि-
मिति जन्मादीत्यादिपदेन न गृह्यन्ते तत्राह ॥ अन्येषामिति ॥
वृद्धिपरिणामयोर्जन्मनि अपक्षयस्य नाशेऽन्तर्भाव इति भावः ननु “देहो
जायते अस्ति वर्धते विपरिणमते अपक्षीयते नश्यति” इति यास्क-
मुनिवाक्यं एतत्सूत्रमूलं किं न स्यादत आह ॥ यास्केति ॥ या-
स्कमुनिः किल महाभूतानामुत्पन्नानां स्थितिकाले भौतिकेषु प्रत्यक्षे-
ण जन्मादिषट्कमुपलभ्य निरुक्तवाक्यं चकार तन्मूलीकृत्य जन्मा-
दिषट्ककारणत्वं लक्षणं सूत्रार्थः इति ग्रहणे सूत्रकृता ब्रह्मलक्षणं न
सङ्गृहीतं किन्तु महाभूतानां लक्षणमुक्तमिति शङ्का स्यात् सा मा भू-
दिति ये श्रुत्युका जन्मादयस्त एव गृह्यन्त इत्यर्थः । यदि निरुक्तस्या-
पि श्रुतिर्मूलमिति महाभूतजन्मादिकमर्थस्त्वाहि सा श्रुतिरेव सूत्रस्य

न्माशङ्कीतियोत्पत्तिर्ब्रह्मणस्तत्रैवस्थितिःप्रलय-
श्च तं एव गृह्णन्ते । न यथोक्तविशेषणस्य जग-
तो यथोक्तविशेषणमीश्वरं मुक्ताऽन्यतः प्रधाना-
दचेतनादण्म्यो वाभावाद्वासंसारिणो वोत्पत्त्या-
दि सम्भावयितुं शक्यं, न च स्वभावतः । विशि-
ष्टेदेशकालनिमित्तानामिहोपादानात् । एवदेवा-

मूलमस्तु किमन्तरं गुडुना निरुक्तेनेति भावः । यदि जगतो ब्रह्मातिरिक्तं
कारणं स्यात् तदी ब्रह्मलक्षणस्य तत्रातिव्याद्यादिदोषः स्यात्, अ-
तस्तनिरासाय लक्षणसूत्रेण ब्रह्म विना जगज्ञन्मादिकं न सम्भवति
कारणान्तरासम्भवादिति युक्तिः सूत्रिता, सा तर्कपादेविस्तेरण व-
क्ष्यते; अधुना सङ्क्षेपेण तां दर्शयति ॥ न यथोक्तेत्यादिना ॥ ना-
मरूपाभ्यां व्याकृतस्येत्यादीनां चतुर्णां जगद्विशेषणानां व्याख्यानाव-
सरे प्रधानशून्ययोः संसारिणश्च निरासो दर्शितः । परमाणूनामचेत-
नानां स्वतः प्रवृत्त्ययोगाजीवादन्यस्य” ज्ञानशून्यत्वनियमेनानुमानात्
सर्वज्ञेश्वरासिद्धौ तेषां प्रेरकाभावात् जगदारम्भकत्वासम्भव इति भा-
वः । स्वभावादेव विचित्रं जगदिति लोकायतसं प्रत्याह ॥ न चेति ॥
जगत उत्पत्त्यादि सम्भावयितुं न शक्यमित्यन्वयः । किं स्वयमेव
स्वस्य हेतुरिति स्वभाव, उत कारणानपेक्षत्वम्? नायः, आत्माश्रयात् ।
न द्वितीय इत्याह ॥ विशिष्टेति ॥ विशिष्टान्यसाधारणानि देशकाल-
निमित्तानि तेषां कार्यार्थभिरुपादीयमानत्वात् कार्यस्य कारणानपेक्षत्वं
न युक्तमित्यर्थः । अनपेक्षत्वे धान्यार्थिनां भूविशेषे वर्षादिकाले वीजादि-
निमित्ते च प्रबृत्तिर्न स्यादिति भावः । पूर्वोक्तसर्वज्ञत्वादिविशेषणकमी-
श्वरं मुक्ता जगत उत्पत्त्यादिकं न सम्भवतीति भाष्येण कर्तारं विना
कार्यं नास्तीति व्यतिरेक उक्तः । तेन “यत् कार्यं तत् सकर्तृकमिति”

सू० २। अ० २।] शङ्करब्रह्मसूत्रभाष्ये . (५३)

नुमानं संसारिव्यतिरिक्तेश्वरस्तित्वादिसाधनं-
मन्यन्त इश्वरकारणिनः। नन्विहापि सदेवोपन्य-
व्याप्तिज्ञायते । एतदेव व्याप्तिज्ञानं जगति पक्षे कर्तरं साधयत् सत् स-
वैज्ञान्यं साधयति, किं श्रुत्येति तार्किकाणां भ्रान्तिमुपम्यस्यति ॥
एतदेवेति ॥ एतदेवानुमानमेव साधनं न श्रुतिरिति मन्यन्ते, इति
योजना । अथवा एतव्याप्तिज्ञानमेव श्रुत्यनुग्राहकयुक्तिमात्रत्वेनास्मत्-
सम्मतं सदनुमानं स्वतन्त्रमिति मन्यन्त इत्यर्थः । सर्वज्ञत्वमादिश-
व्यार्थः । यद्वा व्याप्तिज्ञानसहकृतमेतलक्षणमेवानुमानं मन्यन्त इत्यर्थः ।
तत्रायं विभागः । व्याप्तिज्ञानात् जगतः कर्तास्तीत्यस्तित्वसिद्धिः, प्र-
श्नात् स कर्ता सर्वज्ञः जगत्कारणत्वाद्यतिरेकेण कुलालादिवदिति स-
र्वज्ञत्वसिद्धिलक्षणादिति, अत्र “मन्यन्ते” इत्यनुमानस्याभासत्वं सू-
चितम् । तथाहि । अइकुरादौ तावज्जीवः कर्ता न भवति जीवाद्विन्न-
स्य घटवद्वचेतनत्वनियमादन्यः कर्ता न नस्त्येवेति व्यतिरेकनिश्चयात्,
“यत् कार्यं तत् सकर्तृकम्” इति व्याप्तिज्ञानासिद्धिः । लक्षणलिङ्कानु-
माने तु बाधः, अशरीरस्य जन्यज्ञानयोगात्, “यज्ञानं तम्मोजन्य-
म्” इति व्याप्तिविरोधेन नित्यज्ञानासिद्धेज्ञानाभावनिश्चयात्, तस्माद-
तीन्द्रियार्थं श्रुतिरेव शरणम् । श्रुत्यर्थसम्भावनार्थत्वेनानुमानं युक्तिमा-
त्रं न स्वतन्त्रमिति भावः । नन्विदमयुक्तं, श्रुतेरनुमानान्तर्भावमभिप्रेत्य
भवदीयसूत्रकृताऽनुमानस्यैवोपन्यस्तत्वादिति वैशेषिकः शङ्कते ॥ न
न्विति ॥ ततो “मन्यन्ते” इत्यनुमानस्याभासोक्तिरयुक्तेति भावः । यदि श्रु-
तीनां स्वतन्त्रमानत्वं न स्यात्तर्हि “तत्तु समन्वयाद्” इत्यादिनातासां
तात्पर्यसूत्रकृत्वा विचारयेत्, तस्मादुत्तरसूत्राणां श्रुतिविचारार्थत्वाज-
न्मादिसूत्रेऽपि श्रुतिरेव स्वातन्त्र्येण विचार्यते, नानुमानमितिपरिहरति
॥ नेति ॥ किञ्च मुमुक्षोर्ब्रह्मावगतिरभीष्टा, यदर्थमस्य शास्त्रस्यारम्भः, सा

स्तं जन्मादिसूत्रे । न वेदान्तवाक्यकुमुमग्रथना-
र्थत्वात् सूत्राणाम् । वेदान्तवाक्यानि हि सूत्रैरु-
दाहत्य विचार्यन्ते । वाक्यार्थविचारणाध्यवसान-
निर्वृत्ता हि ब्रह्मावगतिर्नानुमानादिप्रमाणान्तर-
निर्वृत्ता । सत्सु तु वेदान्तवाक्येषु जगतो जन्मा-
दिकारणवादिषु तदर्थग्रहणदाव्यायानुमानम-
पि वेदान्तवाक्याविरोधि प्रमाणं भवन्न निवार्य-
ते । श्रुत्यैव च सहायत्वेन तर्कस्याप्यभ्युपेत-
त्वात् । तथाहि “श्रोतव्यो मन्तव्य” इति
श्रुतिः “पण्डितो मेधावी गन्धारानेवोपसम्पद्ये-

च नानुमानात्, “तन्त्वौपनिषदम्” इति श्रुतेः, अतो नानुमानं विचार्य-
मित्याहा ॥ वाक्यर्थेति ॥ वाक्यस्य तदर्थस्य च विचाराद्यदध्यवसानं ता-
त्पर्यनिश्चयः प्रमेयसम्भवनिश्चयश्च तेन जाता ब्रह्मावगतिर्मुक्तये भवती-
त्यर्थः सम्भवो बाधाभावः । ननु किमनुमानमुपेक्षितमेव, नेत्याह ॥ सत्सु
त्विति ॥ विमतमभिन्ननिमित्तोपादानकं, विमतं चेतनप्रकृतिकंकार्यत्वा-
त्सुखादिवदित्यनुमानं श्रुत्यर्थदाव्यायापेक्षितमित्यर्थः । दाव्यं संशयविप-
र्यासनिवृत्तिः । “महतव्य” इति श्रुत्यर्थस्तर्केण सम्भावनीयइत्यर्थः । यथा
कश्चिद् गन्धारदेशेभ्यश्चैरन्यत्रारण्ये बद्धनेत्र एव त्यक्तः केनचिन्मुक्त-
बन्धस्तदुक्तमार्गग्रहणसमर्थः पण्डितः स्वयं तर्ककुशलो मेधावी स्वदे-
शानेव प्राप्यत्, एवमेवेहाविद्याकामादिभिः स्वरूपानन्दात् प्रच्याव्या-
स्मिन्नरण्ये संसारे क्षिप्तः केनचिद्व्यापरवशेनाचार्येण “नासि त्वं संसा-
री” किन्तु “तत्त्वमसि” इत्युपदिष्टस्वरूपः स्वयं तर्ककुशलश्चेत् “स्वरूपं
जानीयान्नान्यथा” इति श्रुतिः स्वस्यापुरुषमतिरूपतर्कपेक्षां दर्शय-

त एवमेवेहाचार्यवाऽपुरुषो वेदः”इति च पुरु-
षबुद्धिसाहाय्यमात्मनो दर्शयति । न धर्मजिज्ञा-
सायामिव श्रुत्यादय एव-प्रमाणं ब्रह्मजिज्ञास-
सायां, किन्तु श्रुत्यादयोऽनुभवादयश्च यथां स-
म्भवमिह प्रमाणम्, अनुभवावसानत्वाद् भूत
वस्तुविषयत्वाच्च ब्रह्मविज्ञानस्य, कर्तव्ये हि वि�-
षये नानुभवापेक्षास्तीति श्रुत्यादीनामेव प्रांमा-

तीत्याह ॥ पण्डित इति ॥ आत्मनः श्रुतेरित्यर्थः । ननु ब्रह्मणो मननां-
यपेक्षा न युक्तं वेदार्थत्वाद्वर्तु किन्तु श्रुतिलिङ्गवाक्यादय एवापे-
क्षिता इत्यतःआह ॥ नेति ॥ जिज्ञास्ये धर्म इव जिज्ञास्ये ब्रह्मणि
इति व्याख्येयम् अनुभवो ब्रह्मसाक्षात्काराख्यो विद्वदनुभवः । आदि-
पदान्मनननिदिध्यासनयोर्यहः । तत्र हेतुमाह ॥ अनुभवेति ॥
मुक्त्यर्थं ब्रह्मज्ञानस्य शाङ्कदस्य साक्षात्कारावसानत्वापेक्षणात् प्रत्यग्-
भूतसिद्धब्रह्मगोचरत्वेन साक्षात्कारफलक्त्वसम्भवात्तदर्थं मननायपे-
क्षा युक्ता । धर्मे तु नित्यं परोक्षे साध्ये साक्षात्कारस्यानपेक्षितत्वादस-
म्भवाच्च श्रुत्या निर्णयमात्रमनुष्ठानायापेक्षितम् । लिङ्गादयस्तु श्रुत्य-
न्तर्भूता एव श्रुतिद्वारा निर्णयोपयोगित्वेनापेक्ष्यन्ते, न मननादयः,
अनुपयोगादित्यर्थः । निरपेक्षः शब्दः श्रुतिः । शब्दस्यार्थप्रकाशनसा-
मर्थ्यं लिङ्गं । पदयोग्येतरपदाकाङ्क्षं वाक्यम् । अङ्गवाक्यसापेक्षं
प्रधानवाक्यं प्रकरणम् । क्रमपठितानामर्थानां क्रमपठितैर्यथाक्रमं
सम्बन्धः स्थानम् । यथा ऐन्द्राग्न्यादय इष्टयो दश क्रमेण पठिताः,
दशमन्त्राश्च “इन्द्राग्नीरोचना दिव” इत्याद्याः तत्र प्रथमेष्टौ प्रथमम-
न्त्रस्य विनियोग इत्याद्यूहनीयम् । संज्ञासाम्यं समाख्या । यथा ॥४८-४९ ॥

एवं स्यात्, पुरुषाधीनात्मलाभत्वाच्च कर्तव्यस्य
 । कर्तुमकर्तुमन्यथा वा कर्तुं शक्यं लौकिकं वै-
 दिकं च कर्म । यथा अश्वेन गच्छति पद्ध्याम-
 न्यथा वा न गच्छतीति, तथा “अतिरात्रे षोड-
 शिनं गृह्णाति नातिरात्रे षोडशिनं गृह्णाति”, “उ-
 दिते जुहोति अनुदिते जुहोति” इति । विधिप्र-
 रितिषेधाश्चात्रार्थवन्तः स्युः विकल्पोत्सर्गापवा-
 र्यवसञ्ज्ञकानां मन्वाणामाध्वर्यवसञ्ज्ञके कर्मणि विनियोग इति
 विवेकः, एवं तावद्वाह्नि न मननायपेक्षं वेदार्थत्वात् धर्मविदित्यनुमाने
 साध्यत्वेन धर्मस्यानुभवायोग्यत्वम्, अनपेक्षितानुभवत्वं चोपाधिरि-
 त्युक्तम् उपाधिर्व्यतिरेकाद् ब्रह्मणि मननायपेक्षित्वं चोक्तम् । तत्र यदि
 वेदार्थत्वमात्रेण ब्रह्मणो धर्मेण साम्यं त्वयोच्येत तर्हि कृतिसाध्यत्वं
 विधिनिषेधाविकल्पोत्सर्गापवादश्च ब्रह्मणि धर्मवत् स्युरिति । विपक्षे
 बाधकमाह ॥ पुरुषेत्यादिना ॥ पुरुषरूत्यधीन आत्मलाभ उत्पत्तिर्य-
 स्य तद्वाच्च धर्मे श्रुत्यादीनामेव प्रामाण्यमित्यन्वयः । धर्मस्य साध्य-
 त्वं लौकिकर्मदृष्टान्तेन स्फुटयति ॥ कर्तुमिति ॥ लौकिकविदित्यर्थः ।
 दृष्टान्तं स्फुटयति ॥ यथेति ॥ दार्ढान्तिकमाह ॥ तथेति ॥ तद्वद्वर्म-
 स्य कर्तुमकर्तुं शक्यत्वमुक्ता अन्यथाकर्तुं शक्यत्वमाह ॥ उदित इति ॥
 धर्मस्यसाध्यत्वमुपमाय तत्र विध्यादियोग्यतामाह ॥ निधीति ॥
 विधिप्रतिषेधाश्च विकल्पादयश्च धर्मे साध्ये येऽर्थवन्तः सावकाशा
 भवन्ति ते ब्रह्मण्यपि स्युरित्यर्थः । “यजेत्” “न सुरां पिबेत्” इ-
 त्यादयो विधिनिषेधाः । वीहिभिर्यवैर्वा यजेतेति संभावितो विकल्पः
 ग्रहणाग्रहणयोरैच्छिकउदितानुदितहोमयोर्वर्यवस्थितविकल्पः । “न
 हिंस्यात्” इत्युत्सर्गः । “अग्नीषोमीयं पशुमालभेत्” इत्यपवादः ।

सू० २ । अ० २।] शाङ्करब्रह्मसूत्रभाष्ये . (६७)

दाश्च । न तु वस्त्वेवं नैव मस्ति नास्तीति वा विकल्प्यते । विकल्पना स्तु पुरुषबुद्ध्यपेक्षाः, न वस्तुयाथात्म्यज्ञानं पुरुषबुद्ध्यपेक्षं, किं तर्हि वस्तुतन्त्रमेव तत् । नहि स्थाणावेकस्मिन् स्थाणुर्वा पुरुषोऽन्यो वेति तत्त्वज्ञानं भवति । तत्र पुरुषोऽन्यो वेति मिथ्याज्ञानं, स्थाणुरेवेति तत्त्व-

तथा “आहवनीये जुहोति” इत्युत्सर्गः, “अश्रस्य पदेपदे जुहोति” इत्यपवाद इति विवेकः, एते ब्रह्मणि स्युरित्येत्रष्टीपात्ते वारयति ॥ न त्वित्यादिना भूतवस्तुविषयत्वादित्यन्तेन ॥ इदं वस्तु एव नैकं घटः पटो वेति प्रकारविकल्पः । अस्ति नास्ति वेति । सत्तास्वरूपविकल्पः । ननु वस्तुन्यपि आत्मादौ वादिनं मस्ति नास्तीत्यादिविकल्पा दृश्यन्ते तत्वाह ॥ विकल्पनास्तिष्ठति ॥ अस्तित्वादिकोटिस्मरणं पुरुषबुद्धिस्तन्मूला मनस्पन्दितमात्राः संशयविपर्ययविकल्पाः न प्रमारूपा इत्यक्षरार्थः । अयुं भावः, “धर्मो हि यथायथा ज्ञायन्ते तथातथा कर्तुं शक्यते” इति यथाशास्त्रं पुरुषबुद्ध्यपेक्षाः विकल्पाः सर्वे प्रमारूपा एव भवन्ति, तत्साम्ये ब्रह्मण्यपि सर्वे विकल्पा यथार्थाः स्युरिति । तत्रापि औमिति वदन्तं प्रत्याह ॥ नेति ॥ यदि सिद्धवस्तुज्ञानमपि साध्यज्ञानवत् पुरुषबुद्धिमपेक्ष्य जायेत तदा सिद्धे विकल्पा यथार्थाः स्युः, न सिद्धवस्तुज्ञानं पौरुषं, किं तर्हि प्रमाणवस्तुजन्यं, तथा च वस्तुन एकरूपत्वादेकमेव ज्ञानं प्रमा, अन्ये विकल्पा अयथार्था एवेत्यर्थः । अत्र दृष्टान्तं माह ॥ न हि स्थाणाविति ॥ स्थाणुरेवेत्यवधारणे सिद्धे सर्वे विकल्पा यथार्था न भवन्तीत्यर्थम् ॥ तत्र यद्यस्तुतन्त्रं ज्ञानं तयथार्थं, यत् पुरुषतन्त्रं तन्मिथ्येति विभजते ॥ तत्रेति ॥ स्था-

१. मनःसमुक्तासमात्राः । २. औंशुब्दोऽशाङ्कीकारवचनः ।

ज्ञानं वस्तुतन्त्रत्वात् । एवम्भूतवस्तुविषयाणां
प्रामाण्यं वस्तुतन्त्रम् । तत्रैवं सति ब्रह्मज्ञानम-
पि वस्तुतन्त्रमेव भूतवस्तुविषयत्वात् । ननु भू-
तवस्तुविषयत्वे ब्रह्मणः प्रमाणान्तरविषयत्वमेव
वेति वेदान्तवाक्यविचारणाऽनर्थिकैव प्राप्ता, न,
इन्द्रियाविषयत्वेन सम्बन्धाग्रहणात् । स्वभाव-

णावित्यर्थः स्थाणावुक्तन्यार्थं घटादिष्वतिदिशति ॥ एवमिति ॥ प्रैषतमा-
ह ॥ तत्रैवं सतीति ॥ सिद्धेऽर्थे ज्ञानप्रमात्वस्य वस्तवधीनत्वे सति ब्रह्म-
ज्ञानमपि वस्तुजन्यमैव यथार्थं, न पुरुषतन्त्रं भूतार्थविषयत्वात् स्था-
णुज्ञानवदित्यर्थः । अतः साध्येऽर्थे सर्वे विकल्पाः पुन्तन्ना, न सिद्धेऽर्थे
इति वैलक्षण्यात्, न धर्मसाम्यं ब्रह्मण इति मननायपेक्षा सिद्धे-
ति भावः । ननु तर्हि ब्रह्मप्रत्यक्षादिगोचरं धर्मविलक्षणत्वाद् घटा-
दिवत् । तथा च जन्मादिसूत्रे जगत्कारणानुमानं विचार्यं सिद्धार्थं त-
स्य मानत्वात् न श्रुतिः, सिद्धार्थं तस्यां अमानत्वेन तद्विचारस्य नि-
ष्फलत्वादिति शङ्कते ॥ नन्विति ॥ प्रमाणान्तरविषयत्वमेव प्राप्तमि-
ति कृत्वा प्रमाणान्तरस्यैव विचारप्राप्ताविति शेषः । अत्र पूर्वपक्षी
प्रष्टव्यः, किं यत् कार्यं तद्विज्ञानमित्यनुमानं ब्रह्मसाधकं, किं वा यत्
कार्यं तत् सकारणमिति ? नाद्यः, व्याख्यसिद्धेत्याह ॥ नेति ॥ ब्रह्मण
इन्द्रियाग्राद्यत्वात् प्रत्यक्षेण व्याप्तिग्रहायोगान् प्रमाणान्तरविषयत्व-
मित्यर्थः । इन्द्रियाग्राद्यत्वं कुत इत्यत आह ॥ स्वभावत इति ॥ “प-
राञ्चि खानि व्यतृगत् स्वयम्भूः” इति श्रुतेः, ब्रह्मणो रूपादिहीनत्वा-
१ कार्यमात्राणि पक्षीकरणाद् वृष्टान्ता प्रसिद्धा व्याख्यसिद्धिरित्यर्थः । न च पक्षैकदै-
शो हृष्टान्तः संभवतीति वाच्यम्, एतदनुमानात्पूर्वं ब्रह्मसिद्धया तज्ज्वस्य पक्षैकदेशोऽपि
निष्ठेतुमशक्यत्वात् । अत एव व्यतिरेकवृष्टान्तोपि न दर्शनीयः, इतः पूर्वं ब्रह्मसिद्धया
तद्विति ब्रह्मज्ञानाभावस्य वृष्टान्तेऽनिष्ठितत्वादितिभावः ।

तो विषयाणि इन्द्रियाणि न ब्रह्मविषयाणि ।
 सति हीन्द्रियविषयत्वे ब्रह्मण, इदं ब्रह्मणां स-
 स्वद्वं कार्यमिति गृह्येत । कार्यमात्रमेव तु गृह्य-
 माणं किं ब्रह्मणां सम्बद्धं किमन्येन केनचिद्वा स-
 स्वद्वमिति न शक्यं निश्चेतुम् । तस्माज्जन्मादिसू-
 त्रं नानुमानोपन्यासार्थं किंतर्हि वेदांतवाक्यप्रद-
 शमार्थम् । किं पुनस्तद्वेदान्तवाक्यं यंत्सूत्रेणोहं वि-
 लक्षयिषितं मा “भूंगुर्वै वारुणिर्वर्णं पितरमुपस-
 सार अधीहि भगवो ब्रह्मेति” इत्युपक्रम्याह-

ज्ञेत्यर्थः । इन्द्रियाग्रास्यत्वेऽपि व्याप्तिग्रहः किं न स्यादंतः आह ॥ स-
 तिहीति ॥ तन्नास्तीति शेषः । इदं कार्यं ब्रह्मजमिति व्याप्तिप्रत्यक्षं
 ब्रह्मोऽतीन्द्रियत्वान्न सम्भवतीत्यर्थः । द्वितीये कारणसिंद्वावपि का-
 रणस्य ब्रह्मत्वं श्रुतें विनाज्ञातुमशक्यमित्याह ॥ कार्यमात्रमिति ॥
 सम्बद्धं कृतं यस्मात्, श्रुतिमन्तरेण जगत्कारणं ब्रह्मेति निश्चयला-
 भस्तस्मात् तल्लाभाय श्रुतिरेव प्राधान्येन विचारणीया, अनुमानं तू-
 पादानत्वादिसामान्यद्वारा मृदादिवद् ब्रह्मणः स्वकार्यात्मकादिश्रौ-
 तार्थसम्भावनार्थं गुणतया विचार्यमित्युपसंहरति ॥ तस्मादिति ॥
 एतत्सूत्रस्य विषयवाक्यं पृच्छति ॥ किं पुनरिति ॥ इह ब्रह्माणि लक्ष-
 णार्थत्वेन विचारयितुमिष्टं वाक्यं किमित्यर्थः । अत्र हि प्रथमसूत्रे
 विशिष्टाधिकारिणो ब्रह्मविचारं प्रतिज्ञाय ब्रह्मज्ञातुकामस्य द्वितीय-
 सूत्रे लक्षणमुच्यते, तथैव श्रुतावपि मुमुक्षोब्रह्मं ज्ञातुकामस्य जगत्-
 कारणत्वोपलक्षणानुवादेन ब्रह्म ज्ञाप्यत इति श्रौतार्थकमानुसारित्वं
 सूत्रस्य दर्शयितुं सोमकमं वाक्यं पठति ॥ भूगुरिति ॥ अधिहि

“यतो वा इमानि भूतानि जायन्ते, येन जातानि
जीवन्ति, यस्य न्त्यभिसंविशन्ति, तद्विज्ञास-
स्व, तद्वत्” इति । तस्य च निर्णयवाक्यं “आन-
न्दाद्वयेव खलिवमानि भूतानि जायन्ते, आनन्दे
न जातानि जीवन्ति, आनन्दं प्रयन्त्यभिसंवि-
शन्ति” इति । अन्यान्यप्येवं जातीयकानि वा-
क्यानि नित्यशुद्धबुद्धमुक्तस्वभावसर्वज्ञस्वरू-
पकारणविषयाण्युदाहर्तव्यानि ॥ २ ॥

जगत्कारणत्वप्रदर्शनेन सर्वज्ञं ब्रह्मेत्युपक्षि-
तं तदेव द्रढयन्नाह ।

स्मारय उपादिशेत्यर्थः । अत्र येनेत्येकत्वं विवक्षित्वं नानात्वे ब्रह्मत्व-
विधानायोगत् । यज्जगत्कारणं तदेकंभित्यवान्तरवाक्यं, यदेकं कार-
णं तद् ब्रह्मेति वा, यत्कारणं तदेकं ब्रह्मेति वा महावाक्यमिति भेदः
किंतर्हि स्वरूपलक्षणमित्याशङ्कृच वाक्यशेषान्निर्णीतो यतः शब्दार्थः
सत्यज्ञानानन्द इत्याह ॥ तस्य चेति ॥ “यः सर्वज्ञः” “तस्मादेतद्
ब्रह्मनामरूपमन्दं च जायते” “विज्ञानमानन्दं ब्रह्म” इत्यादिशाखान्त-
रीयवाक्यान्यप्यस्य विषय इत्याह ॥ अन्यान्यपीति ॥ एवं जातीय-
कत्वमेवाह ॥ नित्येति ॥ तदेवं सर्वासु शाखासु लक्षणद्वयवाक्यानि
जिज्ञास्ये ब्रह्मणि समन्वितानि तद्विद्या मुक्तिरिति सिद्धम् ॥ २ ॥

यस्य निश्चसितं वेदाः सर्वार्थज्ञानशक्तयः ।

श्रीरामं सर्ववेत्तारं वेदवेयमहं भजे ॥

बृनानुवादेन “सङ्गते वदन्तु तरसूत्रमवतारयति ॥ जगदिति ॥

१ जन्मायस्य यत इति सूचस्य । २ स्वरूपलक्षणं तटस्थलक्षणवेति लक्षणद्वयं
जगत्कारणवाक्यादिकारणत्वमाद्यम्, सत्यज्ञानानन्तात्मव्यादिक्षणं इतीयमिति विवेकः ।

चेतन्यस्य ब्रह्मणो जगत्कारणावोक्त्या सर्वज्ञत्वमर्थात् प्रतिज्ञातं सूत्र-
रुता चेतनसृष्टेज्ञानपूर्वकत्वात् । तथा च ब्रह्म सर्वज्ञं सर्वकारणक-
त्वात्, यो यत्कर्ता स तज्ज्ञः यथा कुलश्ल इति स्थितं; तदेवर्थिकं.
सर्वज्ञत्वं प्रधानादिनिरासाय वेदकर्तृत्वहेतुना द्रढ्यन्नाहेत्यर्थः । हेतुद्व-
यस्यैकार्थसाधनत्वादेकविषयत्वमवान्तरसङ्गतिः । यद्वा वेदस्य नि-
त्यत्वाद् ब्रह्मणः सर्वहेतुता नास्तीत्याक्षेपसङ्गत्या वेदहेतुत्वमुच्यते ।
“अस्य महतो भूतस्य निश्चसितमेतयद्यवेदो यजुर्वेदः सामवेदोऽथ-
र्वाङ्गिरस्ट” इतिवाक्यं विषयः । तत् किं वेदहेतुत्वेन ब्रह्मणः सर्वज्ञ-
त्वं साधयति उत न साधयति इति सन्देहः । तत्र व्याकरणादिवद्वे-
दस्य पौरुषेयत्वे मूलप्रमाणसापेक्षत्वेनाप्रामाण्याप्यतान्न साधयतीति ।
पूर्वपक्षे जगद्वेतोश्चेतनत्वासिद्धिः फलम् । सिद्धान्ते तत्सिद्धिः । अ-
स्य वेदान्तवाक्यस्य स्पष्टब्रह्मलिङ्गस्य वेदकर्तरिं समन्वयोक्तेः श्रुति-
शास्त्राध्यायपादसङ्गतयः । एवमापादं श्रुत्यादिसङ्गतयं ऊद्याः । वेदे
हि सर्वार्थप्रकाशनशक्तिरूपलभ्यते, सा तदुपादानब्रह्मगतशक्तिपूर्वि-
का तद्रता वा ? प्रकाशनशक्तित्वात् कार्यगतशक्तिवादा अदीपश-
क्तिवदिति वेदोपादानत्वेन ब्रह्मणः स्वसम्बद्धाशेषार्थप्रकाशनसाम-
र्थ्यरूपं सर्वसाक्षित्वं सिद्ध्यति । यद्वा यथा अध्येतारः पूर्वकमं ज्ञा-
त्वा वेदं कुर्वन्ति, तथा विचित्रगुणमायासहायोऽनावृतानन्तस्वप्रका-
शचिन्मात्रः परमेश्वरः स्वरूपपूर्वकल्पीयक्रमसजातीयक्रमवन्तं वे-
दराशें तदर्थाश्च युगपज्ञानन्वेव करोतीति न वेदस्य पौरुषेयता । यत्र
सर्वज्ञानपूर्वकं वाक्यज्ञानं वाक्यसृष्टौ कारणं तत्र पौरुषेयता, अत्र
च यौगंपयान्न सा ; अतो वेदकर्ता वेदमिव तदर्थमपि स्वसम्बद्धं
नान्तरीयकतया जानातीति सर्वज्ञ इति सिद्धान्तयतिं ।

॥ शास्त्रेति ॥ शास्त्रं प्रति हेतुत्वात् ब्रह्म सर्वज्ञं सर्वकारणं च इ-

शास्त्रयोनित्वादिति ॥ ३ ॥

महत् ऋग्वेदादेः शास्त्रस्यानेकविद्यास्था-
नोपद्यंहितस्य प्रदीपवत् सर्वार्थाविद्योतिनः स
र्वज्ञकल्पस्य योनिः कारणं ब्रह्म । न हीद्वशस्य
शास्त्रस्य ऋग्वेदादिलक्षणस्य सर्वज्ञगुणान्वि-
तस्य सर्वज्ञादन्यतः सम्भवोऽस्ति । यद्विद्व-
स्तरार्थं शास्त्रं यस्मात् पुरुषविशेषात् सम्भ-
वति, यथा व्याकरणादि पाणिन्यादेः ज्ञेयैक-
ति संडृतिदयानुसारेण सूत्रयोजनामभिप्रेत्य पंदानि व्याचष्टे ॥ मह-
त् इति ॥ हेतोः सर्वज्ञत्वसिद्धये वेदस्य विशेषणानि । तत्र ग्रन्थयो-
ऽर्थतश्च महत्त्वं, हितशासनात् शास्त्रत्वं शास्त्रशब्दः “शब्दमात्रोपलक्ष-
णार्थ इति मत्वाह ॥ अनेकति ॥ “पुराणन्यायमीमांसाधर्मशास्त्रा-
णि, शिक्षाकल्पव्याकरणनिरुक्तच्छन्दोज्योतिपाणि षड्डानि ” इति
दशविद्यास्थानानि वेदार्थज्ञानहेतवः तैरुपलक्तस्येत्यर्थः । अनेन म-
न्वादिभिः परिगृहीतत्वेन वेदस्य प्रामाण्यं सूचितम् । अबोधकत्वा-
भावादपि प्रामाण्यमित्याह ॥ प्रदीपवदिति ॥ सर्वार्थप्रकाशनशक्ति-
मन्वेऽप्यचेतनत्वात् सर्वज्ञकल्पत्वं योनिरूपादानं कर्तृं च । ननु सर्व-
ज्ञस्य यो गुणः सर्वार्थज्ञानशक्तिमन्वं वेदस्य तदन्वितत्वेऽपि तयोनेः
सर्वज्ञत्वं कुत इत्यत आह ॥ न हीति ॥ उपादाने तच्छक्तिं विना
कार्ये द्वादयोगाद्वौदोपादानस्य सर्वज्ञत्वम् । अनुमानं तु पूर्वं दर्शितम् ।
न चाविद्यायास्तदापत्तिः । शक्तिमन्वेऽप्यचेतनत्वादिति भावः । वेदः स्व
विषयादधिकारार्थज्ञानवज्जन्यः, प्रमाणवाक्यत्वात्, व्याकरणरामाय-
णादिवदित्यनुमानान्तरम् । तत्र व्याप्तिमाह ॥ यद्यदिति ॥ विस्तरः

देशार्थमपि, स ततोऽप्यधिकतरविज्ञानं इति-
प्रसिद्धं लोके, किमु वक्तव्यमनेकशाखाभेदभि-
न्नस्य देवतिर्युद्गमनुष्यवर्णाश्रिमादिप्रविभागहे-
तोः ऋग्वेदाद्याख्यस्य सर्वज्ञानाकरस्याप्रयत्ने-
नैव लीलान्यायेन पुरुषनिश्चासवद्यस्मान्महतो
भूताद्योनेः सम्भवः “अस्य महतो भूतस्य निश्च-
सितमेतद्यद्वग्वेद” इत्यादिश्रुतेऽस्य महतो भू-
तस्य निरातिशयं सर्वज्ञत्वं सर्वशक्तिमत्त्वं चेति ।

शब्दाधिक्यम् अनेनार्थतोऽल्पत्वं वदन् कर्तुज्ञानस्यार्थाधिक्यं सू-
चयति; दृश्यते चार्थवादाधिक्यं वेदे । अत्रैषा योजना यथच्छास्त्रं
यस्मादासात् सम्भवति स ततः शास्त्रादधिकार्थज्ञानं इति प्रसिद्धं
यथा शब्दसाधुत्वादिहेयैकदेशोऽर्थो यस्य तदपि व्याकरणादे पा-
णिन्यादेरधिकार्थज्ञानात् सम्भवति । यद्यल्यार्थमपि शास्त्रमधिका-
र्थज्ञानात् सम्भवति तदा “अस्य महत” इत्यादिश्रुतेर्यस्मान्म-
हतोऽपरिच्छिन्नाद्वृतात् सत्याद्योनेः सकाशादनेकशाखेऽदिविशि-
ष्टस्य वेदस्य पुरुषनिश्चासवदप्रयत्नैव सम्भवः तस्य सर्वज्ञत्वं स-
र्वशक्तिमत्त्वं चेति किमुवक्तव्यमिति, तत्र वेदस्य पौरुषेयत्वशाङ्कनिरा-
सार्थं श्रुतिस्थनिश्चसितपदार्थमाह ॥ अप्रयत्नेनोति ॥ प्रमाणान्ते-
णार्थज्ञानप्रयासं विना निमेषादिन्यायेनेत्यर्थः । अत्रानुमानेन “यः सर्व-
ज्ञ” इति श्रुत्युक्तसर्वज्ञत्वदाढ्यर्थाय पाणिन्यादिवदेवकर्त्तरे ३ धि रा-
र्थज्ञानसत्तामात्रं साध्यते, न त्वर्थज्ञानस्य वेदहेतुत्वं निश्चसितश्रुति-
विरोधात्, वेदज्ञानमात्रेणाध्येतृवदेवकर्तृत्वोपपत्तेश्च । इयान् विशेषः;
अध्येता परापेक्षः; इत्यरस्तु स्वरूपत्वेदानुपूर्वीं स्वयमेव स्मृत्वा तथैव

अथवा यथोक्तमृग्वेदादिशास्त्रं योनिः कारणं प्र-
माणमस्य ब्रह्मणो यथावत् स्वरूपाधिगमे ।
शास्त्रादेव प्रमाणात् जगतो जन्मादिकारणं ब्र-
ह्माधिगम्यत इत्यभिप्रायः । शास्त्रमुदाहृतं पूर्व-
सूत्रे “यतो वा इमानि भूतानि जायन्ते” इत्या-
दि । किमर्थं तर्हि इदं सूत्रं यावता पूर्वसूत्रं एवैव-
जातीयकं शास्त्रमुदाहरता शास्त्रयोनित्वं ब्रह्मणो
कल्पादौ ब्रह्मादिष्वाविर्भावयन्ननावृतज्ञानंत्वात्तदर्थमप्यवर्जनीयतया
जानातीति सर्वज्ञ इत्यनवयम् । अधुना ब्रह्मणो लक्षणान्तरं प्रमाण-
जिज्ञासायां वर्णकान्तरमाह ॥ अथवेति ॥ लक्षणप्रमाणयोर्ब्रह्मनि-
र्णयार्थत्वादेकफलकत्वं सङ्घङ्गतिः । “तन्त्वौपनिषदं पुरुषम् ” इति श्रु-
तिब्रह्मणो वेदकवेद्यत्वं व्रूते^१ न वेति संशये, कार्यलिङ्गेनैव लाघवात्
कर्तुरेकस्य सर्वज्ञस्य ब्रह्मणः सिद्धेन व्रूत इति प्राप्ते वेदप्रमाणकत्वात्
ब्रह्मणो न प्रमाणान्तरवेद्यत्वमिति सिद्धान्तयति ॥ शास्त्रयोनित्वा-
दिति ॥ तद्याचष्टे ॥ यथोक्तमिति ॥ सर्वत्र पूर्वोत्तरपक्षयुक्तिदृयं सं-
शयबीजं द्रष्टव्यम् अत्र पूर्वपक्षे अनुमानस्यैव विचार्यतासिद्धिः फलं,
सिद्धान्ते वेदान्तानामिति भेदः । अनुमानादिना ब्रह्मसिद्धिः पूर्वसूत्रे
प्रसङ्गान्तरस्ता । किञ्च विचित्रप्रपञ्चस्य प्राप्तादादिवदेककर्तृकताबा-
धान्ति लाघवावतारः । न च सर्वज्ञत्वात् कर्तुरेकत्वसम्भवः, एकत्वज्ञा-
नात् सर्वज्ञत्वज्ञानं ततोऽस्तिदित्यन्योन्याश्रयमभिप्रेत्याह ॥ शास्त्रादेवे-
ति ॥ किं तच्छास्त्रमिति तत्राह ॥ शास्त्रमिति ॥ पृथगारम्भमाक्षिप-
ति ॥ किमर्थमिति ॥ येन हेतुना दर्शितं ततः किमर्थमित्यर्थः । ज-
न्मादिलिङ्गकानुमानस्य स्वातन्त्र्येणोपन्यासशङ्कानिरासार्थं पृथकसू-

१ सर्वज्ञत्वज्ञानात् । २ एकत्वज्ञानम् ।

दर्शितम्? उच्यते । सत्र पूर्वसूत्राक्षेरेण स्पष्टं शा-
खस्यानुपादानात् जगती जन्मादि केवलमनु-
मानमुपन्यस्तमित्याशङ्केत; तामाशङ्कां निवर्त्तं
यितुमिदं सूत्रं प्रवृत्ते ॥ “शास्त्रयोनिल्वादिति” ॥
कथं पुनर्ब्रह्मणः शास्त्रप्रमाणकत्वमुच्यते? याव-
ता “आम्नायस्य क्रियार्थत्वादानर्थक्यमतदर्था-
त्रमित्याह ॥ उच्यते इति ॥ ३ ॥ वेदान्ताः सिद्धब्रह्मषरा उतं कार्यपरा
इति निष्फलत्वसापेक्षत्वयोः प्रसंडूप्रसङ्गान्यां संशये पूर्वसूत्रे हि-
तीयवर्णकेनाक्षेपसङ्गत्या पूर्वपक्षमाह ॥ कथं मुनरित्यादिना ॥
“सदेव सोम्य” इत्यादीनां सर्वात्मत्वादिस्पष्टब्रह्मालिङ्गानां ब्रह्मणि स-
मन्वयोक्तेः श्रुत्यादिसङ्गतयः पूर्वपक्षे वेदान्तेषु मुमुक्षुप्रवृत्त्यसिद्धिः,
सिद्धान्ते तत्सिद्धिरिति विवेकः । कथमित्याक्षेपे हेतुः ॥ यावतेति ॥
यतो जैमिनिसूत्रेण शास्त्रस्य वेदस्य क्रियापरत्वं दर्शितमतोऽक्रियार्थ-
त्वादेदान्तानामानर्थक्यं फलवदर्थशून्यत्वं प्राप्तमित्यन्वयः । सूत्रस्याय-
र्थः । प्रथमसूत्रे तावद्देदस्याध्ययनकारणकभावनाविधिभाव्यस्य फ-
लवदर्थपरत्वमुक्तम् “चोदनालक्षणोऽर्थे धर्म” इति हितीयसूत्रे धर्मे
कार्ये चोदना प्रमाणमिति वेदप्रामाण्यव्यापकं कार्यपरत्वमवसितम् ।
तत्र “वायुर्वै क्षेपिष्ठा” इत्यार्थवादानां धर्मे प्रामाण्यमस्ति न वेति सं-
शये आम्नायप्रामाण्यस्य क्रियार्थत्वेन व्याप्तत्वादर्थवादेषु धर्मस्याप्रतीतेर-
क्रियार्थानां तेषामानर्थक्यं निष्फलार्थत्वं, न चाध्ययनविधियुपातानां नि-
ष्फले सिद्धेऽर्थे प्रामाण्यं युक्तं, तस्मादनित्यमेषां प्रामाण्यमुच्यते ।
व्यापकाभावाद्याप्यं प्रामाण्यं नास्त्येवेति यावत् । एवं पूर्वपक्षे “वि-
धिना त्वेकवाक्यत्वात् स्तुत्यर्थेन विधीनां स्युः” इति सूत्रेण सिद्धान्त-

१ प्रसङ्गशब्दोऽन्न प्राप्तिवचनः ।

नाम्” इति क्रियापरत्वं शास्त्रस्य प्रदर्शितम्, अतो वेदान्तानामानर्थक्यम्, अक्रियार्थत्वात्; कर्तृदेवतादिप्रकाशनार्थत्वेन वा क्रियाविधिविशेषत्वमुपासनादिक्रियान्तरविधानार्थत्वं वा? नहि परिनिष्ठितवस्तुप्रतिपादनं सम्भवति प्रत्यमाह ॥ क्रियापरत्वमिति॥ अनित्यमिति प्राप्ते दर्शितमित्यर्थः । “वायुर्वै क्षिप्रतं मगामिनीं देवता तद्देवताकं कर्म क्षिप्रमेव फलं दास्यति” इत्येवं विधेश्चार्थनां स्तुतिरूपार्थेन द्वारेण “वायव्यं श्वेतमालभेत” इत्यादि विधिवाक्येनैकवाक्यत्वादर्थवादाः सफलाः स्युः । स्तुतिलक्षणयां सफलकार्यपरत्वात् प्रमाणमर्थवाद इति यावत् । नन्वध्ययनविधिगृहीतानां वेदान्तानामानर्थक्यं न युक्तमित्यत आह ॥ कर्त्रिति ॥ न वयं वेदान्तानामानर्थक्यं साधयामः किं तु लोके सिद्धस्य मानान्तरवेद्यत्वान्निष्फलत्वाच्च सिद्धब्रह्मपरत्वे तेषां मानान्तरसापेक्षत्वनिष्फलत्वयोः प्रसङ्गादप्रामाण्यापातात् कार्यशेषकर्तृदेवताफलानां प्रकाशनद्वारा कार्यपरत्वं वक्तव्यमिति ब्रूमः । तत्र त्वं तत्पदार्थवाक्यानां कर्तृदेवतास्तावकत्वं विविदिषादिवाक्यानां फलसावकत्वम् । ननु कर्म विशेषमनारभ्य प्रकरणान्तराधीतानां वेदान्तानां कथं तच्छेषत्वम्? मानाभावादित्यरुच्या पक्षान्तरमाह ॥ उपासनेति ॥ मोक्षकामोऽसेद्ब्रह्माभेदमारोप्य “अहं ब्रह्मास्मि” इत्युपासीत इत्युपासनाविधिः । आदिशब्दाच्छ्रवणादयः, तत्कार्यपरत्वं वा वक्तव्यमित्यर्थः । ननु श्रुतं ब्रह्म विहायाश्रुतं कार्यपरत्वं किमर्थं वक्तव्यमिति तत्राह ॥ न हीति ॥ परितः समन्तान्निश्चयेन स्थितं परिनिष्ठितं कृत्यनापेक्षं सिद्धमिति यावत् तस्य प्रतिपादनज्ञातस्य वेदेन ज्ञापनं तन्म सम्भवति, माना-

क्षादिविषयत्वात् परिनिष्ठितवस्तुनः । तस्यति-

पादने च हेयोपादेयरहिते पुरुषार्थाभावात् ।

अत एव “सोऽरोदीत्” इत्यादीनामानर्थक्यं

माभूदिति “विधिनात्वेकवाक्यत्वात् स्तुत्यर्थेन

विधीनां स्युः” इति स्तावकत्वेनार्थवत्त्वमुक्तम् ।

मन्त्राणां च “इषेत्वा” इत्यादीनां क्रियातत्सा-

न्तरयोग्येऽर्थे वाक्यस्य संवादे सत्यनुवादकत्वाद् “अग्निर्हिंमस्य भेष-
जम्” इति वाक्यवत् विसंवादे वाऽबोधकत्वाद् “अग्नित्यो यूप” इति
वाक्यवदित्यर्थः । सिद्धो न वेदार्थः मानान्तरयोग्यत्वाद् घटवदित्य-
क्त्रा निष्फलत्वाच्च तथेत्याह ॥ तदिति ॥ सिद्धज्ञापने हेयोपादेयाग्निचरे
फलाभावाच्च तन्म सम्भवतीत्यर्थः । फलं हि सुखावार्मस्तुः खंहानिश्च ।
तच्च प्रवृत्तिनिवृत्तिभ्यां साध्यम् ते चोपादेयस्य प्रवृत्तिप्रयत्नकार्यस्य हेय-
स्य निवृत्तिप्रयत्नकार्यस्य ज्ञानाभ्यां जायेते, न सिद्धज्ञानादितिभावः । तर्हि
सिद्धबोधिवेदवादानां साफल्यं कथमित्याशङ्क्य “आग्नायस्य” इत्यादि-
सङ्क्लहवाक्यं विवृणोति ॥ अतएवेति ॥ सिद्धवस्तुज्ञानात् फलावाभादेवे
त्यर्थः “देवैर्निरुद्धः सोऽग्निररोदीत्” इति वाक्यस्याश्रुजत्वेन रजतस्य नि-
न्दाद्वारा “बर्हिषि न देयम्” इति सफलनिषेधशेषत्ववदेवान्तानां वि-
ध्यादिशेषत्वं वाच्यमित्यर्थः । ननु तेषां मन्त्रवत् स्वातन्त्र्यमस्तु नार्थ-
वादवादिध्येकवाक्यत्वमित्याशङ्क्य दृष्टान्तासिद्धिमाह ॥ मन्त्राणांचे-
ति ॥ प्रमाणलक्षणेऽर्थवादलक्षणचिन्तानन्तरं मन्त्रचिन्ता न कृता
“इषेत्वा” इति मन्त्रे “छिनन्नि” इत्यध्याहाराच्छाखाखाच्छेदनक्रियाप्रती-
तेः “अग्निमूर्द्धा” इत्यादौ च क्रियासाधनदेवतादिप्रतीतेसून्त्राः श्रुत्या-
दिभिः क्रतौ विनियुक्ताः, ते किमुच्चारमात्रेणादष्टं कुर्वन्तः क्रतावुपकु-

१ ब्रह्मपतिपादनम् । २ प्रमाणलक्षणं शाश्वतक्षण्णाः प्रथमाध्यायस्तस्मिन्

धनाभिधायित्वेन कर्मसमवायित्वमुक्तम् । न क-
चिदपि वेदवाक्यानां विधिसंस्पर्शमन्तरेणार्थव-
क्तां दृष्टा उपपन्ना वा । न च परिनिष्ठिते वस्तुस्व-
रूपे विधिः सम्भवति, क्रियाविषयत्वाद्विधिः ।
तस्मात् कर्मपेक्षितकर्तृदेवतादिस्वरूपप्रकाश-

र्वन्ति, उत दृष्टैनैवार्थस्मरणेनेति सन्देहे चिन्तादिनाप्यध्ययनकालावग-
तमन्त्रार्थस्य स्मृतिसम्भवाददृष्टार्था भन्त्रा इति प्राप्ते सिद्धान्तः ।
“अविशिष्टस्तु वाक्यार्थः” इति लोकवेदयोर्वाक्यार्थस्याविशेषान्मन्त्र-
वाक्यानां दृष्टैनैव स्वार्थप्रकाशनेन क्रतूपकारकत्वसम्भवात् दृष्टे सम्भ-
वति ‘अदृष्टकल्पनानुपपत्तेः फलवदनुष्टानापेक्षितेन क्रियातत्साधन-
स्मरणेन द्वारेण’ मन्त्राणां कर्माङ्गुत्तम् । “मन्त्रैरवार्थः स्मर्तव्यः”
इति नियमस्त्वदृष्टार्थ इति । तथा चार्थवादानां स्तुतिपदार्थद्वारा
पदैकवाक्यर्थं विधिभिर्मन्त्राणां तु वाक्यार्थज्ञानद्वारा तैर्वाक्यैकवा-
क्यत्वमिति विभागः । नन्वस्तु कर्मप्रकरणस्थवाक्यानां विध्येकवा-
क्यत्वं, वेदान्तानां तु सिद्धे प्रामाण्यं किं न स्या दिति तत्राह ॥ न
कचिदिति ॥ वेदान्ता विध्येकवाक्यत्वैनैवार्थवन्तः सिद्धार्था वेदक-
त्वान्मन्त्रार्थवादादिवदित्यर्थः, अन्यत्रादृष्टापि वेदान्तेषु कल्प्यतामिति
तत्राह ॥ उपपन्नावेति ॥ नेत्यनुषङ्गः । सिद्धे फलाभावस्योक्त्वादि-
ति भावः । तर्हि ब्रह्मण्येव स्वार्थे विधिः कल्प्यतां कृतं वेदान्तानां वि-
ध्यन्तरशेषत्वेनेत्यत आह ॥ नचेति ॥ ननु “दधा जुहोति” इति सिद्धे
दधनि विधिर्दृष्टसत्राह ॥ क्रियेति ॥ दध्रः क्रियासाधनस्यप्रयुज्यमान-
तया साध्यत्वाद्विधेयता, निष्क्रयब्रह्मणः कथमप्यसाध्यत्वान्व विधे-
यत्वमित्यर्थः । भाद्रमतमुप्यसंहरति ॥ तस्मादिति ॥ स्वयमेवारुचे

१ अमिहोऽव जुहुयादिविधिहितहोमक्रियासाधनस्य ।

नेन क्रियाविधिशेषत्वे वेदान्तानाम् । अथ प्रक-
रणान्तरभयान्नैतदभ्युपगम्यते, तथापि स्ववा-
क्यगतोपासनादिकर्मपरत्वम् । तस्मान्न ब्रह्मणः
शास्त्रयोनित्वमिति प्राप्ते उच्यते ॥

तत्तु समन्वयात् ॥ ४ ॥

तुशब्दः पूर्वपक्षव्यावृत्यर्थः । तत् ब्रह्म सर्व-
शक्ति जगदुत्पत्तिस्थितिलंयकारणं वेदान्तशा-
स्त्रादेव अवगम्यते । कथं? समन्वयात् । सर्वेषु
हि वेदान्तेषु वाक्यानि तात्पर्येणैव तस्यार्थस्य
प्रतिपादकत्वेन समनुगतानि “सदेव सौम्येद-
वदन् पक्षान्तरमाह ॥ अथेति ॥ सिद्धान्तसूत्रं व्याचष्टे” ॥ तु शब्द
इति ॥ तद् ब्रह्म वेदान्तप्रमाणकम् इति प्रतिज्ञातेऽर्थे हेतुं पृच्छति ॥ क-
थामिति ॥ हेतुमाह ॥ संमिति ॥ अन्वयस्तात्पर्यविषयत्वं, तस्मादित्ये-
व हेतुः तात्पर्यस्य सम्यक्त्वम् अखण्डार्थविषयकत्वं सूचयितुं सम्पदं
प्रतिज्ञान्तर्गतमेव तथा चाखण्डं ब्रह्म वेदान्तजप्रमाविषयः वेदान्त-
तात्पर्यविषयत्वात् । यो यद्वाक्यतात्पर्यविषयः स तद्वाक्यप्रमेयः, यथाक-
र्मवाक्यप्रमेयो धर्म इति प्रयोगः । वाक्यार्थस्याखण्डत्वम् असंसृष्टत्वं, वा-
क्यस्य चाखण्डार्थकत्वं, स्वपदोपस्थिता ये पदार्थस्तेषां यः संसर्गः तद-
गोचरप्रमाजनकत्वम् । न चेदमप्रसिद्धम् । प्रलृष्टप्रकाशश्वन्द्र इत्यादि-
लक्षणवाक्यानां लोके लक्षणया चन्द्रादिव्यक्तिं मात्रप्रमाणहेतुत्वात् स-
र्वपदलक्षणा चाविरुद्धा । सर्वैरर्थवादपदैरैकस्याः स्तुतेर्लक्ष्यत्वाङ्गी-
कारात् । तथा सत्यज्ञानादिपदैरखण्डं ब्रह्म भारीति न पक्षासिद्धिः ।

मय्रआसीत्”, “एकमेवाद्वितीयम्” “आत्मा वा
इदमेक एवाय आसीत्” । “तदेतद् ब्रह्मापर्वम-
तपरमन्तरमबात्यम्” अयमात्माब्रह्म सर्वानु-

नापि हेत्वसिद्धिः । उमक्रमादिलिङ्गवेदान्तानामद्वितीयाखण्डब्रह्मणि
तात्पर्यनिर्णयात् तत्र छान्दोग्यष्टे उपक्रमं दर्शयति ॥ सदेवेति ॥
उद्घालकः पुत्रमुवाच, “हे सौम्य प्रियदर्शन इदं सर्वं जगद् अग्रे उत्प-
त्तेः प्राक्काले सदवाधितं ब्रह्मैवासीत्” । एवकारेण जगतः पृथक्सत्ता
निषिद्धते । सज्ञातीर्थविजातीयस्वंगतभेदनिरासार्थम् “एकमेवाद्वि-
तीयम्” इति पदव्ययम् । एवमद्वितीयं ब्रह्मोपकर्म्य “ऐतदात्म्यमिदं
सर्वम्” इत्युपसंहति । इदमुपक्रमोपसंहारैकरूप्यं तात्पर्यलिङ्गम् तथा
“तच्चमासि” इवे नवलत्वोऽभ्यासः । रूपादिहीनाद्वितीयब्रह्मणो मा-
नान्तरायोग्यत्वात् अपूर्वत्वमुक्तम्, “अत्र वाव किल सत् सौम्य न
निभालयसे” इति सद्गृहाते स्थितं प्रत्यग्ब्रह्म न जानासीत्यर्थः । “त-
स्य तावदेव चिरं यावन्न विमोक्ष्ये अथ सम्पत्त्ये” इति ब्रह्मज्ञानात्
फलमुक्तं विदुषस्तस्य यावत् कालं देहो न विमोक्ष्यते तावदेव देहपा-
तपर्यन्तो विलम्बः । अथ देहपातानन्तरं विद्वान् ब्रह्म सम्पत्त्यते वि-
देहकैवल्यमनुभवतीत्यर्थः । “अनेन जीवेनात्मनानुप्रविश्य” इत्या-
द्वितीयज्ञानार्थोऽर्थवादः । मृदादिदृष्टान्तैः प्रकृत्यतिरेकेण विकारो
नास्तीत्युपत्तिरुक्ता । एवं षट्ठिधानि तात्पर्यलिङ्गानि व्यस्तानि सम-
स्तानि वा प्रतिवेदान्तं दृश्यन्त इत्यैतरेयकोपकमवाक्यं पठति ॥
“आत्मा वै” द्रष्टि ॥ वृहदारण्यके मधुकाणोपसंहारवाक्यं सदात्म-
नो निर्विशेषत्वार्थमाह ॥ तदेतदिति ॥ मायाभिर्बहुरूपं तद् ब्रह्म । ए-
तदापरोक्षम् । अपूर्वं कारणशून्यम् । अनपरं कार्यरहितम् अनन्तरं जा-
त्यन्तरम् अस्य नास्तीत्यनन्तरम्, एकरसमित्यर्थ । अद्वितीय-

भूः”। “ब्रह्मवेदममृतं पुरस्ताद्” इत्यादीनि । न च तद्रत्नानां पदानां ब्रह्मस्वरूपविषये निश्चिते समन्वयेऽगम्यमाने ऽर्थान्तरकल्पना युक्ता, श्रुतहान्यश्रुतकल्पनाप्रसङ्गात् । न च तेषां कर्तृस्वरूपप्रतिपादनपरतावसीयते । “तत् केन कं पश्येद्” इत्यादिक्रियाकारकफलनिराकरणश्रुतेः । न च परिनिष्ठितवस्तुस्वरूपत्वेऽपि प्रत्यक्षादिविषयत्वं ब्रह्मणः । “तत्त्वमसि” इति ब्रम् । तस्यापरोक्तत्वमुपपादयति ॥ अयमिति ॥ सर्वमनुभवतीति सर्वानुभूः, चिन्मात्रमित्यर्थः । ऋग्यजुःसामवाक्यान्युक्त्वा आथर्वणवाक्यमाह ॥ ब्रह्मवेदमिति ॥ यत् पुरस्तात् पूर्वदिग्बस्तुजातमिदमब्रह्मवाविदुषां भाति तदमृतं ब्रह्मवेदवस्तु इत्यर्थः । आदिपदेन “सत्यज्ञानम्” इत्यादिवाक्यानि गृह्णन्ते । नन्वस्तु ब्रह्मणस्तात्पर्यविषयत्वं वेदान्तानां कार्यमेवार्थः किं न स्यादिति तत्राह ॥ न चेति ॥ वेदान्तानां ब्रह्मणि तात्पर्ये निश्रीयमाने कार्यार्थत्वं न युक्तं “यत्परः शब्दः स शब्दार्थः” इति न्यायादित्यर्थः । यदुक्तमर्थवादन्यायेन वेदान्तानां कर्त्तदिस्तावकत्वमिति तत्राह ॥ न च तेषा मिति ॥ तेषां कर्मशेषस्तावकत्वं न भाति किंतु ज्ञानद्वारा कर्म तत्साधननाशकमेव, तत्त्र विद्याकाले “कः कर्ता केन करणेन कं विषयं पश्येद्” इति श्रुतेरित्यर्थः, अर्थवादानां तु स्वार्थेण फलाभावात् स्तुतिलक्षणतेति भावः । यदुक्तं सिद्धत्वेन मानान्तरवेद्यं ब्रह्म, न वेदार्थ इति तत्राह ॥ न च परीति ॥ “तत्त्वमसि” इति शास्त्रमन्तरेणेतिसम्बन्धः । धर्मो न वेदार्थः साध्यत्वेन पाकवन्मानान्तरवेद्यत्वात् । यदि वेदं विना धर्मस्यानिर्णयान्व मानान्तरवेद्यता तदा ब्रह्मण्यपि तुल्यम् । यज्ञोक्तं निष्फलत्वा-

ह्यात्मभावस्य शास्त्रमन्तरेणानवगम्यमानत्वा-
त् । यतु हेयोपादेयरहितत्वादुपदेशानर्थक्यमि-
ति, नैष दोषः । हेयोपादेयशून्यब्रह्मात्मतावग-
मादेव सर्वक्षेप्रहाणात् पुरुषार्थसिद्धेः । देवता-
दिप्रतिपादनस्य तु स्ववाक्यगतोपासनार्थत्वे-
ऽपि न कश्चिद्द्विरोधः । न तु तथा ब्रह्मण उपास-
नाविधिशेषत्वं सम्भवति । एकत्वे हेयोपादेयशू-
न्यतया क्रियाकारकाद्वैतविज्ञानोपमर्दोपप-
तेः । न हि एकत्वविज्ञानेनोन्मथितस्य द्वैतवि-

द्व ब्रह्म न वेदार्थ इति तदनूद्य परिहरति ॥ यत्त्वत्यादिना ॥ रहि-
तत्वाद्विन्नत्वाद् ब्रह्मण इति शेषः । यदप्युक्तम् “उपासनापरत्वं वेदा-
न्तानाम्” इति तत्र किं प्राणपञ्चाग्न्यादिवाक्यानामुत सर्वेषामिति ?
तत्रायमङ्गुकरोति ॥ देवतादीन्ति ॥ श्रेष्ठत्वादिगुणः फलं चादिशब्दा-
र्थः न द्वितीयः विधिशून्यानां “सत्यज्ञानम्” इत्यादीनां स्वार्थं फ-
लवतामुपासनापरत्वकल्पनायोगात् । किञ्च तदर्थस्य ब्रह्मणस्तच्छे-
षत्वं । ज्ञानात् प्रागूर्धवं वा ? आये, अध्यस्तगुणवत्सस्य तच्छेषत्वे-
ऽपि न द्वितीय इत्याह ॥ न तु तथेति ॥ प्राणादेवतावदित्यर्थः ।
“अहं ब्रह्मास्मि” इत्येकत्वे ज्ञाते सति हेयोपादेयशून्यतया ब्रह्मात्म-
नः फलाभावादुपास्योपासकद्वैतज्ञानस्य कारणस्य नाशाच्च नोपास-
नाशेषत्वमित्याह ॥ एकत्व इति ॥ द्वैतज्ञानस्य संस्कारबलात् पुनरु-
दये विधानमिति नेत्याह ॥ न हीति ॥ दृढस्येति शेषः । भान्तित्वानि-
श्यो दाढर्चं, संस्कारोत्थं तु भान्तित्वेन निश्चितं न विधिनिमित्तम् ।
“येनेति” उपासनायां कारणस्य सन्वेनेत्यर्थः । वेदप्रामाण्यस्य व्यापकं

ज्ञानस्त्र पुनः सम्भवोऽस्ति, येनोपासनाविधिं-
शेषत्वं ब्रह्मणः प्रतिपाद्येत् । यद्यप्यन्यत्र वेदवा-
क्यानां विधिसंस्पर्शमन्तरेण प्रमाणत्वं न हृष्टं;
तथाप्यात्मविज्ञानस्य फलपर्यन्तत्वान्न तद्विषय-
स्य शास्त्रस्य प्रामाण्यं शक्यं प्रत्याख्यातुम् । न
चानुमानगम्यं शास्त्रप्रामाण्यं येनान्यत्र हृष्टं नि-
दर्शनमपेक्षेत् । तस्मात् सिद्धं ब्रह्मणः शास्त्रप्रामा-
णकत्वम् ।

क्रियार्थकत्वमनुवदति ॥ यद्यपीति ॥ कर्मकाण्डेर्थवादादीनामित्यर्थः
तथा च व्यापकाभावाद्वेदान्तेषु व्याप्याभावानुमानमिति भावः । वेद-
ान्तानां स्वार्थे मानं अक्रियार्थवात्, “सोऽरोदीत्” इत्यादिवदित्य-
नुमाने निष्फलार्थकत्वमुपाधिरित्याह ॥ तथापीति ॥ अर्थवादानां
निष्फलस्वार्थमानत्वेऽपीत्यर्थः । तद्विषयस्य तत्कारणस्य स्वार्थे ब्र-
ह्मात्मनीति शेषः । संफलज्ञानकरणत्वेन वेदान्तानां स्वार्थे मान-
त्वसिद्धेन क्रियार्थकत्वं तव्यापकमिति भावः । ननु माभूद्वेदप्रामा-
णस्य व्यापकं, क्रियार्थकत्वं व्याप्यं तु भविष्यति तदभावाद्वेदा-
न्तानां प्रामाण्यं दुर्जानमिति नेत्याह ॥ न चेति ॥ येन वेदप्रामा-
णं स्वस्यानुमानगम्यत्वेनान्यत्र क्वचिद् दृष्टं दृष्टान्तमपेक्षेत तदेव ना-
स्तीत्यर्थः । चक्षुरादिवद्वेदस्य स्वतः प्रामाण्यज्ञानान् तव्यामिलिङ्गाय-
पेक्षा । प्रामाण्यसंशये तु फलवदज्ञाता वाधितार्थतात्पर्यात् प्रामाण्य-
निश्चयो न क्रियार्थत्वेन “न कूपे पतेद्” इति वाक्ये व्यभिचारादिति
भावः । वर्णकार्थमुपसंहंरति ॥ तस्मादिति ॥ समन्वयादित्यर्थः ।
विधिवाक्यानामपि फलवदज्ञातार्थत्वेन प्रामाण्यं ततुल्यं वेदान्ता-

अत्रापरे प्रत्यवतिष्ठन्ते “यद्यपि शास्त्रप्रमा-
णकं ब्रह्म तथापि प्रतिपत्तिविधिविषयतयैव शा-
स्त्रेण ब्रह्म समर्प्यते, यथा यूपाहवनीयादीन्य-
लौकिकान्यपि विधिशेषतया शास्त्रेण समर्प्यन्ते

नामपीति स्थितम् । एवं पदानां सिद्धेऽर्थे व्युत्पत्तिमिच्छतां ब्रह्मना-
स्तिकानां मतं ब्रह्मणो मानान्तरायोग्यत्वात् सफलत्वात् वेदान्तैक-
मेयत्वमित्युन्न्या निरस्तम् । सम्प्रति सर्वेषां पदानां कार्यान्वितार्थे श-
क्तिमिच्छतां विधिशेषत्वेन प्रत्यग्ब्रह्म वेदान्तैर्बोध्यते न स्वातन्त्र्ये-
पेति वदतां वृत्तिकाराणां मतनिरासाय सूत्रस्य वर्णकान्तरमारभ्यते,
तत्र वेदान्ताः किमुपासनाविधिशेषत्वेन ब्रह्म बोधयन्ति उत स्वात-
न्त्र्येणेति ? इति सिद्धे व्युत्पत्त्यभावभावाभ्यां संशये पूर्वपक्षमाह ॥
अत्रापरं इति ॥ ब्रह्मणो वेदान्तवेयत्वोक्तौ वृत्तिकाराः पूर्वपक्षयन्ती-
त्यर्थः । उपासनातो मुक्तिः पूर्वपक्षे तत्त्वज्ञानादेवेति सिद्धान्ते फलं
विधिर्नियोगः तस्य विषयः प्रतिपत्तिरूपासना । अस्याः को विषयः,
इत्याकाङ्क्षायां सत्यादिवाक्यैर्विधिपैरेव ब्रह्म समर्प्यत इत्याह ॥ प्र-
तिपत्तिः ॥ विधिविषयप्रतिपत्तिविषयतयेत्यर्थः । विधिपराद्वाक्यान्त-
च्छेषलाभे दृष्टान्तमाह ॥ यथेति ॥ “यूपे पशुं बधाति” “आहवनीये
जुहोति” “इन्द्रं यजेत्” इति विधिषु के यूपादयः, इत्याकाङ्क्षायां
“यूपं तक्षत्यष्टालीकरोति” इति तक्षणादिसंस्कृतं दारु यूपः । “अग्नी-
नादधीत” इत्याधाह्नसंस्कृतोऽग्निराहवनीयः । “ब्रह्महस्तः पुरन्दर” इति
विधिपैरेव वाक्यैः समर्प्यन्ते तद्वद् ब्रह्मेत्यर्थः । विधिपरवाक्यस्यापि अ-
न्यार्थबोधित्वे वाक्यभेदः स्यादिति शङ्खानिरासार्थमपिशब्दः । माना-
न्तराज्ञातान्यपि शेषतयोच्यन्ते न प्रधानत्वेनेति न वाक्यभेदः, प्रधाना-
र्थभेदस्यैव वाक्यभेदकत्वादिति भासः । ननूकषद्विधलिङ्गैस्त्रात्पर्यविषय-

तद्वत् । कुत एतत् ? प्रवृत्तिनिवृत्तिप्रयोजनत्वा-
च्छास्त्रस्य; तथा हि शास्त्रतात्पर्यविद आहुः; “ट-
ष्टो हि तस्यार्थः कर्मावबोधनम्” इति चोदनेति
क्रियायाः प्रवर्तकं वचनम् । तस्य ज्ञानमुपदेशः । “तद्गूतानां क्रियार्थेन समाप्नायः” “आ-
म्नायस्य क्रियार्थत्वादानर्थक्यमतदर्थानामि-
ति?” च । अतः पुरुषं क्वचिद्विषयविशेषे प्रवर्तयत्
स्य ब्रह्मणः कुतो विधिविशेषत्वमिति शङ्कते ॥ कुंत इति ॥ वृद्धव्यवहारे-
ण हि शास्त्रतात्पर्यनिश्चयः । वृद्धव्यवहारे च श्रोतुः प्रवृत्तिनिवृत्ती उद्दि-
श्याप्रयोगो दृश्यते । अतः शास्त्रस्यापि तेऽएव प्रयोजने, ते च कार्यज्ञान-
जन्ये इति कार्यपरत्वं शास्त्रस्य ततः कार्यशेषत्वं ब्रह्मण इत्याह ॥ प्रवृत्ती-
ति ॥ शास्त्रस्य नियोगपरत्वे वृद्धसमाप्तिमाह ॥ तथा हीत्यादिना ॥ ॥ कि-
या कार्यं, नियोगो विधिः, धर्मोऽपूर्वमित्यनर्थान्तरम् । को वेदार्थः, इत्या-
काङ्क्षायां शावरभाष्यकृतोक्तम् ॥ दृष्टो हीति ॥ तस्य वेदस्य कार्यवेदार्थः
इत्यवचोदनासूत्रस्य भाष्यंमाह ॥ चोदनेति ॥ क्रियाया नियोगस्य ज्ञान-
द्वारा प्रवर्तकं वाक्यं चोदनेत्युच्यत इत्यर्थः । शवरस्वामिसंमति-
मुखा जैमिनिसंमतिमाह ॥ तस्य ज्ञानमिति ॥ तस्य धर्मस्य ज्ञा-
पकम् अपौरुषेयविधिवाक्यमुपदेशः तस्य धर्मेणाव्यतिरेकादित्यर्थः ।
पदानांकार्यान्वितार्थे शक्तिरित्यत्र सूत्रं पठति ॥ तद्गूतानामिति ॥
तत्तत्र वेदे भूतानां सिद्धार्थनिष्ठानां पदानां क्रियार्थेन कार्यवाचिना लिङ्गा-
दिपदेन समाप्नायः सहोजारणं कर्तव्यम् । पदार्थज्ञानस्य वाक्यार्थरूप-
कार्यधीनिमित्तत्वादित्यर्थः । कार्यान्वितार्थे शक्तानि पदाङ्गि कार्यवाचिप
देन सह पदार्थः स्मृतिद्वारा कार्यमेव वाक्यार्थं बोध्यन्तीति भावः । फलि-

१ शवरस्मतिम् । २ ऐते शब्दाः समानार्थका इत्यर्थः ।